

**KAPITOLU 354****ATT DWAR L-ELEZZJONIJIET ĠENERALI**

*Biex jipprovdi dwar il-kwalifika ta' eletturi, il-qsim tad-Distretti Elettorali, il-metodu ta' reġistrazzjoni ta' eletturi u l-Elezzjoni u l-Elezzjoni bil-ġhażla ta' Membri tal-Parlament.*

27 ta' Settembru, 1991

*L-ATT XXI ta' l-1991, kif emendat bl-Att XXIV ta' l-1995 u XV ta' l-1996; bl-Avviz Legali 178 ta' l-1996; bl-Att VI ta' l-2001, XVI ta' l-2002 u XXI ta' l-2007; bl-Avviz Legali 425 ta' l-2007; u bl-Att VII ta' l-2009.*

## TAQSIM TA' L-ATT

		Artikoli
TAQSIMA I.	Disposizzjonijiet Ġenerali	1-6
TAQSIMA II.	Il-Kummissjoni u l-Uffiċċju Elettorali	7-14
TAQSIMA III.	Eletturi	15-16
TAQSIMA IV.	Distretti Elettorali u Metodu ta' l-Elezzjoni	17-18
TAQSIMA V.	Reġistrazzjoni ta' Eletturi	19-29
TAQSIMA VI.	Pubblikazzjoni ta' Reġistru Elettorali	30-35
TAQSIMA VII.	Appelli lill-Uffiċċjal Revizur	36-43
TAQSIMA VIII.	Avviżi, Dokumenti għall-Votazzjoni, Poloz tal-Votazzjoni	44-50
TAQSIMA IX.	Nomina ta' kandidati	51-55
TAQSIMA X.	Assistenti Kummissjonarji	56-59
TAQSIMA XI.	Votazzjoni	60-79
TAQSIMA XII.	Votazzjoni fi Djar ta' l-Anzjani	80-84
TAQSIMA XIII.	Għadd tal-Voti	85-94
TAQSIMA XIV.	Rikonċiljazzjoni tar-Rendikont ta' Poloz tal-Votazzjoni	95-104
TAQSIMA XV.	Klassifika tal-Voti, Elezzjonijiet Każwali u b'Għażla	105
TAQSIMA XVI.	Pubblikazzjoni ta' Riżultati	106-109
TAQSIMA XVII.	Disposizzjonijiet Penali	110-116
TAQSIMA XVIII.	Riserva u Thassir	117-118
TAQSIMA XIX.	Riserva dwar il-Jedd ta' Partiti Poliċi	119
L-EWWEL SKEDA:	Formula ta' Ġurament ta' Kariga li jichdu l-Kummissjonarji Elettorali.	
IT-TIENI SKEDA:	Formula ta' Applikazzjoni għal Reġistrazzjoni bħala Elettur	
IT-TIELET SKEDA:	Formula dwar Tibdiliet jew Trasferiment ta' fejn wighed joqghod	
IR-RABA' SKEDA:	Formula ta' Applikazzjoni għall-Korrezzjoni ta' Isem	

---

	jew Indirizz
IL-HAMES SKEDA:	Applikazzjoni minn Eletturi Nisa għall-Korrezzjoni tal-Kunjom u l-Indirizz wara Żwieġ
IS-SITT SKEDA:	Formula ta' <i>Writ</i> mahruġ mill-President ta' Malta lill-Kummissjonarji Elettorali
IS-SEBA' SKEDA:	Formula ta' Dokument għall-Votazzjoni
IT-TMIEN SKEDA:	Formula tal-Polza
ID-DISA' SKEDA:	Formula tan-Nomina
L-GHAXAR SKEDA:	Formula tal-Ġurament li jittied mill-Assistenti Kummissjonarji Elettorali
IL-HDAX-IL SKEDA:	Formula ta' Ġurament li Assistent Kummissjonarju jista' jagħti lil Elettur
IT-TNAX-IL SKEDA:	Rapport ta' l-Ispejjez ta' l-Elezzjoni
IT-TLETTAX-IL SKEDA:	Regolamenti ta' l-1991 dwar l-Elezzjonijiet Ġenerali (Klassifika tal-Poloz tal-Votazzjoni, Elezzjonijiet Każwali u b'Għażla)
L-ERBATA-X-IL SKEDA:	Artikoli 41 sa 62 ta' l-Ordinanza Elettorali dwar il-Votazzjoni (Kap. 102)
IL-HMISTAX -IL SKEDA:	Formula tal-Ġurament li Assistent Kummissjonarju Elettorali għandu jagħti lil elettur.

---

## TAQSIMA I

*Disposizzjonijiet Ġenerali*

1. It-titolu fil-qosor ta' dan l-Att hu l-Att dwar l-Elezzjonijiet Ġenerali. Titolu fil-qosor.
2. (1) F'dan l-Att u f'kull regolamenti maghmula bis-sahha tiegħu, kemm-il darba r-rabta tal-kliem ma tfissirx xort'ohra - Tifsir.  
Emendat:  
XV. 1996.2;  
XVI. 2002.2.
- "dokument għall-votazzjoni" tfisser id-dokument għall-votazzjoni li għandu jintbagħat lill-eletturi taht l-artikolu 46;
- "Kamra" tfisser il-Kamra tad-Deputati mwaqqfa bil-Kostituzzjoni;
- "kamra tal-votazzjoni" tfisser il-kamra li ġewwa fiha jattendu l-eletturi f'jum il-votazzjoni sabiex jirċievu polza tal-votazzjoni, jiktbu fuqha u jitfghuha fil-kaxxa tal-voti;
- "karta ta' l-identità" tfisser dokument li hu karta ta' l-identità għall-finijiet ta' l-Att dwar il-Karti ta' l-Identità; Kap. 258.
- "kaxxa tal-voti" tfisser kaxxa li ġewwa fiha l-eletturi huma obbligati jitfghu l-polza tal-votazzjoni markata tagħhom;
- "kompartiment tal-votazzjoni" tfisser dik it-taqsimha minn kamra tal-votazzjoni fejn l-eletturi jimmarkaw il-polza tal-votazzjoni tagħhom, u li għandha tkun mghammra b'wiċċ ta' mejda lixx li fuqu wiehed ikun jista' jikteb sew, u lapsijiet għal dak l-għan;
- "Kummissjoni" għandha tfisser il-Kummissjoni Elettorali mwaqqfa bl-artikolu 60 tal-Kostituzzjoni;
- "partit politiku" għandha, għall-finijiet biss ta' l-artikoli 10 u 14, tfisser kull persuna jew grupp ta' persuni li wara li jkunu ikkontestaw l-elezzjoni ġenerali taht isem wiehed ikunu rappreżentati fil-Kamra b'mill-inqas membru wiehed jew kienu hekk rappreżentati meta l-Kamra tkun giet l-aħhar xolta, u fil-każi l-oħra kollha "partit politiku" għandha tfisser kull persuna jew grupp ta' persuni li jikkontestaw l-elezzjoni bhala grupp wiehed li jkun iġib l-istess isem;
- "post ta' votazzjoni" tfisser l-iskola, bini jew kumpless jew struttura oħra fejn ikunu jinsabu kamra jew kmamar tal-votazzjoni u tinkludi, salvi d-disposizzjonijiet ta' l-artikolu 66, l-art appartenenti, jekk ikun hemm, għal dak il-kumpless jew struttura;
- "timbru ufficjali" tfisser it-timbru li l-Kummissjoni u l-partiti politiċi jagħtu direttiva lill-Assistent Kummissjonarju, kif rispettivament nominat minn kull wiehed minnhom, sabiex jużaw fuq il-karta ta' votazzjoni qabel ma dik il-karta ta' votazzjoni tingħata lill-elettur u t-timbru jista' jkollu dik l-għamla hekk kif kull wiehed minnhom jista' jiddeċiedi sakemm it-timbru b'ebda mod ma jikkostitwixxi xi forma ta' propaganda u t-timbri tal-partiti politiċi ma jkunux meħtieġa għall-validità tal-karta ta' votazzjoni. Il-partiti politiċi li jagħzlu li jagħmlu użu minn timbri ufficjali għandhom jiddepożitaw stampat tat-timbru li jkun hekk se jintuża mill- inqas siegħa qabel ma tibda l-votazzjoni.

(2) Kull meta b'dan l-Att hija stabbilita piena għal xi att li jsir "qabel, matul jew wara" elezzjoni, ma għandux jittiehed kont ta' xi haġa li tkun saret qabel -

- (a) fil-każ ta' xi elezzjoni miżmuma minhabba xoljiment tal-Parlament skond l-artikolu 76(1) tal-Kostituzzjoni, il-hruġ ta' Proklama li xxolji l-Kamra;
- (b) fil-każ ta' xi elezzjoni miżmuma minhabba xoljiment tal-Parlament skond l-artikolu 76(2) tal-Kostituzzjoni, tliet xhur qabel id-data ta' dak ix-xoljiment.

Setgħa ta' eghmil ta' regolamenti.  
Emendat:  
XV. 1996.3;  
VI. 2001.21.

3. (1) Il-Kummissjoni tista' tagħmel regolamenti li ma jkunux inkonsistenti mad-disposizzjonijiet ta' dan l-Att, jew li jkunu jmorru kontrihom, sabiex tistabbilixxi l-formuli jew il-proċeduri li għalihom ma hemmx proċedura espressa f'dan l-Att, biex temenda l-formuli li hemm fl-iskeda li hawn ma' dan l-Att, u, in ġenerali, dwar l-eskuzzjoni tad-disposizzjonijiet ta' dan l-Att. Il-Prim Ministru għandu minnufih wara l-pubblikazzjoni ta' regolamenti bħal dawk, ipogġi l-istess fuq il-Mejda tal-Kamra.

(2) Il-Ministru responsabbli għall-ġustizzja jista' b'regolamenti taħt dan is-subartikolu jistabbilixxi d-drittijiet li għandhom jithallsu fir-reġistri tal-qrati tal-Maġistrati (Malta) u fil-Qorti tal-Maġistrati (Għawdex) f'dak li għandu x'jaqsam mal-preżentata ta' appelli u rikorsi lil Uffiċjali Revizuri taħt dan l-Att:

Kap. 12.

Iżda sakemm dawk id-drittijiet jiġu hekk stabbiliti mill-Ministru, għandhom japplikaw id-drittijiet li hemm fl-iskeda A li tinsab mal-Kodiċi ta' Organizzazzjoni u Proċedura Ċivili.

(3) Il-bord imwaqqaf taħt l-artikolu 29 tal-Kodiċi ta' Organizzazzjoni u Proċedura Ċivili jista' jagħmel regoli, li ma jkunux inkonsistenti ma' dan l-Att, li jirregolaw appelli u rikorsi lil Uffiċjali Revizuri.

Approprjazzjoni ta' flejjes meħtieġa għall-iskopijiet ta' dan l-Att.

4. (1) Il-Ministru responsabbli għall-finanzi għandu, minn żmien għal ieħor, b'*warrant* taħt il-firma tiegħu mibgħut lill-*Accountant General*, jawtorizza u jordna illi l-flejjes kollha li jkunu b'mod raġonevoli meħtieġa għall-ispejjeż leġittimi li jsiru fl-eskuzzjoni tad-disposizzjonijiet ta' dan l-Att jithallsu mill-Fond Konsolidat mingħajr il-bżonn ta' ebda approprjazzjoni oħra hlief dan l-Att.

(2) Rendikont ta' l-ispejjeż hekk imħallsa għandu, mill-iżjed fis li jista' jkun, jitqiegħed fuq il-Mejda tal-Kamra.

Estensjoni taż-żmien.  
Emendat:  
XV. 1996.4.

5. Meta ż-żmien stabbilit fid-disposizzjonijiet ta' dan l-Att għat-twettiq fis-seħħ ta' xi proċedura jkun fil-fehma tal-President mhux biżżejjed għal dak l-iskop, il-President jista', b'avviż mahruġ fil-Gazzetta, itawwal dak iż-żmien kif jidhirlu li jkun jinħtieġ.

6. (1) L-applikazzjonijiet kollha li jistgħu jsiru lill-Kummissjoni taht dan l-Att dwar ir-registrazzjoni, it-thassir, il-korrezzjoni jew it-trasferiment ta' elettur jistgħu jiġu ikkunsinnati fl-Uffiċċju Elettorali jew fl-uffiċċju tal-Kunsill Lokali tal-lokalità fejn ikun joqgħod l-elettur, jew lil uffiċjal tal-Pulizija fi stazzjon tal-Pulizija f'Malta jew Ghawdex inkella jistgħu jiġu mibghuta bil-posta lill-Kummissjoni minghajr hlas ta' pustaġġ.

Kunsinna ta' applikazzjonijiet jew komunikazzjonijiet lill-Kummissjoni dwar ir-registrazzjoni jew it-trasferiment ta' eletturi.  
*Emendat:*  
*XV. 1996.5.*

(2) Kull segretarju ta' Kunsill Lokali u kull uffiċjal tal-Pulizija li lilu tkun ġiet ikkunsinnata applikazzjoni bħal dik imsemmija fis-subartikolu (1) għandu jagħti irċevuta lil min ikun wassallu l-applikazzjoni, jikteb fuq l-applikazzjoni d-data li fiha jkun irċeviha u għandu jibghatha minnufh lill-Kummissjoni.

(3) Il-Kummissjoni għandha tagħti jew tibghat lil kull applikant irċevuta għal kull applikazzjoni li tirċievi.

(4) Kull avviż jew kumunikazzjoni oħra bil-miktub mill-Kummissjoni taht dan l-Att jistgħu jintbagħtu bil-posta u jitqiesu li waslu għand il-persuna li lilha jkunu ndirizzati fil-jum li fih ittra li tkun ġiet regolarment impustata, tiġi kunsinnata fil-kors normali tal-posta:

Iżda kull avviż jew kumunikazzjoni bil-miktub mibghuta mill-Kummissjoni lil xi persuna dwar il-jeddijiet tagħha bhala elettur għandhom jintbagħtu bil-mezz ta' posta reġistrata.

(5) Ikun id-dmir tal-Kummissjoni Elettorali li tiżgura li jkun hemm provvista sew ta' formuli f'kull żmien disponibbli ġewwa l-uffiċċju ta' Kunsilli Lokali u għases tal-Pulizija.

## TAQSIMA II

### *Il-Kummissjoni u l-Uffiċċju Elettorali*

7. (1) Ir-registrazzjoni, it-trasferiment, il-korrezzjoni u t-thassir ta' eletturi, il-formazzjoni tar-Registru Elettorali, l-elezzjoni tal-Membri tal-Kamra tad-Deputati u t-tmexxija ta' l-Uffiċċju Elettorali għandhom ikunu r-responsabbiltà wahdanija tal-Kummissjoni mwaqqfa bl-artikolu 60 tal-Kostituzzjoni. Il-Kummissjonarju Elettorali Prinċipali jkun responsabbli għat-tmexxija ġenerali ta' kuljum ta' l-Uffiċċju Elettorali u għall-implimentazzjoni tad-deċiżjonijiet tal-Kummissjoni.

Il-Kummissjoni Elettorali.  
*Emendat:*  
*XV. 1996.6;*  
*XVI. 2002.3.*

(2) Il-Kummissjoni għandha tkun magħmula mill-Kummissjonarju Elettorali Prinċipali bhala *chairman* u tmien membri li jkunu Kummissjonarji Elettorali.

(3) Il-Kummissjoni Elettorali għandha tkun korp magħqud b'personalità ġuridika distinta li tista', bla hsara għad-disposizzjonijiet ta' dan l-Att, tagħmel kuntratti, takkwista, iżżomm u tneħhi kull xorta ta' proprjetà għall-għanijiet tal-funzjonijiet tagħha, li tharrekk u li tiġi mharrka, u li tagħmel dak kollu u tiegħu schem f'kull transazzjoni li jkunu inċidentali jew li jwasslu għat-twettiq tal-funzjonijiet tagħha skond dan l-Att.

(4) Ir-rappreżentanza ġuridika tal-Kummissjoni tvesti fil-Kummissjonarju Elettorali Prinċipali jew f'dak il-membru ieħor

jew dawk il-membri ohra tal-Kummissjoni kif il-Kummissjoni tista' tistabbilixxi b'rizoluzzjoni, liema rizoluzzjoni ma tibdiex issehħ qabel ma tiġi pubblikata fil-Gazzetta.

Ġuramenti li għandhom jittiehdu mill-Kummissjonarji.

**8.** Il-Kummissjonarji għandhom, mal-hatra tagħhom, jiehdu quddiem l-Avukat Ġenerali l-ġurament ta' lealtà muri fil-Kostituzzjoni u l-ġurament tal-kariga muri fl-Ewwel Skeda li tinsab ma' dan l-Att.

Setgħat tal-Kummissjonarji.

**9.** (1) Fl-eskuzzjoni tad-dmirijiet tagħhom taht dan l-Att, il-Kummissjonarji, fin-nuqqas ta' disposizzjoni espressa f'dan l-Att, għandhom jagħmlu dak kollu li jidhrilhom li hu meħtieġ għat-twertiq ta' dmirijiethom.

(2) Fl-eskuzzjoni tad-dmirijiet tagħhom taht dan l-Att, il-Kummissjonarji għandhom is-setgħat mogħtija mil-liġi lill-Qrati tal-Maġistrati sabiex iżommu l-ordni fis-seduti tagħhom u jassiguraw il-qima li tisthoqqlhom.

Delegati tal-Partit.  
Emendat:  
XV. 1996.7;  
XVI. 2002.4.

**10.** (1) Kull partit politiku jkollu l-jedd li jinnomina żewġ delegati (hawnhekk iżjed 'il quddiem imsejha "delegati tal-partit") biex jirrapreżentaw il-partiti mal-Kummissjoni.

(2) Id-delegati tal-partit għandhom jirrapreżentaw lil dak il-partit politiku li jkun għamel in-nomina tagħhom mal-Kummissjoni u jkollhom il-jedd b'mod ġenerali li jiġu avżati bil-miktub mill-inqas darba fix-xahar bis-seduti kollha u bid-deċiżjonijiet kollha mehudin fihom.

(3) Id-delegati tal-partit, minkejja d-disposizzjonijiet ta' kull liġi ohra, għandu jkollhom kull dritt u helsien li jidhlu fl-Uffiċċju Elettorali, li jaraw kull dokumentazzjoni miżmuma f'dak il-lok, li jingħataw kopji relattivi f'format bil-miktub jew elettro-manjetiku, u li jqabblu, jivverifikaw u jiksbu kull tagħrif dwar ix-xogħol ta' l-Uffiċċju Elettorali; iżda l-Kummissjoni jkollha d-dritt li tinnomina uffiċjal tal-Kummissjoni sabiex jakkumpanja lil dawk id-delegati f'kull hin.

(4) Id-delegati tal-partit għandhom jibqgħu f'dik il-kariga sakemm huma jitnehhew mill-partit politiku li jkun għamel in-nomina tagħhom.

(5) Id-delegati tal-partiti għandhom id-dritt li jfittxu u jiksbu mingħand il-Kummissjonarji kif ukoll mingħand kull uffiċjal ieħor li għandu x'jaqsam mat-tmexxija, sorveljar jew sigurtà fl-elezzjonijiet jew ma' xi aspekt tagħhom, informazzjoni li tkun tixhed dwar jekk dawk il-persuni ikunux qegħdin jiehdu jew ma jiehdux miżuri biżżejjed sabiex jikkonformaw ruħhom mad-disposizzjonijiet tal-liġi fl-elezzjonijiet li jkunu sejrini jew qegħdin isiru, u l-Kummissjonarji jew dawk il-persuni ohra ikunu, minkejja kull liġi ohra jew regolament ieħor, marbutin li jagħtu dik l-informazzjoni minnufih.

(6) Minkejja kull disposizzjoni f'dan l-Att li tagħti lid-delegati tal-partit il-jedd li jistharrġu u jiksbu tagħrif jew il-jedd tagħhom li jingħataw kopji ta' dokumenti u listi mill-Kummissjoni jew minn dipartimenti tal-gvern, dak il-jedd ma jinkludix il-jedd ta' viżjoni ta' dokumenti mediċi jew ta' dokumenti dwar l-adozzjoni ta'

eletturi jew ta' fotografiji ta' persuni li jkollhom dokument ta' l-identità u l-jedd ta' għarfien qabel il-jum tal-votazzjoni ta' aspetti ta' sigurtà li għandhom x'jaqsmu ma' poloz tal-votazzjoni, dokumenti għall-votazzjoni u t-timbru uffiċjali użat mill-Kummissjoni fuq il-poloż. It-tagħrif, dokumenti jew listi għandhom jingħataw lid-delegati tal-partiti oralment jew miktubin, stampati jew f'għamla elettronika hekk kif id-delegati jistgħu jehtiegu u hekk kif il-Kummissjoni jkollha l-kapaċità teknika li tipprovi. Fejn it-tagħrif, dokumenti jew listi ikunu ta' natura konfidenzjali id-delegati tal-partiti jkunu marbutin bl-istess obbligu ta' segretezza bħal persuna li minn għandha jinkiseb it-tagħrif, dokumenti jew listi.

**11.** (1) Għandu jitwaqqaf Uffiċċju Elettorali bil-għan illi jhaddem ir-reġistrazzjoni, it-trasferiment u t-thassir ta' eletturi, l-organizzazzjoni meħtieġa għat-tmexxija ta' elezzjonijiet u dak ix-xogħol amministrattiv kollu li jista' jkun meħtieġ li jitwettaq mill-Kummissjoni Elettorali.

Twaqqif ta' Uffiċċju Elettorali.  
Emendat:  
XV. 1996.8.

(2) L-Uffiċċju Elettorali għandu jithaddem minn persuni fis-servizz pubbliku u filwaqt li dawn il-persuni jkunu qegħdin jagħtu s-servizz tagħhom fl-Uffiċċju Elettorali, huma għandhom ikunu biss responsabbli lejn il-Kummissjoni fi hwejjeġ dwar it-thejjija u l-organizzazzjoni ta' elezzjonijiet ġenerali.

(3) Il-Kummissjoni għandha tassigura li jiġu osservati proċeduri ta' kontrolli u sigurtà partikolarment fl-aċċess għat-*terminals*, l-introduzzjoni, l-użu u l-ipproċessar ta' l-informazzjoni, u l-istampar ta' dokumenti ta' identifikazzjoni. Il-Kummissjoni għandha tassigura wkoll li d-*database* tar-Registru Elettorali tkun tinkludi biss dettalji dwar persuni eliġibbli għall-vot. Il-partiti jkollhom ukoll id-dritt, qabel ma jingħata bidu għal xi proċess elettro-manjetiku fil-proċess elettorali, li jitolbu li ssir *dummy run* sabiex jassiguraw il-validità ta' l-istess proċess elettro-manjetiku.

**12.** (1) Il-persunal ta' l-Uffiċċju Elettorali għandhom, hekk kif jinhatru, jieħdu ġurament quddiem il-Kummissjonarju Elettorali Prinċipali li jagħmlu fedelment id-dmirijiet tal-kariga tagħhom skond il-liġi.

Ġurament li jieħdu l-persunal ta' l-Uffiċċju Elettorali u setgħa li jagħtu ġurament.

(2) Kull wieħed mill-Kummissjonarji u kull uffiċjal ieħor awtorizzat mill-Kummissjoni f'isimhom, jistgħu jagħtu ġurament lil kull persuna meta jidhrilhom li dak il-ġurament ikun meħtieġ sabiex jinkiseb tagħrif skond dan l-Att.

**13.** (1) Bis-saħħa ta' dan l-Att il-Maġistrati kollha li jservu fil-Qorti tal-Maġistrati (Malta) u l-Qorti tal-Maġistrati (Għawdex) għandhom jitqiesu li huma Uffiċjali Revizuri.

Hatra ta' Uffiċjali Revizuri.  
Emendat:  
XV. 1996.9.

(2) L-Uffiċjali Revizuri jistgħu jagħmlu seduti f'kull qorti jew uffiċċju ta' Kunsilli Lokali biex jiddeċiedu dwar applikazzjonijiet jew appelli dwar ir-reġistrazzjoni, it-trasferiment, il-korrezzjoni, jew it-thassir ta' xi elettur.

(3) Dawk l-appelli jew applikazzjonijiet kollha lil Uffiċjal Revizur għandhom ikunu iffirmati mill-applikant jew minn persuna li taġixxi f'isem u li tkun awtorizzata mill-applikant jew mill-

appellant jew minn avukat jew minn prokuratur legali, u dawn ghandhom jiġu pprezentati fir-Reġistru tal-Qorti tal-Maġistrati (Malta) jew tal-Qorti tal-Maġistrati (Għawdex), skond il-każ.

(4) L-Uffiċjal Reviżur għandu jistabbilixxi jum għas-smiġh ta' l-applikazzjoni jew appell u għandu jordna li kopja ta' l-applikazzjoni jew appell flimkien mad-data tal-jum stabbilit għas-smiġh għandhom jiġu notifikati lill-applikant jew l-appellant, lill-Kummissjoni u lil kull persuna oħra li tkun tinteressaha dik l-applikazzjoni jew dak l-appell.

(5) In-notifika ssir bil-mezz ta' posta reġistrata. Meta persuna li tkun se tiġi notifikata bl-applikazzjoni jew bl-appell bil-mezz ta' posta reġistrata tibqa' ma tinstabx, l-Uffiċjal Reviżur jordna li dik il-persuna għandha tiġi notifikata minn uffiċjal tal-qorti. Meta dik il-persuna tibqa' ma tinstabx minn dak l-uffiċjal tal-qorti, l-Uffiċjal Reviżur għandu jordna, wara li jsirlu rapport mill-uffiċjal tal-qorti li l-applikazzjoni jew l-appell jitwawhhu fil-post fejn soltu jitwawhhu l-avviżi fl-għassa tal-Pulizija u fl-uffiċċju tal-Kunsill Lokali tal-lokalità fejn il-persuna interessata tkun toqghod u li jiġu pubblikati darbtejn fil-gazzetti kollha lokali ta' kuljum u meta jkun meħtieġ, għandu jistabbilixxi jum ieħor għas-smiġh.

(6) In-notifika tal-persuni kollha interessati għandha ssir mill-inqas tlett ijiem qabel il-jum stabbilit għas-smiġh ta' l-applikazzjoni jew l-appell.

(7) Jekk l-applikant jew l-appellant jonqos li jidher fil-ġurnata stabbilita għas-smiġh u ma jidhirx għalih avukat jew prokuratur legali jew xi hadd ieħor, l-applikazzjoni jew l-appell għandhom jitqiesu bħala mitluqa.

(8) Fil-każ ta' aplikazzjoni għat-tnehhija ta' isem ta' persuna mir-Reġistru Elettorali, jekk din il-persuna tonqos li tidher fil-jum stabbilit għas-smiġh u ma jidhirx għaliha avukat jew prokuratur legali jew xi hadd ieħor, l-applikazzjoni tista' tiġi maqtugħa fil-kontumaċja.

(9) Fil-każ ta' aplikazzjoni jew appell imsejsa fuq inabilità tal-moħh, l-Uffiċjal Reviżur għandu, għad li jkunu assenti l-applikanti jew l-appellant jew l-avukat, il-prokuratur legali jew persuna oħra li tkun qed tirrappreżentah, jirreferi l-applikazzjoni jew l-appell lill-Bord Mediku għad-deċiżjoni tiegħu.

(10) Fid-deċiżjoni tiegħu dwar l-applikazzjoni l-Uffiċjal Reviżur għandu jiddikjara x'ikunu r-raġunijiet li fuqhom tkun imsejsa d-deċiżjoni tiegħu u l-applikant jew l-appellant, il-Kummissjoni jew l-elettur involut ikollhom jedd ta' appell quddiem il-Qorti ta' l-Appell dwar punt ta' liġi billi jsir rikors li jiġi preżentat fi żmien sebat ijiem mill-konsenja tad-deċiżjoni ta' l-Uffiċjal Reviżur.

(11) Ebda dritt ma jiġi intaxxat mir-Reġistru dwar ebda aplikazzjoni jew appell, għan-notifika tagħhom, għal kull proċediment ieħor li jsir b'konsegwenza tagħhom jew għal kull deċiżjoni dwarhom.

**14.** (1) Għandu jitwaqqaf Bord Mediku li lili jiġu riferiti kwistjonijiet dwar jekk persuna li tkun applikat biex tiġi reġistrata



bhala elettur jew li tkun diġà hekk reġistrata, tkunx skwalifikata milli tiġi hekk reġistrata skond l-artikolu 58(a) tal-Kostituzzjoni.

(2) Il-Bord Mediku għandu jkun magħmul minn tabib mahtur mill-Kummissjoni, li għandu jippresjedi, u tabib mahtur minn kull wiehed mill-partiti politiċi. Il-Bord Mediku għandu jitqies bhala li jkun twaqqaf validament għaladarba jkun inhatar it-tabib li jippresjedi jew xi wiehed mill-membri.

### TAQSIMA III

#### *Eletturi*

15. Bla hsara għad-disposizzjonijiet ta' l-artikolu li jahbat minnufih wara dan, persuna jkollha dritt li tkun reġistrata bhala elettur għall-elezzjoni tal-Membri tal-Kamra jekk ikollha, u ma jkollhiex dritt li tkun hekk reġistrata jekk ma jkollhiex, il-kwalifiki meħtieġa bl-artikolu 57 tal-Kostituzzjoni u sakemm ma tiġix hekk skwalifikata bis-sahha ta' l-artikolu 58 tal-Kostituzzjoni jew skond id-disposizzjonijiet ta' dan l-Att.

Kwalifika għal eletturi.

16. (1) Bla hsara għad-disposizzjonijiet li ġejjin ta' dan l-Att, kull min ikun reġistrat bhala elettur f' distrett elettoralu għandu, sakemm jibqa' hekk reġistrat, ikollu dritt li jivvota fl-elezzjoni ta' Membri tal-Kamra għal dak id-distrett.

Dritt ta' votazzjoni fl-elezzjonijiet.  
*Emendat:*  
*XV. 1996.10.*

(2) Hadd ma jista' jivvota fl-elezzjoni ta' Membri tal-Kamra f'xi distrett ieħor li ma jkunx id-distrett li fih ikun reġistrat bhala elettur.

(3) Kull min jikser id-disposizzjonijiet tas-subartikolu (2) jkun hati ta' reat u jehel, meta jinstab hati, l-piena stabbilita għar-reati taht l-artikolu 112.

### TAQSIMA IV

#### *Distrett Elettorali u Metodu ta' l-Elezzjoni*

17. (1) Għall-finijiet ta' l-elezzjoni tal-Membri tal-Kamra, Malta tkun maqsuma fi tlettax-il distrett elettoralu.

Distretti elettorali u numru ta' Membri tal-Parlament.

(2) Bla hsara għad-disposizzjonijiet ta' l-artikolu 52(1) tal-Kostituzzjoni, il-Kamra tkun magħmula minn hamsa u sittin membru, u kull distrett elettoralu jtellja' hames membri.

(3) Il-konfini tad-distrett elettoralu msemmija fis-subartikolu (1) jkunu dawk stabbiliti skond l-artikolu 61 tal-Kostituzzjoni.

(4) Kull tibdil fin-numru tad-distretti elettorali jew fil-konfini tagħhom, jew fin-numru tal-Membri tal-Kamra, għandu jkollu effett kif provdut fl-artikolu 61(2) u (3), u fl-artikolu 66(6) tal-Kostituzzjoni:

Iżda, meta tibdil fil-konfini tad-distretti elettorali jkun ġie pubblikat skond l-artikolu 61(3)(d) tal-Kostituzzjoni, ebda haġa f'dan is-subartikolu ma għandha tiftiehem li timpedixxi l-pubblikazzjoni ta' xi reġistru elettoralu rivedut jew li timpedixxi xi htieġa oħra taht dan l-Att li għandha x'taqsam mar-reġistrazzjoni

ta' l-eletturi milli tiġi esegwita skond dak it-tibdil qabel ix-xoljiment tal-Parlament li minnu jibda jsehh it-tibdil.

Metodu ta' l-elezzjoni.

**18.** L-elezzjoni tal-Membri tal-Kamra għandha ssir fuq il-prinċipju tar-rappreżentanza proporzjonali, u kull elettur għandu vot wieċed trasferibbli.

## TAQSIMA V

### *Reġistrazzjoni ta' Eletturi*

Investigazzjonijiet mill-Kummissjoni.  
*Emendat:*  
*XV. 1996.11.*

**19.** (1) Il-Kummissjoni għandha tagħmel dawk l-investigazzjonijiet, u teħtieġ minghand kull persuna dak it-tagħrif, li jidhrilha meħtieġ sabiex issib jekk persuna għandhiex il-jedd li tiġi reġistrata bħala elettur jew li tibqa' hekk reġistrata jew il-post fejn għandha tiġi reġistrata.

(2) Il-Kummissjoni Elettorali għandha tiżgura li jkun hemm persunal adegwat bil-ghan ewlieni li jivverifikaw il-kwalifiki u r-reġistrazzjoni ta' l-eletturi u għandhom iwettqu dik il-verifika sew ma' l-elettur u ma' persuni oħra li jistghu jagħtu t-tagħrif meħtieġ, kif ukoll ma' kull dipartiment tal-gvern li jista' jkollu t-tagħrif rilevanti.

Dmir ta' l-impjegati tal-Gvern li jagħtu informazzjonijiet.  
*Emendat:*  
*XXIV. 1995.362;*  
*XV. 1996.12.*

**20.** (1) L-uffiċjali pubbliċi kollha fis-servizz tal-Gvern ta' Malta u l-uffiċjali kollha ta' kull korp imwaqqaf b'liġi huma, minkejja d-disposizzjonijiet ta' kull liġi oħra, b'din il-liġi awtorizzati u fid-dmir li jagħtu lill-Kummissjoni l-informazzjonijiet kollha li hija titlob sabiex hija tkun tista' ssib jekk persuna għandhiex il-jedd li tiġi reġistrata bħala elettur jew li tibqa' hekk reġistrata.

(2) Il-Kummissarju tal-Pulizija għandu jassisti lill-Kummissjoni billi jordna li jsiru investigazzjonijiet, li jittiehdu informazzjonijiet u li jiġu verifikati talbiet, u b'kull mod ieħor li jkun meħtieġ.

(3) L-uffiċjal pubbliku jew l-uffiċjali pubbliċi responsabbli għal kull Reġistru Pubbliku f'Malta u f'Għawdex għandhom, fl-ewwel hamest ijiem ta' kull xahar, jibagħtu lill-Kummissjoni lista bl-isem, kunjom, numru tal-karta ta' l-identità, jekk ikun hemm, u partikolaritajiet oħra ta' kull persuna li l-mewt tagħha tkun ġiet reġistrata fix-xahar ta' qabel kif ukoll lista li jkun fiha partikolaritajiet bħal dawk tal-persuni kollha li jkunu żżewġu matul ix-xahar ta' qabel u lista li jkun fiha partikolaritajiet bħal dawk tal-persuni kollha li jkunu għalqu l-età ta' tmintax-il sena matul ix-xahar ta' qabel.

(4) Ir-Reġistratur tal-Qrati f'Malta u r-Reġistratur tal-Qrati ta' Għawdex jew dawk il-persuni oħrajn li jkollhom dik il-funzjoni għandhom, kull wieċed għal dik il-qorti li qiegħed fiha, fl-ewwel hamest ijiem ta' kull xahar jibagħtu lill-Kummissjonarju lista bl-isem, kunjom, numru tal-karta ta' l-identità, jekk ikun hemm, u partikolaritajiet oħra ta' kull min ikun ġie interdett minhabba f'inabilità tal-mohħ minn qorti kompetenti kif ukoll lista li jkun fiha partikolaritajiet bħal dawk ta' dawk il-persuni kollha li jkunu

nghataw kundanna ta' priġunerija (tkun kif tkun imsejha) ta' aktar minn tnax-il xahar imposta fuqhom minn Qorti ta' Malta jew kundanna ta' priġunerija bhal dik li l-eskuzzjoni taghha tkun ġiet sospiża.

(5) Kull uffiċjal pubbliku jew persuna oħra responsabbli għal habs f'Malta għandu matul l-ewwel hamest ijiem ta' kull xahar jgħaddi lill-Kummissjoni lista li jkun fiha l-isem, il-kunjom, in-numru tal-karta ta' l-identità, jekk ikollha, u partikolaritajiet oħra ta' kull persuna li tkun inhelset mill-habs matul ix-xahar ta' qabel.

(6) L-uffiċjal pubbliku jew persuna oħra responsabbli għall-uffiċċju fejn tinghata jew tiġi irtirata ċ-ċittadinanza għandu matul l-ewwel hamest ijiem ta' kull xahar jgħaddi lista li jkun fiha l-isem, il-kunjom, in-numru tal-karta ta' l-identità, jekk ikollha, u partikolaritajiet oħra ta' kull persuna li tkun inghatat iċ-ċittadinanza jew li kellha ċ-ċittadinanza taghha irtirata matul ix-xahar ta' qabel.

(7) Il-Kummissjoni għandha tghaddi lid-delegati tal-partiti kopja ta' dawk il-listi fi żmien hamest ijiem minn meta jkunu waslulha.

**21.** (1) Kull min ikollu l-kwalifiki meħtieġa biex jivvota f'elezzjonijiet ta' Membri tal-Kamra jagħmel applikazzjoni għar-reġistrazzjoni lill-Kummissjoni fil-formula li tinsab fit-Tieni Skeda li hawn ma' dan l-Att; iżda l-Kummissjoni għandha tirreġistra bhala elettur lil kull min ikollu jedd li jiġi hekk reġistrat sew jekk tkun saret dik l-applikazzjoni sew jekk le.

Applikazzjoni għar-reġistrazzjoni.

(2) Il-Kummissjoni għandha tirrifjuta applikazzjoni minn persuna biex tiġi reġistrata bhala elettur u l-Kummissjoni ma għandhiex, b'inizjattiva taghha skond is-subartikolu (1), tirreġistra persuna bhala elettur biss jekk dik il-persuna:

- (a) tkun tilfet xi kwalifika meħtieġa sabiex tiġi reġistrata bhala elettur skond l-artikolu 57 tal-Kostituzzjoni; jew
- (b) tkun ġiet skwalifikata milli tiġi hekk reġistrata minhabba f'xi wahda mir-raġunijiet imsemmija fl-artikolu 58 tal-Kostituzzjoni.

**22.** Min ikollu l-jedd li jiġi reġistrat għall-vot għandu jiġi biss reġistrat fid-distrett u bl-indirizz li fih huwa soltu jgħammar:

Metodu ta' reġistrazzjoni.

Iżda jekk jiġi ppruvat għas-sodisfazzjon tal-Kummissjoni li persuna ma tkunx reġistrata fid-distrett u skond l-indirizz li fih huwa soltu jgħammar, il-Kummissjoni ma jkollhiex dritt thassar ir-reġistrazzjoni ta' dik il-persuna iżda hija għandha tapplika d-disposizzjonijiet ta' l-artikolu 23.

**23.** Kull min ismu jidher bhala elettur u li jkun jeħtieġ li ssir korrezzjoni fl-isem jew indirizz tiegħu jew f'partikolaritajiet oħra jew li jkollu ismu trasferit f'indirizz jew f'distrett elettorali ieħor jista' japplika lill-Kummissjoni Elettorali fil-formula li tinsab fit-Tielet, Raba' jew Hames Skeda li tinsab ma' dan l-Att, skond il-każ:

Trasferiment u korrezzjonijiet.

Iżda dik il-korrezzjoni jew trasferiment jistgħu jsiru mill-

Kummissjoni sew jekk tkun saret dik l-applikazzjoni sew jekk le, sew b'inizjattiva tal-Kummissjoni nnifisha jew wara l-applikazzjoni minn kull elettur reġistrat iehor, hawnhekk iżjed 'il quddiem imsejjah l-applikant, jekk il-Kummissjoni tkun sodisfatta li dik il-korrezzjoni jew dak it-trasferiment ikun ġustifikat u sakemm hija l-cwwel tavża bid-deċiżjoni tagħha bil-miktub lill-persuna konċernata u lill-applikant, jekk ikun hemm, u kull wieħed minnhom ikollu d-dritt ta' appell lill-Uffiċjal Revizur.

Thassir ta' reġistrazzjoni.

**24.** Meta l-Kummissjoni tkun sodisfatta wara li ssirilha applikazzjoni minn kull elettur reġistrat iehor, hawnhekk iżjed 'il quddiem imsejjah l-applikant, jew fuq inizjattiva tagħha stess, li xi persuna reġistrata bhala elettur u li isimha jkun jidher fuq ir-Registru Elettorali ma jkollhiex il-kwalifiki li tkun reġistrata bhala elettur, il-Kummissjoni għandha, bla hsara tad-disposizzjonijiet ta' l-artikolu 26, thassar ir-reġistrazzjoni ta' dak l-elettur u taqta' ismu barra mir-Registru Elettorali.

Deċiżjoni mill-Kummissjoni dwar applikazzjoni, reġistrazzjoni, trasferiment, korrezzjoni jew thassir.

**25.** (1) Il-Kummissjoni għandha tavża lill-appellant u lill-elettur konċernat bid-deċiżjoni tagħha dwar kull applikazzjoni għal reġistrazzjoni bhala elettur jew biex tikkoreġi, tittrasferixxi jew thassar ir-reġistrazzjoni ta' elettur u b'kull reġistrazzjoni, korrezzjoni, trasferiment jew thassir li tagħmel b'inizjattiva tagħha stess.

(2) Il-Kummissjoni għandha tagħmel dawk it-tibdiliet meħtieġa fir-reġistru skond id-deċiżjoni tagħha u għandha tavża lill-elettur konċernat u lill-applikant bid-dritt tiegħu li jappella quddiem Uffiċjali Revizuri.

Talba ta' tagħrif mill-Kummissjoni.  
*Emendat:*  
*XV. 1996.13;*  
*XVI. 2002.5.*

**26.** (1) Qabel ma l-Kummissjoni tgħaddi biex thassar ir-reġistrazzjoni ta' elettur skond l-artikolu 24, hija għandha b'avviż bil-miktub titlob lil dik il-persuna biex tagħti dak it-tagħrif jew dik il-prova jew xiehda li jista' jidhrilha meħtieġa biex jiġi stabbilit id-dritt ta' dik il-persuna biex tibqa' reġistrata bhala elettur, u jekk dik il-persuna tonqos, eghluq għaxart ijiem mill-impustar ta' dak l-avviż mill-Kummissjoni, milli ttipprovi bil-miktub dak it-tagħrif, prova jew xiehda għas-sodisfazzjon tal-Kummissjoni, il-Kummissjoni tista' thassar ir-reġistrazzjoni ta' dik il-persuna jew taqta' 'l barra isimha mir-Registru Elettorali:

Iżda fil-każ ta' nuqqas totali ta' persuna milli twieġeb l-avviż fuq imsemmi eghluq il-perijodu ta' żmien fuq imsemmi, il-Kummissjoni ma għandhiex ttipproċedi bit-thassir tar-reġistrazzjoni ta' dik il-persuna jew bil-qtugħ 'il barra ta' isimha mir-Registru Elettorali qabel ma tkun innotifikat lil dik il-persuna avviż iehor bil-miktub biex tagħti dak it-tagħrif, prova jew xiehda għas-sodisfazzjon tal-Kummissjoni eghluq perijodu ta' għaxart ijiem min-notifika ta' dak l-avviż l-iehor. Kopji ta' avviżi magħmulin konformi ma' dan l-artikolu għandhom ukoll jiġu kkunsinnati lid-delegati tal-partiti.

(2) Kull komunika bil-miktub li l-Kummissjoni teħtieġ li ssirilha taht dan l-artikolu tista' jew tiġi konsenjata fl-Uffiċċju Elettorali jew mibghuta lill-Kummissjoni mingħajr hlas ta' pustaġġ.

(3) L-avviż l-ichor imsemmi fil-*proviso* tas-subartikolu (1) ghandu jiġi notifikat minn uffiċjal tal-Pulizija jew minn xi persuna oħra mahtura għal hekk mill-Kummissjoni, u dan l-avviż għandu jitqies li jkun ġie notifikat bil-konsenja ta' l-avviż lill-persuna li lilha jkun ġie indirizzat, jew lil persuna li tkun jew li raġonevolment tkun tidher mhux taħt l-età ta' erbatax-il sena u li tkun jew membru tal-familja jew tad-dar tagħha jew tkun impjegata magħha, fl-indirizz ta' l-elettur kif muri fir-Registru Elettorali.

(4) Meta l-Kummissjoni tiddeċiedi li taqta' 'il barra l-isem ta' l-elettur mir-Registru Elettorali, din għandha tgharraf lill-elettur b'dan bil-mezz ta' ittra li tiġi lill-indirizzata u għandha wkoll tibghat kopja ta' dik l-ittra lid-delegati tal-partiti.

27. (1) Il-Kummissjoni ma tistax tirrifjuta applikazzjoni minn persuna sabiex tiġi reġistrata bhala elettur, jew thassar ir-registrazzjoni ta' elettur, jew taqta' ismu 'l barra mir-Registru Elettorali skond l-artikolu 58(a) tal-Kostituzzjoni qabel ma l-Kummissjoni tikseb id-deċiżjoni tal-Bord Mediku mwaqqaf bis-sahha ta' l-artikolu 14 jew hlief jekk dik il-persuna tkun ġiet interdetta minhabba f'inabilità tal-mohh minn qorti kompetenti.

Rifjut jew thassar minhabba f'inabilità tal-mohh.

(2) Id-deċiżjoni tal-Bord Mediku tkun finali u torbot kemm lill-Kummissjoni u lill-elettur u ma jista' jsir ebda appell dwarha.

(3) Id-deċiżjonijiet tal-Bord Mediku li elettur ikollu inabilità tal-mohh għandhom jittiehdu b'vot unanimu u għandhom jitwasslu bil-miktub lill-Kummissjoni li wara tgharraf lill-elettur bihom.

(4) Kull uffiċjal pubbliku għandu jipprovi lill-Bord b'kull tagħrif li jista' jehtieg dwar is-sahha ta' persuna li l-jedd tagħha li tiġi reġistrata jew li tkompli tiġi reġistrata bhala elettur ikun qiegħed jiġi ikkunsidrat mill-Bord.

(5) Il-Bord Mediku għandu jirregola l-proċeduri tiegħu stess.

28. Il-Kummissjoni għandha, mill-inqas, kull xahar kalendarju tagħti lil kull delegat ta' partit lista li jkun fiha r-registrazzjonijiet godda, korrezzjonijiet, trasferimenti u thassar li jkun sar minnha bis-sahha tad-disposizzjonijiet ta' qabel ta' dan l-Att li jkunu jindikaw l-isem u l-partikolaritajiet kollha tal-persuna konċernata u r-raġuni għaliex tkun qiegħda ssir xi bidla kif ukoll lista li jkun fiha kull tibdil fl-ismijiet tat-toroq u l-partikolaritajiet ta' dawk l-eletturi li jkunu ntaqtu minn kull bidla bħal dik.

Tagħrif dwar registrazzjonijiet godda, eċċ.  
Emendat:  
XV. 1996.14.

29. Id-delegati tal-partit għandu jkollhom l-istess setgħat mogħtija lill-Kummissjoni bis-sahha ta' l-artikolu 19 sabiex jiksbu tagħrif, permezz tal-Kummissjoni, mingħand uffiċjali pubbliċi dwar il-jedd ta' persuna li tkun reġistrata bhala elettur u d-dmir ta' dawk l-uffiċjali pubbliċi li jagħtu dak it-tagħrif għandu jkun japplika wkoll fir-rigward tad-delegati tal-partit. Dan it-tagħrif għandu jingħata bid-dettalji kollha meħtieġa u għandu jingħata minnufih. Il-Kummissjoni għandha tagħti kopja ta' kull talba għal tagħrif u ta' kull risposta ukoll lid-delegati tal-partiti l-oħra.

Id-delegati tal-partit għandhom jedd jiksbu tagħrif.  
Emendat:  
XV. 1996.15.

## TAQSIMA VI

*Pubblikazzjoni ta' Regjistru Elettorali*

- Regjistru Elettorali. **30.** (1) Il-listi tal-persuni kollha li jkollhom jedd ikunu reġistrati bhala eletturi għall-elezzjoni ta' Membri tal-Kamra skond id-disposizzjonijiet ta' dan l-Att, għandhom jiffurmaw ir-Regjistru Elettorali.
- (2) Ir-Regjistru Elettorali għandu jintgħamel skond id-disposizzjonijiet ta' dan l-Att.
- (3) Ir-Regjistru Elettorali għandu jintgħamel b'dak il-mod li l-pubbliku jsir jaf min huma dawk il-persuni li jkunu reġistrati eletturi, u b'dak il-mod li bih ikun jista' jintgħaraf kull elettur u sabiex kull elettur ikollu l-opportunità li joġġezzjona għad-dhul fil-lista ta' kull elettur ichor skond id-disposizzjonijiet ta' dan l-Att.
- Kif jintgħamel ir-Regjistru Elettorali.  
*Emendat: XV. 1996.16.*
- Kap. 363.
- 31.** (1) Ir-Regjistru Elettorali għandu jintgħamel minn daqstant taqsimiet daqskemm ikun hemm lokalitajiet, taqsima għal kull lokalità, u kull lokalità għandha terġa' tinqasam f'daqstant taqsimiet daqskemm il-Kummissjoni tqis li jkun meħtieġ jew konvenjenti. Għall-għanijiet ta' din it-Taqsima ta' l-Att, il-kelma "lokalità" għandha l-istess tifsir bħalma għandha mogħti lilha fl-Att dwar Kunsilli Lokali.
- (2) Kull taqsima tar-Regjistru Elettorali għandha tintgħamel f'ordni alfabetiku skond l-isem ta' kull triq, u l-eletturi għandhom jidhru skond l-ordni alfabetiku ta' kunjomhom taht isem it-triq fejn ikunu reġistrati, u għandhom jidhru maġenb isem kull elettur dak il-post fejn ikun soltu joqgħod u numru tad-dokument ta' identità tiegħu.
- (3) Ir-Regjistru Elettorali jista' jinkludi wkoll maġenb isem kull elettur kull partikolarità oħra li tista' titqies meħtieġa sabiex kull elettur ikun jista' jiġi identifikat sew.
- (4) Kull żball ta' l-istampar f'xi partikolarità li tidher ma għandhiex minnha nnifisha tolqot il-jedd ta' persuna li tivvota.
- Kontenut tar-Regjistru Elettorali.
- 32.** (1) Ir-Regjistru Elettorali għandu jinkludi lil dawk il-persuni kollha li għandhom jedd li jiġu reġistrati bhala eletturi skond id-disposizzjonijiet ta' qabel ta' dan l-Att, fil-jum imsemmi fl-artikolu li jiġi wara dan.
- (2) Ir-Regjistru Elettorali ma għandux jinkludi lil xi persuna li ma jkollhiex jedd li tiġi reġistrata bhala elettur skond id-disposizzjonijiet ta' qabel ta' dan l-Att, fil-jum imsemmi fl-artikolu li jiġi wara dan.
- Pubblikazzjoni tar-Regjistru Elettorali.  
*Emendat: XV. 1996.17.*
- 33.** (1) Il-Kummissjoni għandha tiehu hsieb li jinhareġ Regjistru Elettorali rivedut fil-Gazzetta darbtejn fis-sena, jiġifieri fix-xahar ta' April u fix-xahar ta' Ottubru. Dan ir-regjistru għandu jkun fih il-korrezzjonijiet, iż-żidiet, it-trasferimenti u t-tahsiri kollha li jkun hemm fil-wiehed u tletin ta' Marzu u fit-tletin ta' Settembru li jahbat sew sew qabel il-hruġ ta' dak ir-Regjistru.
- (2) Ir-Regjistru Elettorali għandu jiġi publikat f'żewġ għamliet

distinti. L-ewwel ghamla tinqasam f'daqstant taqsimiet daqskemm ikun hemm lokalitajiet filwaqt li t-tieni ghamla tinqasam f'daqstant taqsimiet daqs kemm ikun hemm distretti.

Ghall-ghanijiet ta' dan l-Att, ir-Registru Elettorali kif pubblikat fl-ewwel ghamla ghandu jitqies li jkun ir-Registru Elettorali mehtieg b'dan l-Att u t-tibdiliet li ghandhom x'jaqsmu mar-registrazzjoni ta' eletturi f'dak ir-registru kif jidhru f'dik l-ewwel ghamla ghandhom isiru wkoll u jigu pubblikati mill-Kummissjoni fir-registru kif pubblikat fit-tieni ghamla.

(3) Kull wahda mill-ghamljet tar-Registru Elettorali ghandha turi l-ghadd shih ta' eletturi li jkunu registrati f'kull lokalita' jew distrett skond il-każ, u iktar maqsumin skond it-triq, taqsima ta' lokalita' jew lokalita' skond il-każ, kif ukoll l-ghadd shih ta' eletturi ghal kull lokalita' u distrett skond il-każ li jkunu zdieđu, thassru, gew trasferiti minn lokalita' jew distrett, skond il-każ, ghal lokalita' ohra jew distrett iehor, u ghandha turi bil-mezz ta' sinjal distintiv l-ismijiet ta' l-eletturi kollha li jkunu gew registrati ghall-ewwel darba jew li jkunu zdieđu fir-registru wara li r-registrazzjoni taghhom tkun qabel thassret mill-Kummissjoni. Dak it-taghrif ghandu jinghata f'dik l-ghamla li l-Kummissjoni tista' tqis li tkun l-iktar faċli ghall-pubbliku biex jifhimha.

(4) Meta l-Kummissjoni fit-twettiq tas-setghat taghha skond l-artikolu 31(1), taqsam iktar lil xi lokalita' din ghandha turi dak it-taghrif ghal kull parti minn dik il-lokalita' li tkun giet hekk maqsuma iktar.

(5) Id-disposizzjonijiet ta' dan l-artikolu ma jibqghux isehhu mid-data tax-xoljiment tal-Kamra sa tmiem l-elezzjoni ġenerali li ssir wara.

(6) Minkejja d-disposizzjonijiet ta' l-ahhar subartikolu qabel dan, meta, qabel xi xoljiment tal-Kamra tad-Deputati -

- (a) xi tibdil fil-konfini tad-distretti elettorali jkun gie approvat mill-Kamra bis-sahha tad-disposizzjonijiet ta' l-artikolu 61 tal-Kostituzzjoni; u
- (b) dak it-tibdil ma jkunx intwera f'Registru Elettorali rivedut skond is-subartikolu (1),

il-Kummissjoni ghandha tara li jigi pubblikat fil-Gazzetta, kemm jista' jkun malajr wara dak ix-xoljiment u f'kull każ mhux aktar tard minn tlett ijiem tax-xoghol wara l-pubblikazzjoni tar-*Writ* ta' l-elezzjoni fil-Gazzetta, Registru Elettorali rivedut, li r-reviżjoni tieghu tikkonsisti f'illi l-ismijiet inklużi fir-Registru Elettorali pubblikat l-ahhar jintwerew skond dak it-tibdil.

(7) Il-Kummissjoni ghandha b'zieda tippubblika r-Registru Elettorali f'format elettro-manjetiku.

**34.** Kull zieda, tahsira, jew korrezzjoni li tigi ordnata li ssir fir-Registru Elettorali minn Uffiċjal Revizur skond id-disposizzjonijiet ta' dan l-Att ghandhom jigu pubblikati mill-Kummissjoni fil-Gazzetta u jaghmlu parti mir-Registru Elettorali.

Židiet, tahsir u korrezzjonijiet maghmulin mill-Uffiċjal Revizur.

L-eletturi f'elezzjoni huma dawk miġjuba fl-ahhar Reġistru Elettorali.

**35.** Kull meta ghandha ssir elezzjoni, l-eletturi jkunu l-persuni li isimhom ikun jidher fir-Reġistru Elettorali rivedut li jkun hareġ l-ahhar, sugġett ghal dawk iż-żidiet, tifsiriet jew korrezzjonijiet li jiġu ordnati mill-Uffiċjal Revizur, u l-Kummissjoni ma jkollhiex jedd li ma taghtix xi dokument ta' votazzjoni lil elettur li jkun hekk reġistrat sakemm dak l-elettur ma jkunx miet:

Iżda xejn milli jinsab f'dan l-artikolu ma ghandu jaghti jedd lil xi persuna li tivvota meta din ma jkunx ghad ghandha l-kwalifikazzjonijiet mehtieġa biex tivvota, jew jehles lil dik il-persuna minn xi pienen li jistgħu jisthoqqulha jekk tivvota hekk. Lanqas ma ghandha ebda haġa f'dan l-artikolu taghti l-jedd lil xi persuna li tivvota jekk ma tkunx tissodisfa l-htigijiet ta' dan l-Att.

## TAQSIMA VII

### *Appelli lill-Uffiċjal Revizur*

Appelli fil-każ ta' korrezzjoni jew trasferiment li jsiru bis-sahha tal-liġi.  
*Emendat:*  
*XV. 1996.18.*

**36.** Kull min ikollu ismu jew xi partikolarità ohra fir-Reġistru Elettorali korretti, jew ismu trasferit ghal xi indirizz jew distrett ieħor bis-sahha tas-setgħa mogħtija lill-Kummissjoni bil-proviso li jinsab ma' l-artikolu 23 jista' jappella lill-Uffiċjal Revizur mhux aktar tard minn wieħed u għoxrin jum mill-jum meta jiġi uffiċjalment mgharraf bid-deċiżjoni tal-Kummissjoni.

Appelli fil-każ ta' rifjut ta' applikazzjoni.  
*Emendat:*  
*XV. 1996.19.*

**37.** Kull min ikollu l-applikazzjoni tiegħu sabiex jiġi reġistrat bhala elettur jew għall-korrezzjoni ta' ismu jew partikolaritajiet ohra li jidhru fir-Reġistru jew għat-trasferiment ta' ismu f'indirizz jew distrett ieħor, miċhuda mill-Kummissjoni, ikollu dritt ta' appell lill-Uffiċjal Revizur mhux aktar tard minn wieħed u għoxrin jum mill-jum meta jiġi uffiċjalment mgharraf bid-deċiżjoni tal-Kummissjoni.

Appelli fil-każ ta' tahsir ta' reġistrazzjoni.  
*Emendat:*  
*XV. 1996.20;*  
*XVI. 2002.6.*

**38. (1)** Kull min ikollu r-reġistrazzjoni tiegħu bhala elettur imhassra mir-Reġistru Elettorali bis-sahha tas-setgħa mogħtija lill-Kummissjoni skond l-artikolu 24 ikollu l-jedd li jappella lill-Uffiċjal Revizur.

(2) Dak l-appell jista' jiġi pprezentat f'kull żmien sa hmistax-il ġurnata qabel il-ġurnata stabbilita għall-elezzjoni, u jithalla jsir appell bhal dak jekk l-applikant ikollu, fil-ġurnata meta jkun ipprezenta l-appell, il-kwalifiki kollha li jiġi reġistrat bhala votant.

Appelli wara l-pubblikazzjoni tar-Reġistru Elettorali.

**39. (1)** Kull min ismu ma jkunx iddahhal fir-Reġistru Elettorali u li jgħid li jkollu l-kwalifiki mehtieġa sabiex jivvota, u, kull elettur li jgħid li ismu, l-indirizz jew partikolaritajiet ohra tiegħu ma jkunux intwerew b'mod korrett fir-Reġistru Elettorali, jista' jappella lill-Uffiċjal Revizur sabiex ismu jiddahhal fir-Reġistru Elettorali jew sabiex ikollu ismu, indirizz jew partikolaritajiet ohra korretti skond il-każ, mhux aktar tard minn wieħed u għoxrin jum wara l-pubblikazzjoni tar-Reġistru Elettorali.

(2) Uffiċjal Revizur jista' jordna d-dhul ta' isem persuna fir-Reġistru Elettorali jew il-korrezzjoni ta' ismu, l-indirizz jew partikolaritajiet ohra tiegħu skond is-subartikolu (1) minkejja li ma tkun saret ebda applikazzjoni qabel lill-Kummissjoni għal dak il-ghan.



40. (1) Kull elettur registrat li jgħid li xi persuna oħra li isimha jidher fir-Registru Elettorali jew ma għandhiex jedd li tkun registrata bhala elettur, jew, li l-isem, l-indirizz jew partikolaritajiet oħra relattivi tagħha ma humiex murija b'mod korrett fir-Registru Elettorali skond id-disposizzjonijiet ta' dan l-Att, ikollu dritt ta' appell lill-Uffiċjal Revizur mhux aktar tard minn wieċed u għoxrin jum wara l-pubblikazzjoni tar-Registru Elettorali jew sabiex jinqata' barra isem dak l-elettur mir-Registru Elettorali jew sabiex ismu, l-indirizz jew partikolaritajiet oħra tiegħu jidhru b'mod korrett.

Appelli minn terzi wara l-pubblikazzjoni tar-Registru Elettorali.  
Emendat:  
XV. 1996.21.

(2) Uffiċjal Revizur jista' jordna t-thassir tar-registrazzjoni ta' dak l-elettur jew il-korrezzjoni ta' ismu, l-indirizz jew partikolaritajiet oħra tiegħu skond is-subartikolu (1) minkejja li ma tkun saret ebda applikazzjoni qabel lill-Kummissjoni għal dak il-għan.

41. (1) Uffiċjal Revizur għandu qabel ma jaqta' xi appell jisma' lill-appellant, lill-Kummissjoni u lill-persuna, jekk ikun hemm, li kontriha jsir l-appell, jekk ikun hemm, u jippermetti dik ix-xiehda oħra u jisma' kull xhieda oħra li jista' jqis meħtieġa.

Smigh ta' appelli.  
Emendat:  
XV. 1996.22.

(2) Meta l-applikazzjoni tkun għat-thassir tar-registrazzjoni ta' elettur minhabba f'inabilità tal-moħħ, l-Uffiċjal Revizur għandu minnufih jirreferi dik l-applikazzjoni lill-Bord Mediku msemmi fl-artikolu 27.

(3) Id-disposizzjonijiet tas-subartikolu (1) għandhom *mutatis mutandis* japplikaw għal proċedimenti quddiem il-Bord Mediku hekk kif japplikaw għal proċedimenti quddiem Uffiċjal Revizur.

(4) Id-deċiżjoni tal-Bord Mediku għandha tiġi iffirmata mill-membri kollha tal-Bord Mediku u *à-Chairman* tiegħu għandu jirreferiha lill-Uffiċjal Revizur li għandu jaqta' l-appell skond dik id-deċiżjoni.

42. L-Uffiċjali Revizuri u l-Qorti ta' l-Appell għandhom jiddiferixxu *sine die* t-trattazzjoni ta' l-applikazzjonijiet kollha preżentati taħt id-disposizzjonijiet ta' dan l-Att u li jkunu għadhom pendenti erbatax-il jum qabel id-data appuntata għall-elezzjoni.

Differimenti ta' appelli pendenti.  
Emendat:  
XV. 1996.23.

43. Ir-Registratur ta' kull wahda mill-Qrati tal-Maġistrati għandu, mingħajr dewmien, jibgħat lill-Kummissjoni ċertifikat iffirmit mir-Registratur personalment, bl-ismijiet, indirizzi u partikolaritajiet tal-persuni kollha illi, b'ordni ta' l-Uffiċjal Revizur għandhom jiżdiedu jew jinqatgħu 'l barra mir-Registru Elettorali jew li isimhom, l-indirizz jew partikolarità oħra tagħhom għandhom jiġu korretti u l-Kummissjoni għandha tirrevedi r-Registru Elettorali skond dak iċ-ċertifikat. Kopji ta' dawk iċ-ċertifikati jintbagħtu mill-Kummissjoni lid-delegati tal-partiti fi żmien hamest ijiem minn meta jkunu waslu għand il-Kummissjoni u għandhom jiġu pubblikati fil-Gazzetta kemm jista' jkun malajr.

Ċertifikat li għandu jintbagħat lill-Kummissjoni.  
Emendat:  
XV. 1996.24.

## TAQSIMA VIII

*Avviżi, Dokumenti għall-Votazzjoni u Poloz tal-Votazzjoni*

Ir-*Writ* ta' l-elezzjoni.

**44.** (1) Kull meta jmissha ssir elezzjoni, il-President għandu jagħti avviż tagħha lill-Kummissjonarji b' *Writ* taht il-firma tiegħu, hawnhekk iżjed 'il quddiem imsejjah "ir-*Writ*", fil-formula miġjuba fis-Sitt Skeda li tinsab ma' dan l-Att.

(2) Il-Kummissjonarji għandhom jiehdu l-hsieb biex ir-*Writ* jinħareġ fil-Gazzetta.

Avviż li għandu jinħareġ mill-Kummissjonarji.  
*Emendat:*  
*XV. 1996.25.*

**45.** Fi żmien tlett ijiem mill-pubblikazzjoni tar-*Writ* il-Kummissjonarji għandhom jiehdu l-hsieb li jinħarġu avviż jew avviżi fil-Gazzetta illi jkun fihom:

- (a) il-lok, u d-data u l-hin li fihom il-Kummissjonarji joqogħdu biex jirċievu n-nomini ta' kandidati għall-elezzjoni bhala Membri tal-Kamra, u kull opposizzjoni għal dawk in-nomini, u dan il-post huwa hawnhekk iżjed 'il quddiem f'dan l-Att imsejjah bhala l-Uffiċċju Elettorali. Iz-żmien li fih nomini ta' kandidati għall-elezzjoni jistgħu jsiru, ma jistax ikun anqas minn tlett ijiem u ma jibdiex iġhodd qabel sitt ijiem mid-data tal-pubblikazzjoni ta' l-avviż imsemmi f'dan l-artikolu u ż-żmien li matulu jistgħu jsiru l-opposizzjonijiet ma għandux jestendi għal aktar minn jumejn mit-temm taż-żmien stabbilit biex jiġu riċevuti n-nomini;
- (b) il-postijiet u l-ġurnata u l-hinijiet li fihom għandha ssir il-votazzjoni. Il-votazzjoni ma tistax issir qabel ma jgħaddu tlett ijiem mid-data tal-pubblikazzjoni ta' l-avviż imsemmi fl-artikolu 54(3);
- (c) il-post fejn il-kaxex tal-voti għandhom jittiehdu mill-Assistenti Kummissjonarji wara li ssir il-votazzjoni, li jkun ukoll il-post fejn dawk il-kaxex għandhom jinżammu sa ma jingħaddu l-voti;
- (d) il-post, u d-data u l-hin li fihom għandhom jinfethu l-kaxex tal-voti u għandu jsir il-ghadd tal-voti.

Dokument għall-votazzjoni.  
*Emendat:*  
*XV. 1996.26.*

**46.** (1) Il-Kummissjoni għandha fi żmien mhux aktar tard mid-dsatax-il jum wara l-pubblikazzjoni tar-*Writ*, tibgħat lil kull elettur li ismu jkun jidher fl-aħħar Reġistru Elettorali rivedut, dokument f'dan l-Att imsejjah "dokument għall-votazzjoni" skond il-forma msemmija fis-Seba' Skeda li tinsab ma' dan l-Att, u li jkun magħmul minn dik il-karta ta' sigurezza u dak il-materjal u b'dik l-għamla li fil-fehma tal-Kummissjoni jipprovdi harsien biżżejjed kontra falsifikazzjoni. Id-dokumenti għall-votazzjoni għandhom jiġu enumerati b'mod konsekuttiv, b'dan li kull dokument ikollu numru distint stampat fuq quddiem:

Iżda kull meta l-Kummissjoni tkun sodisfatta li persuna li isimha jkun jidher fir-Reġistru Elettorali tkun mejta, id-dokument għall-votazzjoni relattiv ma għandux hekk jingħadda, u meta dak id-dokument għall-votazzjoni jkun hekk ingħadda, il-Kummissjoni għandha tirtirah:

Iżda wkoll meta l-Kummissjoni ma tibghatx dokument għall-votazzjoni lil xi elettur li l-Kummissjoni ma jkollhiex ritratt fotografiku tiegħu, u dwar dawk l-eletturi il-Kummissjoni għandha timxi skond din il-proċedura:

- (i) fi żmien tlett ijiem mill-pubblikazzjoni tar-*Writ*, il-Kummissjoni għandha tippubblika fil-Gazzetta lista ta' l-eletturi msemmija li tkun turi l-isem, kunjom, residenza u numru tal-karta ta' l-identità tagħhom;
- (ii) l-ismijiet ta' dawk l-eletturi ma għandhomx jiġu pubblikati fil-lista msemmija fis-subartikolu (5);
- (iii) id-dokument għall-votazzjoni ta' dawk l-eletturi għandu biss jinhareġ jekk l-elettur ikun jissodisfa l-htigijiet ta' l-artikolu 47 u għandu jkun skond id-disposizzjonijiet ta' dak l-artikolu.

(2) Il-partiti politiċi għandhom jinghataw kull faċilità raġonevoli li josservaw l-istampar tad-dokumenti għall-votazzjoni kollha, li jivverifikaw l-eżattezza tagħhom u b'mod ġenerali li jassiguraw li jiġu stampati biss id-dokumenti għall-votazzjoni ta' eletturi li jkollhom jedd għalihom.

Il-Kummissjoni għandha wkoll tistampa fuq id-dokument għall-votazzjoni dak il-kodiċi ta' sigurezza raġonevoli li jista' hekk jintalab mill-partiti politiċi u hekk kif il-Kummissjoni jista' jidhrilha li jkun sew, b'dan illi l-partiti politiċi għandhom jikkonsenjaw dak il-kodiċi ta' sigurezza lill-Kummissjoni immedjatement qabel ma jinbeda l-istampar tad-dokumenti għall-votazzjoni jew mhux aktar tard minn dak iż-żmien, li ma jkunx aktar minn erbgħa u għoxrin siegħa qabel l-istampar, li l-Kummissjoni tista' tistabbilixxi minhabba esiġenzi tekniċi; id-delegati għandhom jinghataw ukoll il-faċilità li jivverifikaw l-eżattezza tagħhom anke permezz ta' *dummy run* tal-proċess u permezz ta' *audit trails* li jistabbilixxu l-validità tas-sistema f'kull hin tal-proċess u jinghatalhom kopja ta' l-*audit trail*.

(3) Id-dokumenti għall-votazzjoni stampati skond is-subartikolu ta' qabel ta' dan l-artikolu għandhom, sakemm dawn jinghataw lill-eletturi, jinżammu f'kaxex sigillati bis-sigill tal-Kummissjoni. Id-delegati tal-partiti jkollhom il-jedd jagħmlu s-sigilli tagħhom fuq dawk il-kaxex u li jkunu preżenti kull meta dawk is-sigilli jinkisru. Dan l-artikolu għandu japplika wkoll *mutatis mutandis* għal dawk id-dokumenti għall-votazzjoni li jibqgħu ma jitqassmux, skond is-subartikolu (4), meta jinharġu d-dokumenti għall-votazzjoni skond is-subartikolu (6), u għal dawk id-dokumenti għall-votazzjoni li jibqgħu ma jitqassmux.

(4) Id-dokument għall-votazzjoni għandu jiġi nnotifikat lil kull elettur minn uffiċjal tal-Pulizija jew minn persuna oħra mahtura għaldaqshekk mill-Kummissjoni, u dan id-dokument jitqies li ġie innotifikat bil-kunsinna tiegħu lill-elettur li għalih ikun indirizzat, jew lil persuna ta' l-età, li jew tkun toqgħod fl-istess indirizz jew li tkun fl-impieg tiegħu, fl-indirizz ta' l-elettur kif miġjub fir-Reġistru Elettorali. Il-partiti politiċi jkollhom il-jedd li kull wiehed

jinnomina rappreżentant sabiex jakkumpanja lil kull uffiċjal tal-Pulizija jew persuna oħra li jkunu qeghdin jagħmlu n-notifiki kif imsemmi qabel.

(5) Meta l-Kummissjonarji ma jkunux jistgħu jeseqgwi n-notifika tad-dokument hawn fuq imsemmi huma għandhom, mill-aktar fis li jista' jkun, johorġu fil-Gazzetta lista bl-ismijiet, numru tal-karta ta' l-identità u indirizzi tal-persuni li ma jkunux ġew innotifikati bid-dokument għall-votazzjoni, u għandhom jagħtu raġuni li għaliha ma tkunx saret in-notifika.

(6) Kull min ma jkunx ġie innotifikat bid-dokument għall-votazzjoni u li ismu jkun miġjub fuq il-lista maħruġa skond is-subartikolu ta' qabel dan, jista' sal-Hamis sew sew qabel il-ġurnata ta' l-elezzjoni, jidher quddiem wiehed mill-Kummissjonarji jew persuni oħra mahturin mill-Kummissjoni sabiex jagħmluha flok il-Kummissjonarji u jitlob il-kunsinna tad-dokument.

(7) Il-Kummissjonarju jew persuna oħra mahtura mill-Kummissjoni biex tagħmilha flok il-Kummissjonarji jista' jeżamina bil-ġurament kull persuna li hekk tidher sabiex jiżgura ruhu mill-identità tagħha u jara jekk għandhiex jedd li tirċievi d-dokument:

Iżda l-imsemmi dokument ma għandux jingħatalha kemm-il darba ma tipproduċix il-karta ta' l-identità tagħha lill-Kummissjonarji.

(8) Il-Kummissjoni għandha tippubblika minn fejn u f'liema hinijiet l-eletturi jkunu jistgħu jirtiraw id-dokumenti għall-votazzjoni tagħhom skond ma hemm fis-subartikolu (6). Il-Kummissjoni tista' tistabilixxi liema post trid minn fejn ikunu jistgħu jiġu irtirati d-dokumenti għall-votazzjoni li ma jkunux ġew konsenjati b'dan illi l-Kummissjoni għandha tippermetti żmien sew għall-ġbir ta' dokumenti minn kull lokalità u perijodu ta' żmien ieħor għall-ġbir tagħhom mill-uffiċċji tagħha.

(9) Minkejja kull haġa li tinsab fis-subartikoli (6), (7) u (8), meta l-Kummissjoni ssir taf li persuna li isimha jidher fuq il-lista msemmija fis-subartikolu (5) tkun reġistrata f'dar ta' mistrieħ, jew li tkun qiegħda fi sptar, jew li tkun tbatu minn xi disabilità jew li tkun tinsab dejjem fis-sodda jew li tkun mod ieħor fiżikament inkapaċi milli tidher f'wiehed mill-postijiet stabbiliti mill-Kummissjoni skond is-subartikolu (8) sabiex titlob li jingħatalha d-dokument għall-votazzjoni tagħha, ikun id-dmir tal-Kummissjoni li twassal dak id-dokument lill-persuna konċernata jew permezz ta' wiehed mill-kummissjonarji jew minn xi persuna li tkun mahtura għal dak il-ghan mill-Kummissjoni minflokhom. Il-Kummissjonarju jew il-persuna mahtura kif imsemmi qabel jistgħu jinterrogaw lil dik il-persuna bil-ġurament sabiex tiġi stabbilita l-identità tagħha u t-talba tagħha li tingħata d-dokument. Dak id-dokument ma għandux jingħata lil dik il-persuna kemm-il darba ma turix il-karta ta' l-identità tagħha lill-Kummissjonarju jew lill-persuna mahtura kif imsemmija qabel, skond il-każ.

(10) Jekk għal xi raġuni li tkun minbarra xi raġuni minn dawk imsemmija fl-artikolu 47, il-Kummissjoni tiddeċiedi li jkun meħtieġ li tistampa mill-ġdid xi dokument jew dokumenti għall-

votazzjoni, il-Kummissjoni għandha minnufih tgharraf b'dan lill-partiti politiċi billi tagħtihom it-tagħrif kollu meħtieġ dwar dan. Kull dokument li jiġi hekk stampat mill-ġdid għandu jkollu l-kelma "REPRINT" tidher fuqu, sakemm din il-kelma ma tkun tghatti b'ebda mod xi biċċa mit-tagħrif li jkun hemm fuq id-dokument.

(11) Il-partiti politiċi għandhom jinghataw il-fakultà li jissorveljaw il-proċess imsemmi fis-subartikoli preċedenti.

47. Meta persuna li isimha jkun jidher fl-aħħar Reġistru Elettorali rivedut, iżda li ma jkunx jidher fil-lista pubblikata skond l-artikolu 46(5), ma tkunx irċeviet id-dokument għall-votazzjoni jew, wara li tkun irċeviet dak id-dokument, tkun tilfitu jew iddistruġġietu, dik il-persuna tista' mhux iktar tard mid-9.00 p.m. ta' l-Erbgħa li jiġi minnufih qabel ma tibda l-votazzjoni, tidher quddiem wieħed mill-Kummissjonarji, u jekk -

- (a) ttipprova l-identità tagħha billi tipproduċi l-karta ta' l-identità tagħha; u
- (b) tagħmel dikjarazzjoni bil-ġurament quddiem dak il-Kummissjonarju li ma tkunx irċeviet id-dokument għall-votazzjoni jew li, wara li tkun irċeviet dak id-dokument, tkun tilfitu jew iddistruġġietu, u dawk id-dikjarazzjonijiet l-oħra bil-ġurament li l-Kummissjonarju jista' jehchieg,

din għandha tinghata dokument għall-votazzjoni li fuqu jkun hemm il-kelma "SPEĊJALI", sakemm din il-kelma ma tkun tghatti b'ebda mod xi biċċa mit-tagħrif li jkun hemm fuq id-dokument. Il-kelma "SPEĊJALI" għandha tiddaħhal ukoll maġenb isem dak l-elettur fil-lista msemmija fis-subartikolu (1) ta' l-artikolu 64 u lista tal-persuni kollha li lilhom ikun inhareġ dokument għall-votazzjoni skond dan is-subartikolu għandha tinzamm fl-Uffiċċju Elettorali u tkun miftuħa għal spezzjoni minn kull kandidat, aġent elettorali, aġent tal-partit jew delegat tal-partit f'kull hin xieraq sakemm tagħlaq il-votazzjoni.

48. (1) Mhux iktar tard mill-Ġimgħa qabel ma tibda l-votazzjoni, il-Kummissjonarji għandhom jiehdu hsieb li jippubblikaw fil-Gazzetta lista li tkun turi n-numru ta' dokumenti għall-votazzjoni li ġew stampati, in-numru imqassam skond l-artikolu 46(1), l-ismijiet u l-indirizzi tal-persuni li sa dak il-hin ikunu talbu l-kunsinna tad-dokumenti skond l-artikolu 46(6), in-numru ta' dokumenti għall-votazzjoni mahruġin skond l-artikolu 47 u l-isem, l-indirizz u n-numru tal-karta ta' l-identità tal-persuni li lilhom dawk id-dokumenti jkunu ġew kunsinnati, in-numru ta' dokumenti għall-votazzjoni li nżammu milli jinghataw u r-raġunijiet għal dan u l-ismijiet, l-indirizzi u n-numri tal-karta ta' l-identità ta' l-eletturi konċernati u n-numru ta' dokumenti għall-votazzjoni li jkunu baqgħu ma ngabrux u l-ismijiet, l-indirizzi u n-numri tal-karta ta' l-identità ta' l-eletturi konċernati.

(2) Kull partit politiku jkollu d-dritt jinnomina rappreżentanti tiegħu sabiex ikunu preżenti waqt il-hruġ tad-dokumenti għall-votazzjoni skond l-artikolu 46(6) u l-artikolu 47 u għal dan il-ghan il-partiti msemmijin għandhom jiġu provduti mill-Kummissjoni

Dokument għall-votazzjoni speċjali.  
Emendat:  
XV. 1996.27.

Numru ta' Dokumenti għall-votazzjoni.  
Emendat:  
XV. 1996.28.

b'dak it-tagħrif kollu li jista' jinhtieg minnhom u li huma jistghu jqisu bhala li hu mehtieg għall-aħjar qadi ta' dmirijiethom.

Poloz tal-votozzjoni.  
Emendat:  
XV. 1996.29;  
XVI. 2002.7;  
XXI. 2007.7.

49. (1) Il-Kummissjoni għandha, mhux qabel tlettax-il ġurnata iżda mhux aktar tard minn għaxart ijiem qabel il-votazzjoni, tistampa dak in-numru ta' karti tal-vot skond kemm ikun mehtieg għall-votazzjoni f'dik l-għamla u fuq dak il-materjal skond ma jista' jiġi preskritt taht dan l-Att. Mhux iżjed tard minn hamest ijiem minn meta jiġu stampati l-karti tal-vot, il-Kummissjoni għandu jkollha *Braille template* biex dan jintuza bhala gwida fuq il-karta tal-vot kif ukoll apparat għal smigh bi *playback* li permezz tiegħu persuna għamja tista' tagħraf lill-partiti politiċi u l-kandidati tagħhom bl-istess ordni bħalma dawn ikunu stampati. Dak il-materjal u dawk id-dokumenti għandhom ikunu disponibbli għal skrutinju raġonevoli mir-rappreżentanti tal-partiti politiċi li jkunu qegħdin jikkontestaw l-elezzjoni sabiex tiġi żgurata t-trasparenza tal-proċedura, u dak l-iskrutinju m'għandux isir iżjed tard minn tlett ijiem qabel il-votazzjoni. Jekk ma jkun hemm ebda oġġezzjoni dak il-materjal għandu jiġi kkunsidrat bhala li jkun ġie approvat mill-Kummissjoni:

Iżda meta titqajjem xi oġġezzjoni mir-rappreżentanti tal-partiti politiċi għandha tkun il-Kummissjoni li tiddeċiedi dwar dan fi żmien erbgħa w ghoxrin siegħa minn meta din titqajjem u jekk dik l-oġġezzjoni tiġi aċċettata mill-Kummissjoni kull bdil jew emenda fil-materjal għandha ssir fi żmien erbgħa w ghoxrin siegħa minn meta tingħata d-deċiżjoni mill-Kummissjoni u tiġi komunikata lir-rappreżentanti tal-partiti politiċi.

(2) Il-Kummissjoni għandha tiżgura li l-poloż tal-votazzjoni jintgħamli minn dik it-tip ta' karta li tipprovd i sigurtà u li jkollhom dawk is-sinjali li jkunu jiżguraw li ma jistghux jiġu duplikati u mhux iżjed minn jumejn qabel il-bidu fis-seħħ tal-votazzjoni, il-Kummissjoni għandha tara li jiġi pubblikat fil-Gazzetta tal-Gvern in-numru ta' karti tal-votazzjoni stampati għal kull distrett elettoralu u n-numru li jkun ser jiġi mqassam f'kull kamra tal-votazzjoni individwali.

(3) Il-polza ta' kull elettur għandha tkun magħmula minn karta bħal fil-formula li tidher fit-Tmien Skeda li tinsab ma' dan l-Att, li jkun fiha lista tal-kandidati deskritti bl-isem (inkluż kull laqam), l-indirizz u l-professjoni jew ix-xogħol kif mogħtija fil-polza tan-nomina ta' kull wieħed minnhom u kif approvat mill-Kummissjonarji Elettorali.

(4) Il-kandidati għandhom jitqassmu skond il-partit politiku u, f'kull grupp ta' kull partit alfabetikament skond kunjomhom. Jekk ikun hemm żewġ kandidati jew iktar ta' partit wieħed bl-istess kunjom, dawn jitqassmu fl-ordni ta' l-isem jew l-ismijiet l-oħra tagħhom.

(5) Kull partit politiku li jikkontesta l-elezzjoni għandu jagħti lill-Kummissjoni l-isem tal-kandidati li jkunu qegħdin jikkontestaw l-elezzjoni fl-interess tiegħu. Dik il-lista għandha tkun prova konklussiva dwar jekk kandidat partikolari jkunx jappartjeni għal dak il-partit politiku.

(6) Jekk mogħti mill-partit li miegħu jkun jagħmel, għandu jiġi stampat fuq il-polza minnufih wara l-isem ta' kull kandidat li jkun jagħmel ma' dak il-partit kull *badge* jew distintiv, approvat mill-Kummissjoni, li juri l-partit politiku, jekk ikun hemm, li miegħu l-kandidat jagħmel, jew li b'xi mod ieħor jitqies li jgħin sabiex bih l-elettur jista' jagħraf lill-kandidat.

(7) Il-poloż għandhom juru kuluri differenti għall-partiti li jikkontestaw it-taqsimiet elettoralni kollha u li jkollhom mhux inqas minn erba' kandidati f'kull taqsima. Dawk il-kuluri għandhom jingħataw mill-Kummissjoni:

Iżda kull partit jista' jirrifjuta l-kulur mogħti lilu, u f'kull każ bħal dan il-polza ma turi ebda kulur speċjali għal dak il-partit.

(8) Il-partiti jgħid fuq il-polza fl-ordni alfabetiku.

**50.** (1) F'jum jew jiem kemm jista' jkun qrib il-jum ta' votazzjoni, il-Kummissjoni għandha tipprepara f'pakketti differenti l-poloż u d-dokumenti oħra kollha u materjal li jkunu se jiġu kunsinnati lill-Assistenti Kummissjonarji fil-jum ta' votazzjoni.

Tqassim tal-Poloż.

(2) Il-Kummissjoni Elettorali għandha tibqa' żżomm il-pakketti kollha sal-jum tal-votazzjoni meta mbagħad tikkunsinnahom lill-Assistenti Kummissjonarji qabel ma tibda l-votazzjoni.

(3) Ir-rappreżentati tal-partiti politiċi għandhom jingħataw kull faċilità raġonevoli sabiex jissorveljaw l-istampar u l-verifika tal-poloż kollha, l-ippakkjar ta' dawk il-poloż u t-tqassim tagħhom lill-Assistenti Kummissjonarji, u li jagħmlu s-siġilli tagħhom fuq il-pakketti kollha preparati mill-Kummissjoni Elettorali għall-kunsinna lill-Assistenti Kummissjonarji.

## TAQSIMA IX

### *Nomina ta' Kandidati*

**51.** (1) Il-kandidat għal elezzjoni għandu jiġi nominat bil-miktub. Il-formula tan-nomina, li għandha tkun skond kif hemm fid-Disa' Skeda li tinsab ma' dan l-Att, għandha tkun iffirmata mill-kandidat innifsu (jew, jekk ikun nieqes minn dawn il-Gżejjer, minn rappreżentant tiegħu maħtur għaldaqshekk), u mill-anqas minn erba' eletturi rreġistrati fid-distrett elettoralni li għalih il-kandidat ikun nominat. Il-formula tan-nomina għandha tiġi kkunsinnata lil wieħed mill-Kummissjonarji fl-Uffiċċju Elettorali mill-kandidat innifsu, jew, jekk ma jkunx jista' minhabba mard jew għax ikun nieqes minn dawn il-Gżejjer, mir-rappreżentant legittimu tiegħu, awtorizzat bil-miktub, fiż-żmien miġjub fl-avviż imsemmi fl-artikolu 45.

Nomina ta' kandidati.  
Emendat:  
XV. 1996.30;  
XVI. 2002.8.

(2) Minnufih wara li l-formula tan-nomina tiġi kkunsinnata lill-Kummissjoni, l-isem tal-kandidat għandu jiġi mwahhal fid-dahla tal-Uffiċċju Elettorali b'indikazzjoni tad-distrett li għalih il-kandidat ikun ġie nominat. Il-kunsinna tal-formula tan-nomina lill-Kummissjoni u l-aċċettazzjoni tal-kunsinna mill-Kummissjoni ma għandhiex minnha nnifisha tindika l-validità tan-nomina u l-

Kummissjoni ma ghandha tagħmel ebda dikjarazzjoni dwar dan hliet li tgharraf lill-kandidat b'dan u tirċievi l-kunsinna tal-formula u tad-depositu, jekk ikun hemm, u tagħti r-riċevuta dovuta.

(3) Tista' ssir oppożizzjoni għal nomina minhabba li l-kandidat ma jkunx registrat bhala elettur fir-Reġistru Elettorali l-aħħar pubblikat jew li fiha d-deskrizzjoni tal-kandidat ma tkunx biżżejjed sabiex jiġi identifikat, minhabba li l-formula tan-nomina ma tkunx magħmula jew ma tkunx giet ikkunsinnata skond id-disposizzjonijiet ta' dan l-Att jew minhabba li l-kandidat ikun ġà gic nominat għal żewġ distretti elettorali:

Iżda ma tista' ssir ebda oppożizzjoni wara t-temm taż-żmien stabbilit biex issir dik l-oppożizzjoni fl-avviż imsemmi fl-artikolu 45.

(4) Kull oppożizzjoni għandha tkun bil-miktub, iffirmata mill-persuna li tagħmilha u għandu jkun fiha r-raġuni li għaliha qiegħda ssir. Il-Kummissjoni nnifisha għandha tagħmel oppożizzjoni jekk din jidhrilha li jkun hemm xi waħda mir-raġunijiet imsemmija fis-subartikolu (3).

(5) Għall-finijiet ta' dan l-artikolu, kull elettur jista' jitlob lill-Kummissjonarji li jara u jeżamina kull formula ta' nomina aċċettata minnhom.

(6) Meta l-Kummissjoni tirċievi xi oppożizzjoni skond id-disposizzjonijiet tas-subartikoli (3) u (4), il-Kummissjoni għandha tistabbilixxi data għas-smiġh ta' dik l-oppożizzjoni, minnufih tgharraf bil-miktub lil dak il-kandidat li tkun saret oppożizzjoni dwaru, billi tagħtih kopja ta' l-oppożizzjoni li tkun giet preżentata kontrih, u għandha tgharraf sew lil min jagħmel l-oppożizzjoni kif ukoll lill-kandidat bid-data stabbilita għas-smiġh ta' dik l-oppożizzjoni. In-notifika għandha ssir b'kull mezz li l-Kummissjoni tqis li tkun xierqa sabiex tiżgura li l-partijiet involuti jaslulhom dawk l-avviżi fl-inqas żmien possibbli.

(7) Kull oppożizzjoni għandha tiġi deċiża mill-Kummissjoni mhux iktar tard minn jumejn wara l-iskadenza taż-żmien mogħti b'dan l-Att għall-egħmil ta' kull oppożizzjoni, u sew min jagħmel l-oppożizzjoni kif ukoll il-kandidat ikollhom jedd jidhru quddiem il-Kummissjoni msehbin minn xi persuna oħra li jidhrihom li tkun adatta biex tassistihom fis-sottomissjonijiet tagħhom lill-Kummissjoni.

(8) Il-Kummissjoni għandha mill-anqas jumejn qabel ma tagħti d-deċiżjoni tagħha thabbar pubblikament il-hin u d-data meta tkun se tagħti d-deċiżjoni tagħha. Id-deċiżjoni tingħata bil-miktub u għandu jkun fiha r-raġunijiet li tkun imsejsa fuqhom. Il-Kummissjoni għandha tara li dik id-deċiżjoni titwahħal f'post pubbliku fl-uffiċċju tagħha fejn kull persuna li jkollha interess tkun tista' taraha.

(9) Meta d-deċiżjoni tal-Kummissjoni ma tkunx waħda favur l-oppożizzjoni, din tkun finali. Meta d-deċiżjoni tkun waħda favur l-oppożizzjoni, il-kandidat jista' jikkontestaha billi jipprezenta rikors ta' kontestazzjoni mal-Kummissjoni quddiem il-Qorti ta' l-Appell fi żmien erbgħa u għoxrin siegħa mill-ghoti tad-deċiżjoni



mill-Kummissjoni. Il-Qorti ta' l-Appell ghandha tisma' dawk ir-rikorsi bl-urgenza u ghandha tiddeċidihom qabel iż-żmien meta skond l-artikolu 49 il-Kummissjoni tkun se tagħti bidu għall-istampar tal-poloż tal-votazzjoni.

**52.** (1) Kull kandidat f'kull elezzjoni ghandu jiddepożita, jew jiehu l-ħsieb li tiġi iddepożitata għalih, għand il-Kummissjoni, qabel ma n-nomina tiegħu tista' tiġi aċċettata, is-somma ta' disgħin euro (90) għal kull nomina, u jekk ma jagħmilx dan in-nomina li għaliha ma jkunx hekk sar id-depożitu ma tiġix aċċettata mill-Kummissjonarji.

Depożitu minn kandidati fl-elezzjonijiet.  
Emendat:  
A.L. 425 ta' l-2007.

(2) Jekk wara li jsir id-depożitu l-kandidatura tiġi irtirata skond id-disposizzjonijiet ta' dan l-Att, id-depożitu jiġi mogħti lura lill-persuna li tkun għamlitu; u jekk il-kandidat imut wara li jsir id-depożitu u qabel ma tibda l-votazzjoni, id-depożitu, jekk ikun sar minnu, jiġi mogħti lura lill-werrieta tiegħu u jekk ma jkunx sar minnu, jingħata lura lill-persuna li tkun għamlitu.

(3) Jekk kandidat li jkun għamel id-depożitu meħtieġ ma jiġix elett, u n-numru ta' voti li jġib ma jkunx jiskorri minn għaxra wahda tan-numru ta' voti ivvutati diviż bin-numru tal-membri li għandhom ikunu eletti għal dak id-distrett, l-ammont iddepożitat jiġi ikkonfiskat u mħallas mill-Kummissjonarji fil-Fond Konsolidat iżda f'kull każ l-ammont għandu jiġi mogħti lura lill-kandidat, fil-każ li jkun ġie elett, hekk kif huwa jiehu l-ġurament bhala membru, u fil-każ li ma jkunx ġie elett, mill-aktar fis li jista' jkun wara li jiġi iddikjarat ir-riżultat ta' l-elezzjoni.

(4) Meta kandidat ikun nominat f'elezzjoni f'żewġ distretti, ma għandux jiehu lura d-depożitu tiegħu iktar minn darba kemm-il darba ma jiġix elett fiż-żewġ distretti, u jekk dan il-kandidat ma jġibx, f'wieħed jew l-iehor mid-distretti, il-minimu tan-numru ta' voti meħtieġ skond is-subartikolu (3) huwa jitlef iż-żewġ depożiti.

(5) Għall-finijiet ta' dan l-artikolu n-numru ta' voti miġjubin minn kandidat ikun l-aqwa numru ta' voti li jiġi akkreditat lilu f'kull żmien matul il-ghadd tal-voti.

**53.** Jekk meta jagħlaq iż-żmien iffissat għan-nomina ta' kandidati, ebda kandidat ma jkun ġie nominat għal distrett elettoral, il-Kummissjonarji għandhom johorġu rapport fuq daqshekk fil-Gazetta fl-ewwel ġurnata li taħbat wara, u f'dan il-każ il-President jista' johroġ *Writ* ġdid għall-elezzjoni għal dak id-distrett.

Rapport mill-Kummissjonarji jekk ebda kandidat ma jkun nominat.  
Emendat:  
XV. 1996.31.

**54.** (1) Jekk meta jagħlaq iż-żmien li fih għandhom jiġu preżentati n-nomini, in-numru ta' kandidati innominati għal distrett elettoral jkun daqs jew inqas minn dak in-numru ta' kandidati li l-eletturi f'dak id-distrett huma intitolati li jtellgħu, il-Kummissjonarji għandhom jirrapportaw lill-President l-ismijiet tal-kandidati nominati bhala l-membri eletti għall-Kamra biex jirrappreżentaw dak id-distrett u dak ir-rapport għandu jiġi mahruġ fil-Gazzetta.

Elezzjoni ikkuntestata u mhux ikkuntestata.

(2) Jekk in-numru ta' kandidati nominati għal distrett elettoral jkun anqas minn dak li l-eletturi f'dak id-distrett huma intitolati li

jtellgħu, il-President, fuq ir-rapport magħmul lilu skond is-subartikolu (1), għandu jorog *Writ* ġdid għall-elezzjoni ta' membri biex jimtlew il-postijiet battala li jkun fadal f'dak id-distrett elettoral, u jekk meta jsir dan ma jkunu nominati ebda kandidati, jew jekk in-numru ta' kandidati nominati jkun inqas min-numru ta' postijiet battala, il-postijiet li wara dan jibqgħu battala jistgħu jimtlew bil-għażla ta' membru jew membri mill-Kamra u l-President ma għandux jorog *Writ* ġdid għalihom.

(3) Jekk għal distrett elettoral jigu nominati kandidati iżjed min-numru hawn fuq imsemmi, il-Kummissjonarji għandhom jorog avviż taht il-firma tagħhom fil-Gazzetta, u fih jagħtu l-ismijiet tal-kandidati u d-distrett li għalih ġew nominati. Ebda persuna li l-isem tagħha ma jkunx ġie ippubblikat f'dak l-avviż ma tista' tiġi eletta bhala Membru tal-Kamra.

Il-kandidatura  
tista' tiġi rtirata.  
*Emendat:*  
*XV. 1996.32.*

**55.** Kandidat jista', f'kull żmien sakemm il-poloż tal-votazzjoni ta' dak id-distrett li jkun qiegħed jikkontesta jkun ingħata bidu għall-istampar tagħhom skond ma hemm fl-artikolu 49, jirtira l-kandidatura tiegħu billi jagħti lill-Kummissjoni avviż għaldaqshekk. Dan l-avviż għandu jkun iffirmit mill-kandidat jew jekk ikun nieqes minn dawn il-Gzejjer, mir-rappreżentant tiegħu maħtur għaldaqshekk.

## TAQSIMA X

### *Assistenti Kummissjonarji*

Hatra ta' Assistenti  
Kummissjonarji.

**56.** (1) Bla ħsara għad-disposizzjonijiet ta' l-artikoli li ġejjin ta' dan l-Att il-Kummissjoni taħtar tant Assistenti Kummissjonarji Elettorali hawnhekk iżjed 'il quddiem imsejhin "Assistenti Kummissjonarji" daqs kemm ikunu mehtieġa, sabiex jissorveljaw l-elezzjoni bil-mod stabbilit f'dan l-Att. Ebda Assistent Kummissjonarju ma jista' jiġi maħtur biex jissorvelja l-votazzjoni fid-distrett elettoral li fih ikun joqgħod jew li fih ikun soltu jeżerċita l-professjoni jew ix-xogħol tiegħu.

(2) L-Assistenti Kummissjonarji għandhom jiehdu l-ġurament tal-kariga kif miġjub fl-Għaxar Skeda li tinsab ma' dan l-Att, quddiem wiehed mill-Kummissjonarji u għandhom jimxu fl-esekuzzjoni tad-dmirijiet tagħhom skond l-istruzzjonijiet li tagħtihom il-Kummissjoni Elettorali.

Nomina ta'  
Assistenti  
Kummissjonarji.  
*Emendat:*  
*XV. 1996.33;*  
*XVI. 2002.9.*

**57.** (1) Kull partit politiku jkollu jedd, fi żmien għaxart ijiem mill-pubblikazzjoni tar-*Writ*, li jinnomina numru ta' persuni, li jkun daqs wiehed u terz l-għadd ta' kmamar tal-votazzjoni li jkun hemm fid-distretti elettoral li għalihom ikun qed jikkontesta, sabiex jagħmluha ta' Assistenti Kummissjonarji, u sakemm dawk il-persuni jkunu kapaċi biżżejjed li jwettqu l-funzjonijiet ta' Assistent Kummissjonarju u ma jkunux skwalifikati milli jagħmluha ta' hekk bid-disposizzjonijiet ta' dan l-Att, il-Kummissjoni għandha taħtar Assistenti Kummissjonarji minn fost dawk il-persuni.

(2) Meta l-partiti politiċi jkunu qegħdin jissottomettu dawk il-listi huma jistgħu jiddistingwu bejn dawk il-persuni li jkunu

jixtiquhom jintbagħtu f'post ta' votazzjoni jew kamra tal-votazzjoni partikolari u dawk il-persuni li jkunu jixtiquhom jinżammu b'riserva, u jkollhom iktar minn hekk id-dritt li jindikaw minn dawk il-persuni li jkunu ġew nominati minnhom għandhom jintbagħtu f'postijiet ta' votazzjoni fi djar ta' mistrieħ u fi sptarijiet. Il-partiti politiċi jistgħu, jekk ikun hekk jippreferu, jissottomettu dawk il-listi f'għamla elettro-manjetika. Minkejja li n-nomina ssir minn partit politiku kull min jiġi hekk nominat għandu xorta waħda jippreżenta kull applikazzjoni li l-Kummissjoni tkun soltu teħtieġ minn kull persuna oħra li tkun tixtieq taqdi d-dmirijiet ta' Assistent Kummissjonarju; iżda l-preżentata attwali ta' dik l-applikazzjoni tista' ssir mill-partit politiku f'isem dik il-persuna.

(3) Għall-fini taż-żmien stabbilit fis-subartikolu (1), il-Kummissjoni għandha, mhux iktar tard minn jumejn wara l-pubblikazzjoni tar-*Writ*, tinforma lill-partiti bin-numru ta' Assistenti Kummissjonarji li kull partit ikun meħtieġ jinnomina.

(4) Il-Kummissjoni għandha hi nnifisha iktar minn hekk tinnomina bhala Assistenti Kummissjonarji dak in-numru ta' persuni li jkun meħtieġ sabiex f'kull kamra tal-votazzjoni jkun hemm jattendu f'kull żmien mill-inqas persuna waħda nominata mill-Kummissjoni biex tagħmilha ta' Assistent Kummissjonarju.

(5) F'ebda każ ma għandu jkun hemm inqas minn tliet Assistenti Kummissjonarji nominati biex jissorveljaw il-votazzjoni f'kull kamra tal-votazzjoni u jekk jiġri li l-partiti politiċi kollha jew xi wiehed minnhom jonqsu li jinnominaw l-Assistenti Kummissjonarji kollha jew xi wiehed minnhom skond is-subartikolu (1) u fiż-żmien stabbilit fih, il-Kummissjoni nnifisha għandha tinnomina Assistenti Kummissjonarji oħrajn sabiex jiġi assigurat illi, mill-inqas, ikun hemm jattendu tliet Assistenti Kummissjonarji f'kull kamra tal-votazzjoni.

(6) L-Assistent Kummissjonarju li jkun ġie nominat mill-Kummissjoni għandu jagħmilha ta' *Chairperson* fil-kamra tal-votazzjoni li fiha jintbagħat kull grupp ta' Assistenti Kummissjonarji u fil-waqt tal-votazzjoni jkun iċ-*Chairperson* biss, meta jkun hekk meħtieġ, li jikkomunika ma' l-eletturi.

(7) Il-Kummissjoni għandha tgħaddi, mill-inqas hamest ijiem qabel ma tibda' l-votazzjoni, lil kull Assistent Kummissjonarju jew lill-partit f'isimhom biljett li jintlibes minnhom fil-post ta' votazzjoni li jkun juri l-kariga tagħhom ta' Assistenti Kummissjonarji u ismijiethom.

**58.** (1) Hadd ma jista' jkollu l-kariga ta' Assistent Kummissjonarju jekk ikun kandidat għall-elezzjoni fil-kamra, jew jekk ikun qarib bil-konsangwinità jew biż-żwieġ sat-tieni grad ta' xi kandidat għall-elezzjoni, jew ma jkunx registrat bhala elettur fir-Registru Elettorali li jkun ġie l-aħħar pubblikat, jew jekk fil-fehma tal-Kummissjoni, wara li tikkonsulta lid-delegati tal-partit, ikun bid-deher mhux idoneju jew mhux biż-żejjed kwalifikat biex iwettaq il-funzjonijiet ta' Assistent Kummissjonarju.

(2) Fi żmien jumejn wara l-ġurnata msemmija fl-artikolu 57(1)

Skwalifiki u publikazzjoni ta' l-ismijiet ta' l-Assistenti Kummissjonarji.  
*Emendat:*  
*XV. 1996.34;*  
*XVI. 2002.10.*

il-Kummissjoni għandha tagħti lill-partiti politiċi lista tal-persuni kollha nominati biex jagħmluha ta' Assistenti Kummissjonarji li fiha jiġu indikati l-ismijiet, numri tal-karta ta' l-identità, l-indirizzi u l-professjoni jew is-sengħa tagħhom u l-partit politiku li jkun qed jinnomina lil kull persuna flimkien mal-kamra tal-votazzjoni fejn kull wieħed minnhom ikun se jattendi.

Ogġezzjonijiet  
dwar l-Assistenti  
Kummissjonarji.  
Emendat:  
XV. 1996.35;  
XVI. 2002.11.

**59.** (1) Il-partiti politiċi jkollhom il-jedd li, mhux iżjed tard minn erbat ijiem wara l-ġurnata msemmija fl-artikolu 58(2), joġġezzjonaw lill-Kummissjoni bil-miktub dwar in-nomina ta' persuni bħala Assistenti Kummissjonarji fuq xi waħda mir-raġunijiet imsemmija fl-artikolu 58(1).

(2) Meta l-Kummissjoni tirċievi xi oġġezzjoni skond is-subartikolu ta' qabel ta' dan l-artikolu, il-Kummissjoni għandha mhux iżjed tard mill-jum li jiġi minnufih wara, tlaqqa' d-delegati tal-partit sabiex jiddiskutu dwar dawk l-oġġezzjonijiet. Kull delegat ta' partit jista' jinnomina rappreżentant biex jattendi għal dik il-laqgħa minflok.

(3) Kull oġġezzjoni li ssir skond is-subartikoli ta' qabel dan għandha tinqata' mill-Kummissjoni. Il-mod kif il-Kummissjoni taqta' dwar l-oġġezzjoni jkun wieħed konklussiv u li jorbot lil kull min ikollu x'jaqsam mal-kwestjoni. Meta wara li tkun semgħet dawk l-oġġezzjonijiet il-Kummissjoni taqta' li persuna nominata minn partit politiku sabiex tinhatar bħala Assistent Kummissjonarju ma għandhiex hekk tinhatar, il-partit politiku li jkun innomina lil dik il-persuna jkollu jedd jinnomina persuna oħra minflokha.

(4) In-nomini ġodda msemmija fis-subartikolu ta' qabel ta' dan l-artikolu għandhom isiru minnufih wara li jinqatgħu l-oġġezzjonijiet kollha. Iż-żmien imsemmija fis-subartikoli (1) u (2) għandhom japplikaw għall-oġġezzjonijiet li jsiru għal persuni nominati bħala Assistenti Kummissjonarji skond is-subartikolu (3) ta' dan l-artikolu, u jekk il-Kummissjoni taslilha u tilqa' xi oġġezzjoni, il-Kummissjoni nnifisha għandha tinnomina persuna oħra sabiex tkun Assistent Kummissjonarju minflokha u dik innomina tkun konklussiva, u ma tista' ssir ebda oġġezzjoni dwarha.

(5) Meta l-Kummissjoni tkun qatgħet dwar l-oġġezzjonijiet kollha, hija għandha tqassam l-Assistenti Kummissjonarji fost id-diversi kmamar tal-votazzjoni; dak it-tqassim għandu jsir b'dak il-mod li jkun jassigura li f'kull kamra tal-votazzjoni jkun hemm, mill-inqas, Assistent Kummissjonarju wieħed nominat mill-Kummissjoni u Assistent Kummissjonarju wieħed nominat minn kull partit li jkun qiegħed jikkontesta l-elezzjoni f'dak id-distrett:

Iżda meta partit politiku ma jkunx innomina għadd biżżejjed ta' persuni sabiex jinhatru Assistenti Kummissjonarji, il-Kummissjoni tinhtieg biss tassenja, għar-rigward ta' dak il-partit politiku, dawk l-Assistenti Kummissjonarji li jkunu ġew nominati minn dak il-partit u li jkunu nhatru Assistenti Kummissjonarji.

(6) Il-Kummissjoni għandha, fi żmien jumejn minn meta tinqata' l-aħhar oġġezzjoni msemmija fis-subartikolu ta' qabel, tiehu hsieb li tiġi pubblikata lista fil-Gazzetta li turi l-isem, l-

indirizz u n-numru tal-karta ta' l-identità u l-professjoni jew sengha ta' kull Assistent Kummissjonarju mahtur, li tkun tindika l-kamra tal-votazzjoni fejn kull wiehed minnhom ikun tqassam, u li tkun tindika lil dawg l-Assistenti Kummissjonarji li ma jkunux hekk tqassmu fi kmamar iżda li jkunu qegħdin jinżammu f'riżerva.

(7) Wara d-distribuzzjoni finali ta' l-Assistenti Kummissjonarji kollha u sa tmiem il-votazzjoni, tkun il-Kummissjoni wahedha li jkollha l-jedd tissostitwixxi lill-Assistenti Kummissjonarji sakemm dan isir biss għal raġunijiet gravi u suffiċjenti u b'dak il-mod li jkun jassigura li meta l-Assistent Kummissjonarju sostitwit ikun wiehed nominat minn partit politiku, is-sostitut tiegħu għandha tkun persuna nominata mill-istess partit, sakemm għadd biżżejjed ta' Assistenti Kummissjonarji jkunu ġew nominati minn dak il-partit.

## TAQSIMA XI

### *Votazzjoni*

**60.** (1) Dakinhar tan-nomina f'elezzjoni jew qabel, kull kandidat jew xi hadd f'ismu għandu jagħti bil-miktub l-isem ta' persuna bħala aġent tiegħu għal dik l-elezzjoni u din il-persuna f'dan l-Att hija msejha l-aġent ta' kandidat.

Hatra ta' aġent ta' kandidat.  
*Emendat:*  
*XV. 1996.36.*

(2) Kandidat jista' jagħti ismu stess bħala aġent ta' kandidat, u f'dan il-każ, sa fejn jippermettu ċ-ċirkostanzi, jaqa' taht id-disposizzjonijiet ta' dan l-Att, sew bħala kandidat kif ukoll bħala aġent ta' kandidat, u kull riferenza f'dan l-Att għal aġent ta' kandidat għandha titqies li tirriferi għall-kandidat li jaġixxi fil-kwalità ta' aġent ta' kandidat.

(3) Għal kull kandidat jista' jiġi mahtur aġent ta' kandidat wiehed biss, iżda l-hatra, sew jekk l-aġent ta' kandidat mahtur ikun il-kandidat innifsu jew le, tista' tiġi mhassra, u fil-każ li tiġi hekk imhassra jew f'każ ta' mewt ta' l-aġent ta' kandidat, sew jekk it-thassir jew il-mewt jiġru qabel, matul jew wara l-elezzjoni, għandu minnufih jiġi mahtur aġent ta' kandidat ichor, u l-isem u l-indirizz tiegħu għandhom jiġu iddikjarati bil-miktub lill-Kummissjonarji, li għandhom minnufih jippubblikaw dak l-isem u indirizz.

**61.** (1) Kull partit politiku jkollu l-jedd jinnomina bħala aġenti tiegħu dak in-numru ta' persuni li jkun daqs in-numru ta' kaxex tal-voti u dawg il-persuni f'dan l-Att jissemmew aġenti ta' partit. Partit politiku jista' jahtar bħala aġent ta' partit lil persuna li tkun ġiet digà nominata minnu bħala Assistent Kummissjonarju f'liema każ dik il-persuna tkun tista' tagħmilha sew ta' Assistent Kummissjonarju sew ta' aġent ta' partit.

Hatra ta' Aġenti ta' Partit.  
*Emendat:*  
*XV. 1996.37;*  
*XVI. 2002.12.*

(2) Dawg l-aġenti ta' partit li hekk jinhatru jkollhom jedd li jkunu preżenti fil-kmamar tal-votazzjoni qabel ma tibda u fi tmiem il-votazzjoni għall-finijiet dwarhom provdut f'dan l-Att.

(3) Il-partiti politici li jkunu qegħdin iwettqu l-jedd mogħti lilhom bis-subartikolu (1) għandhom iressqu lista quddiem il-Kummissjoni li jkun fiha l-ismijiet u n-numri tal-karta ta' l-identità tal-persuni nominati minnhom bħala aġenti ta' kull wiehed

minnhom mhux iktar tard mill-ġurnata stabbilita għan-nomina ta' Assistenti Kummissjonarji skond l-artikolu 57.

(4) Partit politiku li jkun eżerċita d-dritt li jkollu li jinnomina aġenti, jista' sal-Hamis qabel il-votazzjoni, jissostitwixxi mhux iżjed minn għaxra fil-mija minn dawk l-aġenti u l-proċeduri għan-nomina, l-oġġezzjoni u d-deċiżjoni dwar Assistenti Kummissjonarji nominati minn partiti politiċi għandha tkun *mutatis mutandis* applika għal aġenti sostituti.

Aġenti distrettwali.  
*Miżjud:*  
*XV. 1996.38.*  
*Emendat:*  
*XVI. 2002.13.*

**61A.** (1) Kull partit politiku jista' jinnomina għadd ta' persuni daqsinsaw l-għadd ta' distretti elettoralji li għalihom jkun qed jikkontesta sabiex jagħmluha ta' ko-ordinaturi distrettwali għall-partit u dawk il-persuni f'dan l-Att jissejhu aġenti distrettwali.

(2) L-aġenti distrettwali jkunu jirrappeżentaw lill-partit li jinnominahom mal-Kummissjoni fid-distrett li jinhatru għalih u għal dan l-għan ikollhom aċċess għal għand il-Kummissjonarji f'kull żmien u jkollhom il-jedd, minkejja kull disposizzjoni oħra ta' dan l-Att li ma tgħidx hekk, li jakkumpanjaw Kummissjonarju f'xi post ta' votazzjoni jew kamra ta' votazzjoni bil-għan li jistabbilixxu kull kwistjoni li jista' jkun hemm waqt il-votazzjoni:

Iżda aġent distrettwali ma jistax jakkumpanja Kummissjonarju b'dan il-mod hlief meta jkun hemm ukoll l-aġent distrettwali ta' partit iħor.

(3) Hlief meta jkun hekk eċċezzjonalment awtorizzat li jagħmel minn xi Kummissjonarju, f'ebda każ ma jista' aġent distrettwali jinterroga lil xi persuna li tkun għet leġittimament imqabbda mill-Kummissjoni biex twettaq xi dmir matul l-elezzjonijiet jew ifittex li jikseb xi tagħrif minn xi persuna bħal dik u lanqas ma jista' mingħajr ma jkollu dik l-awtorizzazzjoni jinterroga lil xi elettur.

(4) Dawk il-partiti politiċi li jwettqu l-jedd mogħti lilhom bis-subartikolu (1) għandhom jgħaddu lista lill-Kummissjoni li jkun fiha l-ismijiet u n-numri tal-karta ta' l-identità tal-persuni nominati minnhom bħala aġenti distrettwali mhux iktar tard mill-jum stabbilit għan-nomina ta' Assistenti Kummissjonarji skond ma hemm fl-artikolu 57.

Persuni hatja ta' atti ta' korruzzjoni ma jistgħux jiġu maħtura aġenti.  
*Emendat:*  
*XV. 1996.39;*  
*XVI. 2002.14.*

**62.** Ebda persuna ma tista' tinhatar aġent distrettwali, aġent tat-trasport jew aġent ta' partit jekk ma tkunx reġistrata bħala elettur fir-Registru Elettorali li jkun gie l-aħħar pubblikat jew jekk fis-seba' snin ta' qabel dik il-hatra tkun instabet hatja ta' att ta' korruzzjoni taħt dan l-Att jew tkun gie stabbilita mill-Kummissjoni bħala bid-deher mhux idoneja li tagħmilha ta' dak l-aġent partikolari.

Identifikazzjoni ta' aġenti.  
*Emendat:*  
*XV. 1996.40;*  
*XVI. 2002.15.*

**63.** (1) Il-Kummissjonarji għandhom mhux iktar tard minn sebat ijiem qabel ma tibda l-votazzjoni jagħtu lil dak l-aġent dokument ta' l-identità li ma jistax jitbagħbas li jkun fih ir-ritratt ta' l-aġent imbullat bis-siġill tal-Kummissjoni u li jkun juri l-isem, l-indirizz u n-numru tal-karta ta' l-identità ta' l-aġent u minn min ikun gie nominat. Id-dokumenti ta' l-identità għandhom juru numru progressiv skond kif maħruġin, ikunu ta' kulur differenti sabiex l-aġenti elettoralji, tat-trasport u ta' partit jintgħarfu faċilment, u

jintlibsu b'mod li jidher sew mill-aġent partikulari fit-twettiq ta' dmirijietu.

(2) Il-Kummissjoni għandha tghaddi lil kull partit politiku li jitlobhom bil-miktub, il-listi ta' l-aġenti kollha preżentati mill-partiti politiċi l-oħra kollha kif ukoll l-aġenti ta' kandidati preżentati mill-kandidati u minn min ġew nominati fi żmien jumejn minn meta jaslulha l-listi u l-partiti politiċi jistgħu jagħmlu l-oppożizzjoni tagħhom dwar dan fi żmien erbat ijiem minn dak inhar.

64.(1)(a) F'kull kamra tal-votazzjoni għandha tinżamm mill-Assistenti Kummissjonarji lista ta' l-eletturi li jkollhom il-jedd li jivvutaw f'dik il-kamra tal-votazzjoni flimkien ma' kopji tar-ritratt fotografiku ta' kull votant. Kull paġna ta' dik il-lista u kull korrezzjoni jew taħsira li ssir fuqha, għandhom jiġu ffirmati minn Kummissjonarju u minn delegat ta' partit ta' kull partit politiku jew minn dik il-persuna oħra li tkun mahtura minn kull partit politiku bil-miktub għal dak l-ghan.

Postijiet u granet tal-votazzjoni.  
Emendat:  
XV. 1996.41;  
XVI. 2002.16.

- (b) Il-Kummissjonarji għandhom jagħtu kopji ta' dawk il-listi mingħajr ritratti lill-partiti politiċi kollha li jkunu qegħdin jikkontestaw l-elezzjoni mill-inqas hmistax-il jum qabel il-jum stabbilit għall-elezzjoni u l-Kummissjoni għandha żżomm lill-partiti politiċi mgħarrfin dwar it-tibdiliet kollha li jsiru f'dawk il-listi. Il-listi għandhom jidentifikaw il-kamra tal-votazzjoni fejn kull elettur li jkollu l-jedd li jivvota jkun sejjer iwettaq dak il-jedd, jelenkaw l-eletturi li jkunu ser jivvotaw f'kull kamra tal-votazzjoni, f'ordni alfabetiku skond il-kunjomijiet ta' l-eletturi, billi jingħata lil kull votant numru distint u konsekuttiv u jiġi indikat isem, kunjom, l-indirizz, u numru tal-karta ta' identità ta' kull elettur kif ukoll in-numru ta' reġistrazzjoni tad-dokument għall-votazzjoni ta' kull elettur rispettiv.
- (c) Il-Kummissjoni għandha wkoll tghaddi lill-partiti politiċi li jirċievu dawk il-listi kull tibdil fi, zieda ma', jew thassir minn dawk il-listi li jista' jkun hemm ta' kuljum sal-jum li jiġi minnufih qabel il-votazzjoni u dawk il-partiti politiċi jistgħu jivverifikaw il-korrettezza tat-tagħrif li jkollhom jew li jiksbu mal-Kummissjoni f'kull żmien.
- (d) Issem kull elettur li juri dokument għall-votazzjoni u li tingħatalu polza tal-votazzjoni mill-Assistenti Kummissjonarji għandu jiġi mmarkat fuq dik il-lista li tinżamm għal dak il-ghan mill-Assistenti Kummissjonarji b'dak il-mod li jiġi stabbilit mill-Kummissjoni.
- (e) il-lista, mogħtija lil Assistent Kummissarju, tal-persuni li jkollhom jedd jivvotaw, għandha tkun stampata fuq karta b'element ta' sigurtà.

(2) Il-votazzjoni għandha ssir f'jum li jkun is-Sibt. Il-votazzjoni għandha tibda fis-7.00 a.m. u tispicċa fl-10.00 p.m.:

Iżda kull elettur illi fl-egħluq tal-hin tal-votazzjoni jkun f'post ta' votazzjoni sabiex jivvota, għandu jedd li jirċievi l-polza tal-votazzjoni u li jivvota:

Iżda wkoll, meta l-Kummissjonarji jkunu sodisfatti li l-hin tal-votazzjoni jkun tnaqqas jew ikun se jitnaqqas, għal xi raġunijiet li fuqhom ma jkollhomx kontroll fil-postijiet tal-votazzjoni kollha jew f'wieħed minnhom jew iktar, huma jistgħu, sew qabel jew wara li tkun bdiet il-votazzjoni, jtawlu l-hin stabbilit għall-votazzjoni f'dak il-post jew f'dawk il-postijiet tal-votazzjoni sabiex jagħmlu tajjeb għall-imsemmi hin mitluf.

(3) Il-Kummissjoni għandha, kemm jista' jkun, tipprovdi faċilitajiet għalbiex persuni handikappati, magħdud in persuni f'siġġijiet tar-roti, ikunu jistgħu jivvotaw fil-kumdità.

Projbizzjoni ta' *meetings* u dimostrazzjonijiet pubbliċi.

**65.** Ebda *meeting* pubbliku jew dimostrazzjoni pubblika ma jistgħu jsiru fil-*meeting* li jahbat minnufih qabel il-bidu tal-votazzjoni u fil-*meeting* stabbilita għall-votazzjoni.

Żamma ta' l-ordni sa distanza ta' 50 metru minn kull post ta' votazzjoni.

**66.** Matul il-hin stabbilit għall-votazzjoni f'xi post tal-votazzjoni, hadd, hliet min ikun qed jistenna biex jivvota, ma jista' jittikkur f'distanza ta' hamsin metru minn dak il-post ta' votazzjoni; u hadd ma jista', f'dik id-distanza ta' hamsin metru, jagħmel propaganda politika b'kull mod ikun x'ikun. Kull każin, hanut jew stabbiliment pubbliku ieħor tul dik id-distanza għandu jinżamm magħluq fil-*meeting* tal-votazzjoni.

Żamma ta' l-ordni f'distanza ta' aktar minn 50 metru minn post ta' votazzjoni.

**67.** Ebda persuni ma jistgħu jingemghu matul il-votazzjoni, f'xi triq, pjazza jew post ieħor, li jagħtu mill-post ta' residenza ta' xi elettur għal post ta' votazzjoni, f'dak in-numru jew xort'ohra b'dak il-mod li jistgħu jintimidaw xi elettur, jew li jfikkluh milli jersaq lejn jew jitlaq minn post ta' votazzjoni, jew li jwasslu għall-ksur tal-paċi pubblika.

Disposizzjonijiet dwar kmamar tal-votazzjoni u kompartimenti tal-votazzjoni.  
*Sostitwit:*  
*XV. 1996.42.*  
*Emendat:*  
*XVI. 2002.17.*

**68.** (1) Il-Kummissjoni għandha tiżgura, skond kemm ikun possibbli, li f'kull kamra tal-votazzjoni jkun hemm distanza sew bejn il-post fejn ikunu qegħdin bil-qegħda l-Assistenti Kummissjonarji u l-kompartimenti tal-votazzjoni li ġewwa fihom jidhru l-eletturi sabiex jimmarkaw il-poloż tal-votazzjoni tagħhom. Il-kompartimenti tal-votazzjoni għandhom jiġu kostruwiti b'mod tali li jeskludu l-possibilità li xi hadd ikun jista' jara kif l-elettur ikun qed jivvota.

(2) Il-Kummissjoni għandha titlob lill-partiti politiċi biex dawn jgħaddulha għadd biżżejjed ta' ritratti, kull wieħed ta' mhux iżjed minn sbatax-il ċentimetru bi tlieta u għoxrin ċentimetru, tal-kandidati relattivi sabiex il-Kummissjoni tkun tista' twaħhal ritratt ta' kull kandidat f'kull kamra tal-votazzjoni tad-distrett elettorali fejn il-kandidat ikun qed jikkontesta l-elezzjoni. Kull ritratt għandu jkollu isem il-kandidat u l-isem u l-*badge* tal-partit li jkun qed jirrappreżenta, jekk ikun il-każ, u r-ritratti għandhom jintwerew f'dak l-ordni kif jidhru l-ismijiet tal-kandidati fuq il-polza tal-votazzjoni. Il-Kummissjoni għandha tagħti dawk id-direttivi li tista' tqis li jkunu xierqa dwar il-qies u l-għamla ta' dawk ir-ritratti.



(3) Il-Kummissjoni għandha tiżgura li f'kull kompartment tal-votazzjoni jkun hemm imwahhal, f'post li l-elettur ikun jista' jara sew, kopja ta' l-Istruzzjonijiet lill-eletturi stabbiliti fit-Tmien Skeda (B) li tinsab ma' dan l-Att, u li jkun hemm strumenti għall-kitba disponibbli għall-użu ta' l-eletturi.

(4) Il-Kummissjoni għandha tordna lill-Assistenti Kummissjonarji jiżguraw sew li jqeghdu l-kaxxi tal-votazzjoni kemm jista' jkun fil-qrib ta' fejn ikunu huma qeghdin bil-qeghda u b'dak il-mod li huma jkunu jistgħu jaraw sew lill-elettur li jkun qiegħed jiffa' l-polza tal-votazzjoni tiegħu ġewwa fiha u jiżguraw li l-votant jitni l-polza tal-votazzjoni b'tali mod li jhalli t-timbru uffieċjali jidher.

(5) Il-Kummissjoni għandha thejji kamra jew kmamar f'kull post tal-votazzjoni fejn tkun tista' żżomm, sal-jum tal-votazzjoni, il-kaxx tal-votazzjoni, il-listi tal-persuni bil-jedd li jivvotaw, il-poloż tal-votazzjoni u kull dokument u materjal ieħor relevanti li jkollu jintuża f'dak il-post tal-votazzjoni fil-jum tal-votazzjoni. Il-kamra għandu jkollha faċilitajiet adegwati ta' dawl u għandu jkun hemm fetħa żgħira fil-bieb li tkun tippermetti li wieħed jara x'ikun hemm f'dik il-kamra.

(6) Il-partiti politiċi għandhom jingħataw kull faċilità biex jispezzjonaw il-postijiet tal-votazzjoni kollha żmien sew qabel il-jum tal-votazzjoni u li jagħmlu suġġerimenti lill-Kummissjoni dwar l-użu tagħhom.

(7) Il-kaxx tal-votazzjoni għandu jkollhom dawk il-qisien u jinhadmu minn dak il-materjal li l-Kummissjoni tiddeċiedi dwaru iżda l-Kummissjoni għandha tiżgura li l-kaxxa tkun tista' tiġi sigillata waqt il-votazzjoni u li ma jkunx jista' jsir tbaġħbis magħha mingħajr ma wieħed jinduna. Il-wieċ tal-kaxxa għandu jkun magħmul minn materjal trasparenti, sakemm dan ikun teknikament possibbli.

**68A.** (1) F'xi jum li jkun kemm jista' prattikament qrib tal-jum tal-votazzjoni iżda mhux qabel tlett ijiem minn dak il-jum, il-Kummissjoni għandha tikkonsenja f'kull post tal-votazzjoni, il-kaxx tal-votazzjoni, il-lista ta' persuni li jkollhom jedd jivvotaw f'dak il-post, il-poloż tal-votazzjoni u kull dokument u materjal relevanti ieħor li jkun se jintuża f'dak il-post tal-votazzjoni fil-jum tal-votazzjoni u għandha tissigilla dawk id-dokumenti u materjal fil-kamra stabbilita għal dan il-ghan skond ma hemm fl-artikolu ta' qabel ta' dan l-Att. Il-kamra għandha tinżamm mixgħula f'kull hin.

Kaxx tal-votazzjoni u dokumenti għall-kmamar tal-votazzjoni.  
*Miżjud:*  
*XV. 1996.42.*

(2) Il-partiti politiċi jkollhom il-jedd li jissorveljaw dak it-trasport, li jagħmlu s-sigilli tagħhom mal-kamra u ma' kull apertura li tagħti għaliha u li jivverifikaw x'hemm fil-kamra billi jharsu minn ġol-fetħa li jkun hemm fil-bieb f'kull hin.

**69.** (1) Fil-jum stabbilit għall-votazzjoni u tletin minuta qabel ma din tibda, il-kamra fil-post tal-votazzjoni fejn il-kaxx tal-votazzjoni u dokumenti oħra jkunu nħażnu mill-Kummissjoni għandha tinfetħa u l-kaxx, id-dokumenti u l-materjal jiġu trasferiti għal go kull kamra tal-votazzjoni mill-Assistenti Kummissjonarji relattivi.

Trasferiment tal-kaxx tal-votazzjoni għal go-kmamar tal-votazzjoni.  
*Sostitwit:*  
*XV. 1996.42.*

(2) Qabel ma tibda l-votazzjoni l-Assistenti Kummissjonarji, quddiem kull kandidat jew aġent li jista' jkun hemm, għandhom jifhem l-kaxxa tal-votazzjoni li tkun għet konsenjata lilhom u jiżguraw li din tkun vojta qabel ma jissigillawha u jibdeu il-votazzjoni. Jekk ma jkun hemm ebda kandidat jew aġent preżenti l-Assistenti Kummissjonarji jistaqsu lil min ikun hemm preżenti sabiex jidhol fil-kamra tal-votazzjoni u jkun xhud tas-sigill tal-kaxxa tal-votazzjoni.

(3) Wara li jiżguraw ruħhom li l-kaxxa tal-votazzjoni tkun vojta, jekk dan jenhtieg ukoll billi jneħhu kull materjal żejjed minn għewwa fiha, iċ-*Chairperson* minn fost l-Assistenti Kummissjonarji jgħaddi biex jissigilla l-kaxxa tal-votazzjoni bil-mod u bis-sigill lilu provdut mill-Kummissjoni filwaqt li jiżgura li ma jissigillax il-fetha li minnha jkollhom jintefgħu l-poloż tal-votazzjoni mill-eletturi.

(4) Jista' aġent wiehed jew kandidat wiehed għal kull wiehed mill-partiti politiċi preżenti waqt dak l-issigill jagħmel is-sigill tal-partit tiegħu mal-kaxxa tal-votazzjoni.

(5) Wara li l-kaxxa tal-votazzjoni tkun għet sigillata, iċ-*Chairperson* ta' l-Assistenti Kummissjonarji għandu jagħti xieħda ta' dan fuq il-formula provduta mill-Kummissjoni filwaqt li jitlob lil kull min kien preżenti waqt l-issigill sabiex jiffirma bhala xhud, u ma' dan kulhadd jitlaq 'il barra mill-kamra hliet l-Assistenti Kummissjonarji u hekk tibda l-votazzjoni.

(6) Fil-każ li jinqala' xi nuqqas ta' qbil li ma jkunx jista' jitranga bejn dawk preżenti, iċ-*Chairperson* ta' l-Assistenti Kummissjonarji jitlob lill-Kummissjonarju li jagħti kull direttiva meħtieġa.

Votazzjoni.  
Emendat:  
XV. 1996.43.

**70.** (1) Kull elettur li jkun irid jivvota għandu jmur fil-kamra tal-votazzjoni speċifikata fid-dokument għall-votazzjoni li huwa jkun irċieva u għandu jikkonsenja dak id-dokument lill-Assistent Kummissjonarju f'dik il-kamra tal-votazzjoni matul il-ħinijiet stabbiliti għall-votazzjoni.

(2) Ebda persuna ma tithalla tivvota jekk ma tipproduċix u ma tikkonsenjax id-dokument għall-votazzjoni lill-Assistenti Kummissjonarji.

(3) Ma tithalla li ssir ebda investigazzjoni fil-waqt tal-votazzjoni dwar il-jedd ta' xi persuna li tivvota sakemm isem dik il-persuna jkun jidher fil-lista msemmija fl-artikolu 64(1), iżda l-Assistenti Kummissjonarji jistgħu, qabel ma jagħtu l-polza tal-votazzjoni lill-elettur, jagħmlulu dawk il-mistoqsijiet li jidhrilhom xierqa sabiex jissodisfaw ruħhom mill-identità ta' dak l-elettur. Kull komunikazzjoni bejn l-Assistenti Kummissjonarji u l-elettur filwaqt li l-elettur ikun għadu fil-kamra tal-votazzjoni għandha ssir permezz ta' iċ-*Chairperson* ta' l-Assistenti Kummissjonarji.

(4) L-Assistenti Kummissjonarji, mal-produzzjoni u l-konsenja lilhom tad-dokument għall-votazzjoni, wara li jkunu issodisfaw ruħhom mill-identità ta' l-elettur, għandhom iħassru isem l-elettur minn fuq l-imsemmija lista u jagħtuh f'idu, wara li jimmarkawha bit-timbri uffieċjali, polza tal-votazzjoni. Ikun it-timbru uffieċjali tal-

Kummissjoni biss li jkun meħtieġ għall-validità tal-polza tal-votazzjoni.

(5) L-Assistenti Kummissjonarji jistgħu fid-diskrezzjoni tagħhom jagħtu l-ġurament lil kull elettur fil-formula murija fil-Hdax-il Skeda li tinsab ma' dan l-Att.

(6) Kull persuna li tirrifjuta li twieġeb għal xi mistoqsija li ssirilha skond is-subartikolu (3) jew li tiegħu l-ġurament imsemmi fis-subartikolu (5) ma tithallix tivvota.

(7) L-Assistenti Kummissjonarji ma jistgħux jirrifjutaw li jagħtu polza tal-votazzjoni lil persuna li isimha jkun jidher fil-lista msemmija fl-artikolu 64(1) u li xort'ohra tissodisfa l-htigiet ta' dan l-artikolu hlief jekk, fuq mistoqsijiet magħmulin taht dan l-artikolu, il-persuna li tkun trid tivvota tkun tidher lill-Assistenti Kummissjonarji li ma tkunx il-persuna li isimha jidher fl-imsemmija lista jew li diġà tkun ivvotat fl-istess elezzjoni.

(8) L-Assistenti Kummissjonarji għandhom iżommu nota bil-miktub ta' kull ġurament li jiġi mogħti lil xi persuna taht dan l-artikolu u ta' kull każ li fih ma jhallux persuna tivvota.

(9) Bla hsara għad-disposizzjonijiet ta' l-artikolu 77, ebda elettur ma jithalla jivvota hlief il-kamra tal-votazzjoni speċifikata fid-dokument għall-votazzjoni ippreżentat minnu sabiex jivvota.

(10) Meta min jivvota jkun bi żball hela l-polza tiegħu, jista' jkollu polza oħra flok l-oħra li jkun hela u l-polza mohlija tiġi mhassra minnufih, kemm-il darba, meta jiġi biex jagħti lura lill-Assistent Kummissjonarju l-polza li jkun hela, huwa juri lil dan l-Assistent Kummissjonarju ta' l-Elezzjonijiet li dan l-iżball ikun hadu bla ma ried u b'mod li dana jista' jemmnu.

**71.** (1) Kull elettur għandu jkollu vot wieħed trasferibbli (jew vot li jgħaddi minn kandidat għal iehor).

Kif wieħed jivvota.  
Emendat:  
XV. 1996.44.

(2) L-elettur meta jagħti l-vot tiegħu:

- (a) għandu jikteb fuq il-polza n-numru 1, hdejn l-isem tal-kandidat li lilu jagħti l-vot; u
- (b) barra minn dan juri l-ordni ta' l-għażla jew preferenza tiegħu għal daww il-kandidati l-oħra kollha li joghġbuh, billi jikteb hdejn l-isem ta' kull wieħed minnhom in-numri, 2, 3, 4, 5, 6 u hekk dejjem numru wara l-iehor skond l-ordni ta' preferenza li jagħti.

(3) Il-polza ma tkunx tiswa -

- (a) jekk fuqha ma jkunx hemm miktub in-numru 1, li mqieghed għalih wahdu, għandu juri l-ewwel preferenza li tinghata lil wieħed mill-kandidati fuq l-oħrajn kollha; jew
- (b) jekk ikun hemm miktub hdejn l-isem ta' iżjed minn kandidat wieħed in-numru 1, li, imqieghed għalih wahdu, għandu juri l-ewwel preferenza; jew
- (c) jekk flimkien man-numru 1, li mqieghed għalih għandu juri l-ewwel preferenza, jinkiteb xi numru

iehor hdejn l-isem ta' l-istess kandidat; jew

- (d) jekk ma jkunx jista' jingharaf sewwa ghal liema kandidat giet moghtija l-ewwel preferenza; jew
- (e) jekk fil-polza jkun hemm xi kelma miktuba jew xi sinjal iehor, li bih tista' tingharaf il-persuna li tat il-vot; jew
- (f) jekk fuqha ma jintghamilx it-timbru ufficjali tal-Kummissjoni.

(4) L-elettur jaghti l-vot tieghu b'mod sigriet g'ewwa kompartiment tal-votazzjoni. Wara li jkun temm jikteb fuq il-polza tal-votazzjoni tieghu, l-elettur ghandu jitwi l-polza tal-votazzjoni b'mod li jibqa' jidher it-timbru ufficjali u ma jkunx jidher kif ivvota, juri t-timbru ufficjali li e-*Chairperson* ta' l-Assistenti Kummissjonarji biex l-Assistenti Kummissjonarji jivverifikaw l-istess, u ghandu mbaghad jitfa' l-polza tal-votazzjoni fil-kaxxa tal-voti quddiem l-Assistenti Kummissjonarji.

Eletturi analfabeti  
jew inkapaċi.  
Emendat:  
XV. 1996.45;  
XXI. 2007.7.

**72.** (1) Kull elettur li jiddikjara quddiem l-Assistenti Kummissjonarji, u juri ghas-sodisfazzjon taghhom, li hu ma jistax minhabba li jkun ghama, minhabba raguni ohra fizika jew li jkun analfabeta jimmarka l-polza ta' votazzjoni tieghu, jista' jitlob lill-Assistent Kummissjonarju biex jimmarka l-polza tal-votazzjoni floku, wara li jghidlu ghal liema kandidat jew kandidati huwa jrid jivvota u l-ordni li fih irid jaghti l-vot tieghu:

Izda l-elettur ma jistax jitlob ghal xi Kummissjonarju Elettorali partikolari sabiex jimmarkalu l-polza f'ismu:

Izda wkoll persuna li ma tkunx tista' tivvota wehidha minhabba f'li tkun ghamja tista' jew titlob lil Assistent Kummissarju biex jimmarkalha l-karta tal-vot f'isimha billi tindikalu ghal liema kandidat jew kandidati hija tkun trid tivvota u l-ordni li fih hija tkun trid tirregista l-vot taghha, jew inkella titlob li tigi provduta bi *Braille template* kif ukoll apparat ghal smigh bi *playback* kif approvat taht id-disposizzjoni tas-subartikolu (1) ta' l-artikolu 49.

(2) L-Assistenti Kummissjonarji huma obbligati ghas-sigriet dwar il-votazzjoni ta' persuna li huma jkunu ghenu biex tivvota.

(3) Ghandu jkun hemm prezenti mhux anqas minn zewg Assistenti Kummissjonarji meta l-vot jinghata taht id-disposizzjonijiet tas-subartikolu (1), imma fil-kamra ma ghandu jkun hemm ebda persuna ohra.

(4) Meta Assistent Kummissjonarju huwa awtorizzat li jghin elettur sabiex inizzel il-vot tieghu, l-Assistent Kummissjonarju ghandu jgieghel lill-elettur iwettaq id-dikjarazzjoni tieghu b'gurament skond il-formula murija fil-Hmistax-il Skeda li tinsab ma' dan l-Att, u meta jizgura ruhu li d-dikjarazzjoni li ghamillu hija vera, huwa jikteb il-vot ta' dak l-elettur fuq il-polza, skond ma jkun tah indikazzjoni li jaghmel dak l-elettur u skond din il-procedura li gejja:

- (a) L-Assistent Kummissjonarju jistaqsi lill-elettur:  
"Liema mill-kandidati inti tixtieq l-iktar li jigi

magħżul?" u jikteb in-numru 1 quddiem l-isem tal-kandidat imsemmi mill-elettur.

- (b) L-Assistent Kummissjonarju għandu mbagħad jistaqsi lill-elettur: "Liema mill-kandidati tixtieq li jiġi magħżul it-tieni wiehed?" u jikteb in-numru 2 quddiem l-isem tal-kandidat imsemmi mill-elettur.
- (c) L-Assistent Kummissjonarju jkompli jagħmel il-mistoqsijiet tiegħu għat-tielet preferenza jew preferenzi ohra, sakemm l-elettur jiddikjaralu li ma għandu ebda preferenza ohra xi jsemmilu.
- (d) Sabiex jassistu lil dak l-elettur jindika l-preferenzi tiegħu, l-Assistenti Kummissjonarji jistgħu jirreferu lill-elettur għar-ritratti tal-kandidati murijin fil-kamra tal-votazzjoni skond l-artikolu 68.
- (e) Kif jibda jagħmel dan, u mbagħad wara wkoll, l-Assistent Kummissjonarju għandu, jekk ikun mitlub mill-elettur, jaqralu wiehed wara l-iehor, skond l-ordni li huma miktubin fuq il-polza, l-ismijiet tal-kandidati kollha, illi favur tagħhom l-elettur ma jkun għadu fisser ebda preferenza.
- (f) Li kellu jiġri li elettur, madankollu, jitlob lil Assistent Kummissjonarju jaqralu l-ismijiet tal-kandidati ta' partit politiku wiehed partikulari biss, l-Assistent Kummissjonarju għandu jagħmel dan billi jaqra f'ordni alfabetiku l-ismijiet tal-kandidati li jkunu indikaw is-shubija tagħhom f'dak il-partit politiku filwaqt li jhalli barra l-ismijiet tal-kandidati l-ohrajn.

**73.** Fil-hin li l-elettur ikun jivvota, l-Assistenti Kummissjonarji għandhom joqogħdu f'boğhod biżżejjed li ma jkunux jistgħu jaraw kif jingħata l-vot .

L-Assistenti Kummissjonarji ma għandhomx jaraw kif jingħata l-vot.

**74.** L-Assistenti Kummissjonarji ma għandhom f'ebda każ iħallu lil hadd jieħu polza tal-votazzjoni barra mill-kamra jew minn taħt għajnejhom sakemm tintefa' fil-kaxxa tal-voti.

Il-polza tal-votazzjoni ma tistax tinħareġ mill-post tal-votazzjoni.

**75.** Hlief fil-każ ta' l-artikolu 72, ebda Assistent Kummissjonarju jew persuna ohra ma jistgħu jivvutaw għal elettur, jew, f'post ta' votazzjoni, jagħmlulu ebda suġġeriment, direttament jew indirettament, dwar il-kandidat jew kandidati li għalihom imissu jivvota jew dwar il-għażla jew preferenza tiegħu.

L-Assistenti Kummissjonarji ma jistgħux jissuġġerixxu kif wiehed għandu jivvota.

**76.** Hlief fejn imsemmi mod ieħor f'dan l-Att, l-Assistenti Kummissjonarji m'għandhom iħallu ebda persuna, hlief uffiċjal tal-Pulizija li jkun qiegħed servizz jew persuna legalment inkarigata mill-esekuzzjoni ta' servizz li għandu x'jaqsam ma' l-elezzjoni, jew persuna li għandha l-jedd li tivvota f'dak il-post ta' votazzjoni, tidhol f'dak il-post ta' votazzjoni, lanqas m'għandhom iħallu elettur jew persuna ohra li jibqgħu fil-post tal-votazzjoni iżjed milli jenħtieġ.

Ebda persuna mhux awtorizzata ma tista' tidhol f'post ta' votazzjoni.

Postijiet tal-votazzjoni mhallta.  
Sostitwit:  
XV. 1996.46.  
Emendat:  
VII. 2009.2.

77. (1) Minkejja kull haġ'ohra li tmur kontra dak li jinsab f'dan l-Att, il-Kummissjoni għandha tipprovdi postijiet tal-votazzjoni mhallta għall-ghanijiet u bil-mod kif provdut b'dan l-artikolu.

(2) Post ta' votazzjoni mhallat huwa post tal-votazzjoni fejn ikun hemm kaxxa tal-votazzjoni għal kull distrett elettorali u fejn l-eletturi msemmija fis-subartikolu (4)(a) u (b) għandhom jivvutaw indipendentement mid-distrett elettorali fejn jistgħu jkunu reġistrati fir-Registru Elettorali li jkun ġie l-aħħar ippubblikat, billi jitfegħu l-vot tagħhom fil-kaxxa tal-votazzjoni korrispondenti għad-distrett elettorali fejn ikunu reġistrati.

(3) Il-Kummissjoni għandha biss tipprovdi postijiet tal-votazzjoni mhallta f'dawn l-imkejjen:

(a) fil-post fejn ikun se jsir l-għadd tal-voti skond ma hemm fl-artikolu 45;

(b) f'San Vinċenz de Paule.

Votazzjoni li ssir qabel il-jum talvotazzjoni.

(3A) (a) Minkejja d-disposizzjonijiet ta' din il-liġi jew ta' kull liġi oħra, kull persuna reġistrata bhala votant li jkollha jedd tivvota f'elezzjoni ġenerali, f'elezzjoni ta' Membri tal-Parlament Ewropew jew f'elezzjoni ta' Kunsill Lokali u li jkollha jedd tirċievi d-dokument għall-votazzjoni u li tiddikjara bil-ġurament quddiem il-Kummissjoni Elettorali jew persuni oħra mahturin mill-Kummissjoni sabiex jagħmluha minflok il-Kummissjonarji li hija m'hijiex se tkun Malta fil-jum tal-votazzjoni, ikollha l-jedd li tivvota fil-post indikat fis-subartikolu (3)(a) bejn is-7.00am u l-10.00pm sebat ijiem qabel il-jum tal-votazzjoni.

(b) Id-dikjarazzjoni ġuramentata li għaliha hemm referenza fil-paragrafu (a):

(i) tista' ssir bi dritt sa nofsinhar tal-jum tal-Ġimgħa li jkun jaħbat minnufih qabel il-jum stabbilit sabiex persuni jivvutaw qabel il-jum tal-votazzjoni skond il-paragrafu (a), u

(ii) għandha ssir f'dik il-forma u skond dik il-proċedura hekk kif il-Kummissjoni Elettorali tista' tesigi.

(c) Id-disposizzjonijiet kollha ta' dan l-Att li japplikaw għall-votazzjoni mill-Assistenti Kummissjonarji għandhom, mingħajr preġudizzju għal dan is-subartikolu, japplikaw *mutatis mutandis* għal dawk il-persuni reġistrati bhala votanti li jkollhom il-jedd li jivvutaw qabel il-jum tal-votazzjoni skond il-paragrafu (a):

B'dana iżda illi min jiehu l-ġurament fuq indikat u ma jkunx irċieva d-dokument tal-votazzjoni, għandu jingħata mill-Kummissjoni jew persuni oħra mahturin mill-Kummissjoni sabiex jagħmluha minflok il-Kummissjonarji, dak id-dokument hekk kif jiehu quddiemhom il-ġurament; jew fin-nuqqas, dan id-dokument jista' jingħabar b'mod personali mill-imkien imhejji apposta mill-

Kummissjoni sabiex persuna tivvota sebat ijiem qabel jum il-votazzjoni u dana wara li l-persuna tipproduċi karta ta' l-identità tagħha lir-rappreżentant tal-Kummissjoni Elettorali delegat għaldaqshekk mill-istess Kummissjoni sabiex issir il-kunsinna tad-dokument:

B'dana iżda wkoll li persuna, wara li tkun għamlet dikjarazzjoni ġuramentata skond il-paragrafu (a) u ma tivvutax fil-jum stabbilit sabiex persuni jivvutaw qabel il-jum tal-votazzjoni jkollha l-jedd li tivvota fil-jum tal-votazzjoni.

- (4) (a) Minkejja kull disposizzjoni oħra f'dan l-Att, kull min ikun ġie magħżul biex iservi bħala Assistent Kummissjonarju Elettorali, inkluż jekk ikun ġie magħżul bħala riżerva, għandu jitfa' l-vot tiegħu fil-post indikat fis-subartikolu (3)(a) u għandu jagħmel dan fil-jum ta' qabel il-jum tal-votazzjoni bejn is-7.00 a.m. u l-10.00 p.m.
- (b) Għall-finijiet u effetti kollha ta' dan l-artikolu l-persuni li għandhom jivvutaw skond il-paragrafu (a) huma dawk kollha li isimhom ikun ippubblikat fil-lista msemmija fl-artikolu 59(6), anke jekk xi waħda minn dawk il-persuni tkun irriżenjat il-ħatra tagħha wara l-pubblikazzjoni ta' dik il-lista.
- (ċ) Il-votanti kollha li sebat ijiem qabel il-jum ta' l-elezzjoni jkunu residenti, iżda mhux registrati bħala votanti, f'San Vinċenz de Paule għandhom jivvutaw fil-post indikat fis-subartikolu (3)(b), u jkun obbligat tas-sotto-kumitat imwaqqaf permezz ta' l-artikolu 81, li jiddetermina min huma dawn il-votanti.

(5) Għall-finijiet u effetti kollha ta' dan l-Att post tal-votazzjoni mhallat jitqies bħala post tal-votazzjoni ordinarju u d-drittijiet u obbligi imposti fuq il-Kummissjoni u persuni maħtura minnha, partiti politiċi, aġenti u kandidati għandhom *mutatis mutandis* japplikaw.

(6) Kopja ta' listi tal-persuni intitolati biex jivvotaw f'postijiet tal-votazzjoni mhallta għandha tingħata mill-Kummissjoni Elettorali lill-partiti politiċi mill-anqas erbat ijiem qabel il-ġurnata ta' l-elezzjoni.

**78.** (1) Wara li jgħaddi ż-żmien stabbilit għall-votazzjoni, l-Assistenti Kummissjonarji għandhom jissigillaw il-fetha li jkun hemm fil-kaxxa tal-votazzjoni, iqedhdu f'pakkett kull polza tal-votazzjoni mhux użata u mhassra u kull dokumentazzjoni stampata jew miktuba li jkollhom, filwaqt li jwajhllu s-sigilli tagħhom fuq dak il-pakkett, wara li jiddikjaraw u jiffirmaw fuq l-imsemmi pakkett in-numru ta' dawk il-poloż, u għandhom iqedhdu f'pakkett separat id-dokumenti għall-votazzjoni kollha lilhom mogħtijin. It-timbri ufficjali li jintużaw mill-Assistenti Kummissjonarji nominati mill-partiti politici għandhom jitqegħdu f'pakkett separat li jkun sigillat bis-sigill tal-Kummissjoni wara li l-Assistenti Kummissjonarji jkunu għamlu l-firma tagħhom fuq dak il-pakkett.

Għeluq tal-votazzjoni.  
*Emendat:*  
*XV. 1996.47;*  
*XVI. 2002.18.*

- (2) Għall-finijiet tas-subartikolu ta' qabel ta' dan l-artikolu l-

Assistenti Kummissjonarji għandhom iġoddu u jirrikonċiljaw wiehed wiehed in-numru ta' poloz tal-votazzjoni mhux użati u mhassrin, in-numru ta' persuni markati bħala li jkunu ivvutaw fuq il-lista msemmija fl-artikolu 64(1) u n-numru ta' dokumenti tal-votazzjoni lilhom mogħtijin.

(3) Wara l-gheluq tal-votazzjoni u qabel ma jingarru l-kaxex tal-votazzjoni mill-kmamar tal-votazzjoni, l-Assistenti Kummissjonarji għandhom iwahħlu avviż mal-bieb ta' kull kamra tal-votazzjoni u li jkun iffirmit mill-Assistenti Kummissjonarji kollha li jkun jiddikjara n-numru ta' eletturi li kellhom il-jedd jivvotaw f'dik il-kamra tal-votazzjoni, in-numru ta' poloz tal-votazzjoni li jkunu rċevew mingħand il-Kummissjoni, in-numru ta' dokumenti għall-votazzjoni lilhom mogħtijin filwaqt li jiddistingwu jekk dawn humiex ordinarji jew speċjali, in-numru ta' poloz tal-votazzjoni mhassrin u n-numru ta' poloz tal-votazzjoni mhux użati li huma jkunu qegħdin jagħtu lura lill-Kummissjoni u n-numru ta' persuni li jkunu vvutaw f'dik il-kamra tal-votazzjoni. Dak l-avviż għandu hawn iżjed 'il quddiem f'dan l-artikolu jissejjah "ir-rendikont ta' poloz tal-votazzjoni".

Kopja tar-rendikont ta' poloz tal-votazzjoni għandha titqassam mill-Assistenti Kummissjonarji lil kull partit politiku billi tingħata lil kandidat, jew aġent ta' l-elezzjoni jew tal-partit li jirrapprezentaw dak il-partit u li jistgħu jkunu hemm, u dik il-kopja għandha wkoll tingħata lill-Kummissjoni fil-post imsemmi fl-artikolu 45(ċ) u l-Kummissjoni għandha minnufih li jsir dan tagħti kopja lid-delegati tal-partit.

(4) Mat-temm tad-dmirijiet kollha msemmija fis-subartikolu ta' qabel ta' dan l-artikolu, l-Assistenti Kummissjonarji għandhom iġorru il-kaxxa jew kaxex tal-votazzjoni u d-dokumenti u pakketti kollha fdati lilhom għal għand il-Kummissjoni fil-post imsemmi fl-artikolu 45(ċ).

(5) Delegati tal-partit, kandidati, u aġenti tal-partit għandhom il-jedd jattendu filwaqt li tkun qed issir ir-rikonċiljazzjoni, u l-issigill tal-poloż u l-issigill tal-kaxex tal-votazzjoni, kif imsemmi fis-subartikoli ta' qabel ta' dan l-artikolu, u li jagħmlu s-sigill tagħhom personali fuq il-pakketti tal-poloż u fuq il-kaxex tal-votazzjoni, u għandhom, bla hsara għad-disposizzjonijiet tas-subartikoli li ġejjin ta' dan l-artikolu, jingħataw faċilitajiet sabiex jissorveljaw u jakkumpanjaw il-ġarr tal-kaxex tal-votazzjoni mill-post tal-votazzjoni sal-konsenja tagħhom lill-Kummissjoni.

(6) (a) Mhux iktar minn aġent tal-partit wiehed minn kull partit politiku jista' jkun preżenti f'kull kamra tal-votazzjoni fl-istess waqt meta tkun qiegħda ssir il-proċedura għall-issigill tal-kaxex tal-votazzjoni;

(b) L-Assistenti Kummissjonarji għandhom jiehdu hsieb li l-kandidati, aġenti tal-partit jew delegati tal-partit li jistgħu jinsabu fil-post għandhom jissejhu fil-kamra qabel ma huma jibdew il-proċeduri msemmija fis-subartikoli ta' qabel ta' dan l-artikolu dwar l-issigill ta' kaxex tal-votazzjoni u ta' pakketti u dwar ir-rikonċiljazzjoni;



- (c) Il-kandidati, aġenti tal-partit u delegati tal-partit li jistgħu jkunu jinsabu fil-post għandhom jingħataw kull faċilità raġonevoli sabiex jissorveljaw, jiddokumentaw u jinhtieġu kull għadd mill-ġdid ta' dak kollu li jagħmlu l-Assistenti Kummissjonarji skond is-subartikoli ta' qabel ta' dan l-artikolu, u mingħajr preġudizzju għall-ġeneralità ta' dak imsemmi qabel -
- (i) sabiex jirrikonċiljaw l-għadd ta' persuni li jkunu vvotaw kif dikjarat fir-rendikont ta' poloz tal-votazzjoni ma' l-għadd ta' persuni li l-Assistenti Kummissjonarji jkunu qatgħu minn fuq il-lista msemmija fl-artikolu 64 u l-għadd ta' dokumenti għall-votazzjoni riċevuti mill-Assistenti Kummissjonarji;
  - (ii) sabiex jirrikonċiljaw l-ismijiet ta' l-eletturi li l-Assistenti Kummissjonarji jkunu qatgħu minn fuq il-lista msemmija fl-artikolu 64 ma' l-ismijiet jew mad-dokumenti għall-votazzjoni riċevuti minnhom;
  - (iii) sabiex jirreġistraw l-ismijiet, in-numri tal-karti ta' l-identità u, jew, il-partikolaritajiet tal-persuni li ma jkunux ivvotaw;
- (d) Wara li jkunu ntemmu l-proċeduri kollha msemmija fil-paragrafu ta' qabel ta' dan is-subartikolu, l-Assistenti Kummissjonarji għandhom iżommu l-kaxxa tal-votazzjoni u d-dokumenti u l-pakketti kollha fil-kamra tal-votazzjoni sa dak il-hin meta l-vettura mibgħuta mill-Kummissjoni għat-trasferiment tal-kaxxa tal-votazzjoni tasal fil-post tal-votazzjoni. Kull kandidat, jew aġent tal-partit jew delegat tal-partit li jistgħu jkunu jinsabu fil-kamra jkollhom il-jedd ukoll li jibqgħu f'dik il-kamra ta' votazzjoni;
- (e) Waqt il-ġarr mill-post tal-votazzjoni sal-post stabbilit mill-Kummissjoni għall-konsenja tal-kaxxa tal-votazzjoni skond l-artikolu 45(3) mhux iktar minn rappreżentant wiehed minn kull partit politiku ma jista' jirkebb vettura mibgħuta mill-Kummissjoni għall-ġarr relattiv;
- (f) Ir-rappreżentanti msemmija fil-paragrafu ta' qabel ta' dan is-subartikolu għandhom jintgħazlu mill-partiti politiċi u għandhom ikunu debitament awtorizzati mill-Kummissjoni u għandu jkollhom dawk il-htigiet ta' identifikazzjoni bħal dawk mehtieġa bl-artikolu 63(1) u għandu jkollhom isimhom mgharraf skond ma hemm provdut fl-artikolu 63(2);
- (g) Ir-rifjut ta' Assistent Kummissjonarju li jiffirma xi dikjarazzjoni jew xi dokument ma għandux, fih innifsu, jinvalida l-kontenut ta' dik id-dikjarazzjoni jew dokument.

L-Assistenti  
Kummissjonarji  
għandhom iżommu  
l-bonordni.

**79.** L-Assistenti Kummissjonarji għandhom iżommu l-bonordni fil-post tal-votazzjoni li tiegħu jkollhom l-inkarigu u huma responsabbli għal kull irregolarità f'dak il-post sa fejn dik l-irregolarità setgħat tiġi evitata minnhom.

## TAQSIMA XII

### *Votazzjoni fi Djar ta' l-Anzjani*

Dar ta' l-Anzjani.

**80.** Għall-finijiet ta' din it-Taqsima, "dar ta' l-anzjani" tfisser dak il-post jew dawk il-postijiet prinċipalment użati għall-kura ta' persuni anzjani li fihom ikunu, mill-inqas, joqogħdu hamsin elettur:

Iżda d-disposizzjonijiet ta' l-artikolu 81(3)(a), ta' l-artikolu 82(1)(b) u ta' l-artikolu 83 ma għandhomx japplikaw għal djar ta' l-anzjani li ma jkunux immexxijin jew amministrati mill-Gvern.

Sotto-kumitat għal  
Djar ta' l-Anzjani.

**81.** (1) Fi żmien erbgħa u għoxrin siegħa mill-pubblikazzjoni tar-*Writ* għall-elezzjoni ta' membri fil-Kamra, il-Kummissjoni għandha twaqqaf sotto-kumitat li jkun magħmul minn Kummissjonarju, li jagħmilha ta' *chairperson*, u minn rappreżentant ta' kull wiehed mill-partiti politiċi u l-Kummissjoni Elettorali għandha tiddelega lis-sotto kumitat it-tmexxija ta' l-elezzjoni fid-djar ta' l-anzjani kollha.

(2) Is-sotto-kumitat ikollu d-dmir li jiehu hsieb li ma ssir ebda pressjoni fuq eletturi fi djar għan-nies avvanzati, li jingħataw faċilitajiet xierqa u adegwati lill-partiti politiċi kollha għall-*canvassing* ta' dawk l-eletturi, li jsiru arranġamenti adegwati għall-votazzjoni meta wiehed jikkunsidra l-bżonnijiet speċjali ta' dawk l-eletturi u li ebda partit politiku ma jiġi li jkollu xi vantaġġ ingust.

(3) Mingħajr preġudizzju għall-ġeneralità tad-disposizzjonijiet ta' qabel, is-sotto-kumitat għandu jiżgura illi -

- (a) jittiehdu passi immedjati sabiex għal xi żmien jitnehhew u jiġu sostitwiti membri tal-persunal li dwarhom ikun hemm suspett gravi ta' tentattiv li jinfluwenzaw lill-eletturi;
- (b) isiru arranġamenti sabiex jiddaħħal u jitqassam sew materjal ta' propaganda u sabiex isir *canvassing* waqt il-hinijiet ta' attendenza mill-barranin, minn kandidati u minn partiti politiċi li jkunu qegħdin jikkontestaw dak id-distrett elettorali;
- (c) l-ilmenti li jsiru mill-partiti politiċi u, jew mill-kandidati jiġu nvestigati u, meta jkunu ġustifikati, rimedjati bil-għaġġla.

Dmirijiet ta'  
persuni  
responsabbli għat-  
tmexxija ta' Djar  
ta' l-Anzjani.

**82.** (1) Fi żmien tliet ijiem mill-pubblikazzjoni tar-*Writ* il-persuna responsabbli mit-tmexxija ta' dar ta' l-anzjani għandha tibgħat lis-sotto-kumitat:

- (a) lista tal-persuni kollha residenti f'dik id-dar ta' l-anzjani, li fiha juru l-isem, in-numru tal-karta ta' l-identità, l-aħħar indirizz magħruf, l-età, in-numru tal-*ward*, l-isem u l-indirizz ta' l-eqreb qarib u jekk dik il-

persuna tkunx reġistrata bhala elettur fl-indirizz ta' dik id-dar ta' l-anzjani jew ta' x'imkien ieħor;

- (b) lista tal-persunal kollu fid-dar ta' l-anzjani li turi l-isem, in-numru tal-karta ta' l-identità, l-indirizz, il-kariga u l-hinijiet tax-xogħol sal-ghada tal-jum stabbilit għall-votazzjoni.

(2) Meta s-sotto-kumitat jirċievi l-listi msemmija, dan għandu minnufih jagħti kopji ta' dawk il-listi lill-partiti politiċi.

(3) L-amministratur ta' kull dar ta' l-anzjani għandu jzomm dawk il-listi aġġornati u għandu minnufih jibgħat lis-sotto-kumitat kull emenda li ssir fihom. Is-sotto-kumitat għandu minnufih iġharraf lill-partiti politiċi b'dawk l-emendi.

(4) Kull membru tal-persunal fi djar ta' l-anzjani hu espressament projbit milli jiehu schem u jagħmel propaganda għal xi partit jew kandidat politiku u jekk xi impjegat jikser id-disposizzjonijiet ta' dan l-artikolu huwa jkun hati ta' reat u jehel, meta jinsab hati, l-piena ta' interdizzjoni ġenerali għal perijodu ta' għaxar snin u d-disposizzjonijiet ta' l-Att dwar il-*Probation* u ta' l-artikolu 22 tal-Kodiċi Kriminali ma għandhomx japplikaw.

Kap. 446.

Kap. 9.

**83.** (1) Id-dokumenti għall-votazzjoni li jkunu reġistrati fi djar ta' l-anzjani għandhom jitqassmu lill-eletturi personalment. L-elettur jista' jagħzel li jikkonsenja d-dokument għall-votazzjoni liċ-*Chairperson* tas-sotto-kumitat sabiex jiehu hsiebu fiż-żgur, u dak iċ-*Chairperson* għandu jikkonsenja lura d-dokument lill-elettur fil-jum stabbilit għall-votazzjoni jew f'dak il-jum li jiġi aktar qabel hekk kif l-elettur jista' jitlob li jsir.

Votazzjoni fi Djar ta' l-Anzjani.  
Emendat:  
XV. 1996.48.

(2) L-eletturi fi djar ta' l-anzjani għandu jkollhom l-għażla li jmorru fil-post tal-votazzjoni -

- (a) mingħajr ma jkollhom l-assistenza ta' ebda persuna;  
(b) bl-assistenza ta' membri tal-persunal;  
(c) bl-assistenza ta' membri tal-familja tagħhom;

u s-sotto-kumitat ikun responsabbli li jara li titwettaq l-għażla partikulari ta' kull elettur. Is-sotto-kumitat għandu jara xi tkun l-għażla magħmula minn kull elettur kemm jista' jkun malajr wara l-kunsinna tad-dokumenti għall-votazzjoni lill-eletturi u għandu jgħarraf bil-miktub lid-delegati tal-partit b'dik l-għażla li kull elettur ikun għamel.

(3) Konsulent mediku li jkollu b'pazjent tiegħu xi elettur li jkun residenti f'xi sptar jew dar ta' l-anzjani jista', bil-ħruġ ta' ċertifikat mediku li jkun jgħid dan, jiġbed l-attenzjoni tal-Kummissjoni għal kull periklu li jkun hemm għas-saħħa tal-pazjent tiegħu li kieku dan kellu jitharrek minn postu sabiex imur jivvota. Dak iċ-ċertifikat, madankollu, ma għandu b'ebda mod jolqot il-jedd ta' dak l-elettur, jew ta' min jiġi l-eqreb minnu meta jkun il-każ, li ma jagħtix każ ta' l-avviż mediku u jiddeċiedi li jitfa' l-vot tiegħu.

(4) L-eletturi li jagħzlu li jkollhom l-assistenza tal-membri tal-persunal għandhom ikunu akkumpanjati minn membri tal-persunal magħzulin minn fost ġemgħa minnhom nominati f'numri indaqs

mill-partiti politiċi kollha. Il-partiti politiċi jkollhom id-dmir li jitolbu, u l-Kummissjoni jkollha d-dmir li tiżgura, illi jekk il-persunal ordinarju f'dawk id-djar ma jkunux biżżejjed għall-finijiet ta' dan l-artikolu għandhom jintbagħtu persuni oħra f'dawk id-djar għal dawk il-finijiet.

(5) Dawk l-eletturi li jagħzlu li jkunu akkumpanjati minn membri tal-persunal jew minn membri tal-familji tagħhom, minkejja kull disposizzjoni oħra ta' dan l-Att, jiġu hekk akkumpanjati sal-bieb tal-kamra tal-votazzjoni relattiva.

(6) (a) Matul il-jum stabbilit għall-votazzjoni hadd ma għandu jithalla jidhol, mingħajr l-awtorità tal-Kummissjoni, fi djar ta' l-anzjani.

(b) Id-disposizzjonijiet tal-paragrafu (a) ma għandhomx ikunu japplikaw għall-membri tas-sotto-kumitat, membri tal-persunal u qraba ta' pazjenti li jkunu ġew awtorizzati minn qabel jakkumpanjaw lill-eletturi biex jivvotaw:

Izda dawk il-qraba għandhom f'kull hin jilbsu biljetti ta' identità li jinħarġulhom għaldaqshekk mill-Kummissjoni.

(7) Hlief bl-awtorizzazzjoni speċjali tas-sotto-kumitat, ebda elettur f'dar ta' l-anzjani li jkun għażel li jivvota waħdu jew li jkun akkumpanjat minn membri tal-familja tiegħu ma jista' jittiehed sabiex jivvota minn membri tal-persunal.

Il-Kummissjoni Elettorali tgħid x'għandu jsir.

**84.** Is-sotto-kumitat mahtur skond l-artikolu 81 għandu jiffunzjona taht id-direzzjoni ġenerali tal-Kummissjoni u jkun marbut li jwettaq id-deċiżjonijiet tal-Kummissjoni.

### TAQSIMA XIII

#### *Għadd tal-Poloz tal-Votazzjoni*

Bidu ta' l-għadd tal-poloz tal-votazzjoni.  
*Emendat:*  
*XV. 1996.49, 50.*

**85.** L-għadd tal-poloz tal-votazzjoni għandu jinżamm fl-imkien u fil-hin stabbiliti fl-avviż imsemmi fl-artikolu 45(d) u għandu jitmexxa skond id-disposizzjonijiet ta' dan l-Att. Il-klassifika tal-poloz tal-votazzjoni ma għandhiex tibda qabel ma jkunu twettqu l-proċeduri kollha stabbiliti fit-Taqsimiet XIII u XIV ta' dan l-Att u l-Kummissjoni tiddikjara li tkun sodisfatta li ma kienx hemm tbaġħbis. Il-klassifika tal-poloz tal-votazzjoni kollha għandha tibda fl-istess hin fid-distretti elettorali kollha.

Tbaġħbis mal-kaxex tal-votazzjoni.  
*Emendat:*  
*XV. 1996.49, 51;*  
*XVI. 2002.19.*

**86.** (1) Il-partiti politiċi li jikkontestaw l-elezzjonijiet għandu jkollhom il-jedd li jinnominaw għadd suffiċjenti ta' aġenti, li jiġi stabbilit mill-Kummissjoni, sabiex jissorveljaw f'kull żmien id-dhul tal-kaxex tal-votazzjoni, dokumenti u pakketti li jsiru għand il-Kummissjoni mingħand l-Assistenti Kummissjonarji u l-ħażna tal-kaxex tal-votazzjoni msemmija, dokumenti u pakketti wara d-dhul tagħhom. Dawk l-aġenti għandhom minn hawnhekk iżjed 'il quddiem f'dan l-Att jissejhu "aġenti konsenjatarji".

(2) Id-delegati tal-partit, kandidati kif ukoll aġenti konsenjatarji jkollhom il-jedd jissorveljaw id-dhul ta' kaxex tal-

votazzjoni għand il-Kummissjoni Elettorali mingħand l-Assistenti Kummissjonarji u sabiex jagħmlu l-ilmenti tagħhom dwar dan.

(3) Jekk xi Kummissjonarju jew xi delegat ta' partit, kandidat jew aġent konsenjatarju jivvanta li xi kaxxa tal-votazzjoni jew pakkett ikunu daħlu f'sura li tagħti lok għal suspett li setgħu tbaġhsu, il-Kummissjoni tordna li dik il-kaxxa jew dak il-pakkett għandhom jiġu trattati separatament mill-kaxex jew pakketti l-oħrajn, u ssejjah laqgħa ta' l-istess Kummissjoni minnufih; f'dik il-laqgħa l-Kummissjoni jkollha s-setgħa li tisma' dik ix-xieħda li tingħata bil-ġurament li tista' tqis meħtieġa.

(4) Meta l-Kummissjoni tiddeċiedi li ma hemmx prova li tiġġustifika s-suspett li l-kaxxa jew il-pakkett ikunu tbaġhsu, id-deċiżjoni tagħha tkun waħda finali u ma jista' isir ebda appell minnha.

(5) Kull ilment bħal dawk imsemmija fis-subartikoli ta' qabel ta' dan l-artikolu għandu jsir hekk kif il-kaxxa tal-votazzjoni jew il-pakkett jiġu konsenjati mill-Assistenti Kummissjonarji lill-Kummissjoni u għal dan il-ghan il-Kummissjoni għandha tiżgura li d-delegati ta' partit, kandidati jew aġenti konsenjatarji jingħataw faċilitajiet xierqa sabiex jifflu b'attenzjoni l-kaxex tal-votazzjoni, id-dokumenti jew pakketti.

(6) Ikun id-dmir tal-Kummissjoni li tiżgura il-preċiżjoni matematika tal-kontegġ tal-poloż tal-votazzjoni u li dan jaqbel ma' l-għadd dikjarat tad-dokumenti għall-votazzjoni li jitregġgħu lura mill-Assistenti Kummissjonarji. Partiti politiċi jkollhom il-jedd li jitolbu li l-Kummissjoni għandha għal dak il-ghan tiftah xi pakketti li jkun fihom id-dokumenti għall-votazzjoni relattivi għal mhux iktar minn għaxra fil-mija tal-kaxex tal-votazzjoni kollha sabiex issir verifika materjali tal-preċiżazzjoni ta' dak id-dhul lura li jkun sar.

(7) Il-partiti politiċi għandhom jagħzlu l-kaxex tal-votazzjoni li dwarhom il-pakketti li jkun fihom id-dokumenti għall-votazzjoni għandhom jinfethu filwaqt li ssir il-konsenja tal-kaxex tal-votazzjoni għand il-Kummissjoni u qabel il-ħażna tal-kaxex tal-votazzjoni.

(8) Hekk kif kull kaxxa tal-votazzjoni tiddaħhal u tintlaqa' mill-Kummissjoni skond dan l-artikolu, din għandha tittiehed ġewwa l-kamra maħsuba mill-Kummissjonarji għall-ħażna tal-kaxex tal-votazzjoni kollha skond l-artikolu 45. Il-kaxex tal-voti għandhom jiġu trasferiti minn dik il-kamra għal ġol-parti fejn jingħaddu l-poloż malli tasal l-cwwel kaxxa tal-votazzjoni bil-ghan li jsir il-proċess ta' Rikonċiljazzjoni tar-Rendikont ta' Poloż tal-Votazzjoni msemmi fit-Taqsima li tmiss ta' dan l-Att.

(9) Hekk kif ikun prattiku wara li l-kaxex tal-votazzjoni kollha jkunu ddaħhlu u ntlagħu skond dan l-artikolu u qabel ma jibda l-proċess ta' klassifika, il-Kummissjoni Elettorali għandha tistqarr pubblikament x'kien l-għadd totali ta' poloż tal-votazzjoni li jkunu ġew dikjarati mitfughin skond il-kontegġi tal-poloż tal-votazzjoni konsenjati mill-Assistenti Kummissjonarji kif ukoll l-għadd ta' poloż tal-votazzjoni f'kull kaxxa tal-votazzjoni kif johrog mill-istess kontegġ.

(10) Il-Kummissjoni għandha żżomm sal-pubblikazzjoni tar-riżultat uffiċjali ta' l-ewwel elezzjoni li jkun imiss il-karti kollha li jinghatawllhom mill-Assistenti Kummissjonarji, kif ukoll il-poloż ta' votazzjoni mhux użati u d-dokumenti għall-votazzjoni, f'pakketti separati u sigillati li jkunu juru fuq kull pakkett minnhom ix-xorta tad-dokumenti ta' ġewwa l-pakkett, u d-distrett elettorali li jkollhom x'jaqsmu miegħu.

(11) Fuq kull pakkett bhal dak imsemmi fis-subartikolu ta' qabel, għandu jintgħamel is-sigill tal-Kummissjoni Elettorali u l-firma ta' mill-inqas żewġ Kummissjonarji, u ta' xi delegat ta' partit, kandidat jew aġent konsenjatarju li jistgħu jagħzlu li jiffirmaw.

Persuni li jgħoddu, li jissorveljaw u li jikkalkolaw.  
Emendat:  
XV. 1996.49, 52;  
XVI. 2002.20.

**87.** (1) Il-Kummissjoni għandha tahtar għadd ta' persuni li jagħmluha ta' persuni li jgħoddu, li jissorveljaw u li jikkalkolaw sabiex ighinu lill-Kummissjoni fl-għadd u fit-trasferiment tal-poloż tal-votazzjoni li għandu jitwettaq taht is-superviżjoni diretta tal-Kummissjoni.

(2) Id-disposizzjonijiet ta' l-artikolu 58(1) għandhom ikunu japplikaw *mutatis mutandis* għall-kariga ta' persuna li tgħodd, tissorvelja jew tikkalkola l-istess kif japplikaw għall-kariga ta' Assistent Kummissjonarju.

(3) Lista ta' dawk il-persuni mahturin li jgħoddu, li jissorveljaw u li jikkalkolaw għandha tiġi pubblikata mill-Kummissjoni fil-Gazzetta, flimkien mal-lista ta' persuni mahturin bhala Assistenti Kummissjonarji u l-proċedura stabbilita għannomina minn partiti politiċi, u għall-oġġezzjonijiet dwar l-Assistenti Kummissjonarji għandha tapplika wkoll *mutatis mutandis* għal persuni li jissorveljaw u li jgħoddu.

(4) Għandhom jinħargu lil dawk il-persuni kollha li jgħoddu, li jissorveljaw u li jikkalkolaw, dokumenti ta' l-identità li jkunu juru d-dettalji bhal ma jintwerew fil-każ ta' aġenti ta' partit. Id-dokumenti ta' l-identità għandhom jintlibsu f'kull waqt mill-persuni li jgħoddu, jissorveljaw jew jikkalkolaw filwaqt li jkunu fiż-żona ta' l-imkien fejn ikun qiegħed isir l-għadd tal-poloż tal-votazzjoni.

(5) Il-persuni li jikkalkolaw għandhom jagħmlu dawk il-kalkoli matematiċi kollha li jkollhom x'jaqsmu ma' l-għadd tal-poloż tal-votazzjoni u l-Kummissjoni għandha tiżgura li l-persuni hekk magħżulin ikunu jafu jagħmlu kalkoli matematiċi sew.

(6) Il-persuni li jissorveljaw għandhom ikunu responsabbli għal għadd ta' persuni li jgħoddu u għandhom jissorveljaw il-ftuħ tal-kaxxa tal-votazzjoni, il-klassifika u l-għadd ta' poloż tal-votazzjoni għal kull distrett elettorali. Il-Kummissjoni Elettorali għandha tiżgura li f'kull waqt matul l-għadd tal-voti ma jkunx hemm inqas minn żewġ persuni li jissorveljaw għal kull distrett elettorali u li l-partiti politiċi jkunu rappreżentati b'mod xieraq fl-għażla ta' persuni li jagħmluha ta' persuni li jissorveljaw għal kull distrett elettorali.

(7) Il-persuni li jgħoddu għandhom jaħdmu taht id-direzzjoni ta' persuni li jissorveljaw; huma għandhom materjalment

jikklassifikaw u jghoddu l-poloż tal-votazzjoni. Il-Kummissjoni Elettorali għandha tiżgura li jkun hemm għadd biżżejjed ta' persuni li jghoddu f'kull distrett elettorali sabiex jiżguraw li jkun hemm proċess ta' għadd mgħaġġel u effiċjenti u li l-partiti politiċi jkunu rappreżentati b'mod xieraq f'kull waqt matul l-għadd tal-poloż tal-votazzjoni fl-għażla ta' persuni li jagħmluha ta' persuni li jghoddu f'kull distrett elettorali.

**88.** (1) Il-Kummissjoni tista' tawtorizza wiehed jew iżjed mill-membri tagħha jew persuna jew persuni oħra mahturin minnha, biex jagħmlu minflokha kull haġa li għandha x'taqsam mad-dhul u l-hażna tal-kaxx tal-votazzjoni u ma' l-għadd u t-trasferiment tal-poloż tal-votazzjoni, u kull haġa magħmula bis-saħħa ta' dik l-awtorizzazzjoni titqies bhallikieku tkun saret mill-Kummissjoni.

Il-Kummissjonarji jistgħu jaħtru persuni biex jgħinuhom fil-għadd tal-poloż tal-votazzjoni.  
*Emendat:*  
*XV. 1996.49.*

(2) Il-Kummissjonarji jew wiehed jew iżjed minnhom għandhom jagħtu, lil kull persuna awtorizzata biex taġixxi minflok il-Kummissjoni taħt id-disposizzjonijiet ta' dan l-artikolu, ġurament li taqdi bil-fedeltà d-dmirijiet li l-Kummissjonarji jkunu tawha.

**89.** (1) Sakemm dan l-Att ma jipprovdi xort'oħra, kandidati u aġenti ta' kandidati għandu jkollhom dhul hieles fl-imkien fejn ikun qed isir l-għadd tal-poloż tal-votazzjoni, u fis-sala ta' l-għadd tal-poloż tal-votazzjoni, f'kull waqt.

Kandidati u Aġenti.  
*Emendat:*  
*XV. 1996.49, 53;*  
*XVI. 2002.21.*

(2) Kull partit politiku għandu barra minn hekk ikollu jedd jinnomina għadd ta' aġenti li jkun daqs għaxra iktar mid-doppju ta' l-għadd ta' kandidati preżentati minnu sabiex jikkontestaw l-elezzjoni u dawk l-aġenti għandhom f'kull waqt ikunu jistgħu jidhlu f'dak l-imkien u fis-sala ta' l-għadd tal-poloż tal-votazzjoni f'kull waqt. Dawk l-aġenti għandhom minn hawnhekk 'il quddiem f'dan l-Att jissejhu "aġenti għall-għadd".

Il-lista ta' dawk l-aġenti għandha tingħata lill-Kummissjoni mill-inqas wiehed u għoxrin jum qabel ma tibda l-votazzjoni; il-Kummissjoni għandha tinforma lill-partiti politiċi bl-aġenti kollha hekk nominati sabiex il-partiti politiċi msemija jista' jkollhom opportunità li jressqu ilmenti quddiem il-Kummissjoni qabel ma din taċċettahom jew tiċhadhom; l-aġenti li jiġu hekk nominati għandhom ikunu ta' karattru tajjeb u li jiġu aċċettati mill-Kummissjoni.

Il-lista ta' dawk l-aġenti għandha, mill-inqas sebat ijiem qabel il-bidu tal-votazzjoni, tiġi pubblikata mill-Kummissjoni fil-Gazzetta tal-Gvern b'dan li turi l-isem, l-indirizz u n-numru tal-karta ta' l-identità ta' kull aġent u tal-partit li jkun qiegħed jagħmel in-nomina tiegħu.

Il-partiti politiċi li jkunu qegħdin jinnominaw lil dawk l-aġenti jistgħu sal-Hamis qabel il-votazzjoni jissostitwixxu mhux iktar minn għaxra fil-mija mill-għadd ta' aġenti mahturin minn xi wiehed minnhom u l-proċedura stabbilita f'dan l-artikolu għandha tkun tapplika għan-nomina, l-oġġezzjoni u l-aċċettazzjoni ta' l-aġenti sostituti.

(3) Id-delegati ta' partit, kandidati u aġenti għall-ghadd għandu jinħarġilhom dokument ta' l-identità li jkun juri d-dettalji meħtieġa għall-aġenti elettoralji u dak id-dokument ta' l-identità għandu jintlibes f'kull waqt meta dawn il-persuni jidhlu u jkunu ġewwa l-imkien jew bini fejn ikunu qegħdin jingħaddu l-poloż tal-votazzjoni.

Id-dokumenti ta' identità għandhom jiġu stampati fuq karta b'element ta' sigurtà u għandhom ikunu jiddistingwu ċar bejn kull grupp ta' delegati u aġenti kif ukoll bejn delegati u aġenti nominati minn xi partit politiku u dawk nominati minn partiti politiċi ohra.

L-imkien fejn isir l-ghadd tal-poloż tal-votazzjoni.  
*Emendat:*  
*XV.1996.49, 54;*  
*XVI. 2002.22.*

**90.** Dwar l-imkien mahsub mill-Kummissjoni għall-ghadd tal-poloż tal-votazzjoni l-Kummissjoni għandha tiżgura illi:

- (a) it-toroq kollha li jwasslu għal dak l-imkien f'distanza ta' mill-inqas hames mitt metru minnu għandhom ikunu magħluqin u kontrollati mill-Pulizija li għandhom iħallu jidhlu biss lil persuni awtorizzati u dan wara li jkunu aċċertaw ruħhom mill-identità tagħhom b'mod skrupluż għall-ahhar;
- (b) id-dhul fl-imkien innifsu jew fil-perimetru tiegħu għandu jkun sorveljat kemm mill-Pulizija, mill-Kummissjoni kif ukoll mir-rappreżentati tal-partiti politiċi;
- (c) għadd ta' kmamar kif jista' jkun meħtieġ, sew ġewwa jew kemm jista' jkun qrib il-bini li ġewwa fih tkun tinsab is-sala ta' l-ghadd, għandhom ikunu provduti sabiex jiżguraw li jingħata rappurtagġ shih ta' l-istampa u tax-xandir ta' l-ghadd u t-trasferiment ta' poloż tal-votazzjoni sakemm id-dhul f'dawk il-kmamar ikun f'kull waqt mgħasses mill-Pulizija li jhallu biss persunal tax-xandir u korrispondenti tal-ġurnali *bona fide* li jkunu qabel ġew akkreditati mill-Kummissjoni; il-Kummissjoni għandha l-jedd u d-dover li tassigura li l-persunal tax-xandir u l-korrispondenti tal-ġurnali akkreditati minnha jaqdu biss il-funzjoni professjonali tagħhom u fin-nuqqas il-Kummissjoni tikkanċella l-akkreditazzjoni lil min jonqos. Il-Kummissjoni għandha mhux aktar tard minn hamest ijiem qabel jum il-votazzjoni, tagħti lid-delegati tal-partiti politiċi lista dettaljata tal-persunal kollu li jkun ġie akkreditat minnha sabiex iwettaq xi funzjoni fil-jiem ta' l-ghadd tal-voti fl-imkien fejn isir l-ghadd tal-voti;
- (d) zona biswit is-sala ta' l-ghadd tal-poloż tal-votazzjoni u li tkun inniffda magħha għandha tkun provduta għall-ħażna tal-kaxxa tal-votazzjoni u li fil-waqt li l-kaxxa ikunu maħżuna f'dik iż-żona dawn għandhom f'kull waqt ikunu jidhru mill-bnadi kollha tas-sala ta' l-ghadd tal-poloż tal-votazzjoni u d-delegati tal-partiti w s-sostituti tagħhom ikollhom jedd ta' dhul f'dik iż-żona f'kull waqt;



- 
- (e) għadd ta' kmamar li kemm jista' jkun jinstabu qrib is-sala ta' l-għadd tal-poloż tal-votazzjoni għandhom jiġu provduti għal kull partit politiku li jkun qiegħed jikkontesta l-elezzjoni u għandhom jitgħammru b'dawk il-faċilitajiet li l-Kummissjoni tista' taħseb li jkunu xierqa wara li tkun ikkonsultat lill-partiti politiċi;
- (f) fis-sala ta' l-għadd tal-poloż tal-votazzjoni nnifisha il-persuni li jghoddu għandhom ikunu mifrudin mill-kandidati u mill-aġenti bi strixxa ta' materjal trasparenti li ma jinkisirx jew ta' dak il-materjal simili li jkun b'saħħtu u trasparenti hlief għal mezz, inkluż kull apparat elettroniku xieraq, li jipprovi komunikazzjoni ċara li tintuża sabiex wiehed jinstema' jtkellem minnha u li hlief fil-każi espressament stabbiliti f'dan l-Att, id-dhul fiż-żona maħsuba mill-Kummissjoni għall-għadd tal-poloż tal-votazzjoni għandu jkun biss permess għal dawk il-kandidati u aġenti li jkollhom il-kunsens espress tal-Kummissjoni; b'dan li d-delegati tal-partiti u sitt sostituti tagħhom, li jkunu ġew nominati minn dawk id-delegati, għandu jkollhom dhul hieles fiż-żona ta' l-għadd tal-poloż tal-votazzjoni f'kull waqt;
- (g) l-għamla taż-żona ta' l-għadd tal-poloż tal-votazzjoni għandha tkun ta' dik is-sura li kemm jista' jkun il-proċess kollu ta' l-għadd tal-poloż tal-votazzjoni jkun jidher sew minn fejn jinstabu l-kandidati, aġenti u rappreżentanti tal-partiti politiċi;
- (h) il-kmamar u l-kurituri kollha li ma jkunux qegħdin jintużaw għal xi għan maħsub mill-Kummissjoni jkunu imbarrati u kull zona li twassal lejhom tingħalaq;
- (i) jiġu provduti biżżejjed faċilitajiet sussidjarji għal kull qtugħ ta' servizzi mogħtija, b'mod speċjali dak tad-dawl u elettriku;
- (j) li jkun hemm sigurtà stretta f'kull waqt fl-imkien innifsu u madwaru, li d-dhul fih ikun ristrett biss għal persuni awtorizzati u li ebda strument li jweġġa' jew joqtol, jew strumenti li jistgħu jintużaw biex iweġġghu jew joqtol, ma jiddaħhlu fil-bini;
- (k) mill-inqas tletin jum qabel ma tibda l-votazzjoni l-Kummissjonarji għandhom juru lid-delegati ta' partit kif ikunu bi hsiebhom jallokaw u jifirdu ż-żoni differenti ta' l-imkien imsemmi u għandhom iqisu suġġerimenti li jsirulhom mid-delegati msemmija f'dan ir-rigward;
- (l) minkejja kull haġ'ohra li tinsab f'dan l-Att, id-delegati ta' partit u s-sostituti tagħhom, għandhom f'kull waqt ikollhom kull dhul f'kull zona ta' l-imkien inkluża kull zona ristretta bil-għan li jiżguraw li d-disposizzjonijiet ta' dan l-Att ikunu qegħdin jitwettqu.

Rappurtaġġ tax-xandir.  
*Emendat:*  
*XV. 1996.49.*

**91.** Il-Kummissjoni għandha tiżgura li sakemm ikun prattikabbli għandu jinghata rappurtaġġ tax-xandir shiħ u kostanti ta' l-għadd u trasferiment tal-poloż tal-votazzjoni u għal dan il-għan għandha tippermetti lil persunal tax-xandir *bona fide* li jidhol f'dak l-imkien bl-apparat meħtieġ tagħhom.

Hatra ta' persuni biex jiżguraw it-tmexxija sew tal-bini, eċċ.  
*Sostitwit:*  
*XV. 1996.55.*

**92.** (1) Il-Kummissjoni għandha tahtar lil dawk il-persuni li tqis li jkunu adatti sabiex jiżguraw it-tmexxija u l-manutenzjoni sew tal-bini stabbilit għall-ħażna tal-kaxex tal-voti u għall-għadd tal-voti u lista ta' dawn il-persuni għandha tintbagħat lill-partiti politiċi mill-inqas sitt ijiem qabel il-votazzjoni.

Ċirkostanzi straordinarji.

(2) F'ċirkostanzi straordinarji, il-Kummissjoni għandha thalli jidhlu fil-bini stabbilit għall-ħażna tal-kaxex tal-voti u għall-għadd tal-poloż tal-votazzjoni kull persuna oħra li tqis meħtieġa b'dan illi f'ebda każ ma għandha thalli li jidhol il-pubbliku in ġenerali.

Biljetti ta' identità.

(3) Hlief għall-uffiċjali tal-Pulizija u għall-membri tal-Forzi Armati ta' Malta, kull min jithalla jidhol fil-bini stabbilit għall-ħażna tal-kaxex tal-voti u għall-għadd tal-poloż tal-votazzjoni għandu jinghata mill-Kummissjoni biljett ta' identità li jkun juri d-dettalji meħtieġa dwar l-aġent għall-għadd u għandu jilbes dak il-biljett ta' identità f'kull waqt meta jkun ġewwa dak il-bini jew fil-viċinanzi tiegħu.

Ilmenti lill-Kummissjonarji.  
*Emendat:*  
*XV. 1996.56;*  
*XVI. 2002.23.*

**93.** Minkejja kull haġ'ohra li tinsab f'dan l-Att, il-kandidati u l-aġenti għall-għadd għandhom f'kull waqt jedd li jkellmu lill-Kummissjonarji bil-għan li jressqu l-ilmenti tagħhom f'isimhom proprju jew f'isem il-partit rappreżentat minnhom.

Tmexxija ta' l-imkien fejn isir l-għadd tal-poloż tal-votazzjoni.  
*Emendat:*  
*XV. 1996.49.*

**94.** Il-Kummissjoni għandha tkun l-uniku korp li jkun responsabbli għat-tmexxija ta' l-imkien fejn ikollu jsir l-għadd u trasferiment tal-poloż tal-votazzjoni u jkollha l-jedd li tagħti dawk l-ordnijiet li jkunu meħtieġa għaž-żamma ta' l-ordni u s-sigurtà f'dak l-imkien.

#### TAQSIMA XIV

##### *Rikonċiljazzjoni tar-Rendikont ta' Poloż tal-Votazzjoni*

Rikonċiljazzjoni tar-rendikont ta' poloż tal-votazzjoni.  
*Sostitwit:*  
*XV. 1996.57.*  
*Emendat:*  
*XVI. 2002.24.*

**95.** Minnufih wara li l-kaxex tal-voti jibdedw jiġu depożitati fil-kamra stabbilita mill-Kummissjoni għall-ħażna tal-kaxex tal-voti skond ma hemm fl-artikolu 45, il-Kummissjoni għandha minnufih tgħaddi biex tirikonċilja r-Rendikont ta' Poloż tal-Votazzjoni ta' kull kaxxa konsenjata mill-Assistenti Kummissjonarji ma' l-għadd attwali ta' poloż tal-votazzjoni li jkunu jinsabu f'dik il-kaxxa u għal dak l-għan għandhom jirrilaxxjaw minn dik il-kamra (minnufih wara li jaslu fiha sakemm ma tinholoqx konfużjoni fuq l-imwejjed fejn isir l-għadd) il-kaxex tal-voti sabiex jittiehdu fuq l-imwejjed fejn isir l-għadd ta' kull distrett elettorali relattiv bil-għan li ssir dik ir-ikonċiljazzjoni.

Ġarr tal-kaxex tal-votazzjoni minn *strong room*.

**96.** (1) Qabel ma jsir il-ġarr ta' kull kaxxa tal-votazzjoni mill-kamra stabbilita mill-Kummissjoni sabiex fiha jitqegħdu l-kaxex tal-votazzjoni kollha skond l-artikolu 45, id-delegati ta' partit jew is-sostituti tagħhom għandu jkollhom il-jedd li jeżaminaw is-siġilli magħmulin fuq kull kaxxa tal-votazzjoni.

(2) Kull ilment li jsir mid-delegati ta' partit jew mis-sostituti tagħhom dwar is-shubija ta' dawk is-siġilli għandu jiġi eżaminat mill-Kummissjoni li d-deċiżjoni tagħha fuq din il-ħaġa tkun waħda konklussiva u mhux suġġetta għal ebda appell.

**97.** Il-Kummissjoni tista' tordna li jinfethu flimkien f'kull distrett elettoralu dak l-għadd ta' kaxxa tal-votazzjoni li trid sakemm jittieghdu prekawzjonijiet adegwati sabiex jiġi żgurat li l-poloż tal-votazzjoni li jinħarġu minn kaxxa tal-votazzjoni differenti jibqgħu mifrudin u qabel il-ftuh ta' kull kaxxa tal-votazzjoni l-Kummissjoni għandha tiegħu hsieb li r-rendikont ta' poloż tal-votazzjoni għal dik il-kaxxa tal-votazzjoni jkun twaħħal b'dak il-mod li kemm il-kandidati u l-aġenti jkunu jistgħu jarawh sew u l-Kummissjoni għandha turi lill-kandidati u lill-aġenti s-siġilli fuq il-kaxxa tal-votazzjoni sabiex huma jkunu jistgħu jaċċertaw ruħhom li dawk is-siġilli jkunu shaħ u mhux mimsusin.

Ftuh ta' kull kaxxa tal-votazzjoni.  
*Emendat:*  
*XV. 1996.58.*

**98.** Kull delegat ta' partit, kandidat jew aġent jista', qabel ma tinfetħ il-kaxxa tal-votazzjoni, jagħmel ilment fejn jallega li s-siġilli tal-kaxxa jkunu tbaġhsu. Meta ssir oġġezzjoni bhal dik, il-kaxxa ma għandhiex tinfetħ sakemm il-Kummissjoni Elettorali, wara li tikkonsulta d-delegati ta' partit jew is-sostituti tagħhom, tkun tat dawk id-direttivi u adottat dawk il-miżuri li tista' tqis li jkunu meħtieġa.

Oġġezzjonijiet dwar il-ftuh ta' kaxxa tal-votazzjoni.

**99.** Meta ma jsirux oġġezzjonijiet u meta l-Kummissjoni tagħti direttiva bis-saħħa ta' l-artikolu ta' qabel dan ta' dan l-Att, il-kaxxa tal-votazzjoni għandha tinfetħ u l-għadd ta' poloż tal-votazzjoni misjubin fiha għandhom jingħaddu, wiċċhom l-isfel, sabiex jiġi aċċertat li l-għadd tal-poloż tal-votazzjoni f'dik il-kaxxa tal-votazzjoni jkun jikkorrispondi mar-rendikont ta' poloż tal-votazzjoni.

Verifika tar-rendikont ta' poloż tal-votazzjoni.  
*Emendat:*  
*XV. 1996.59.*

**100.** Il-Kummissjoni għandha titgħarraf meta l-poloż tal-votazzjoni fil-kaxxa tal-votazzjoni ma jkunux jaqblu mar-rendikont ta' poloż tal-votazzjoni, u l-Kummissjoni għandha, wara konsultazzjoni mad-delegati ta' partit, jew is-sostituti tagħhom, tagħti dawk id-direttivi kif tista' tqis xierqa u d-deċiżjoni tagħha tkun waħda konklussiva.

Għadd ta' poloż tal-votazzjoni li ma jaqbilx mar-rendikont.

**101.** Meta l-poloż tal-votazzjoni fil-kaxxa tal-votazzjoni ikun jaqbel mar-rendikont ta' poloż tal-votazzjoni, il-poloż tal-votazzjoni għandhom jitqiegħdu flimkien u klassifikati f'garżella li tkun turi n-numru tal-kaxxa tal-votazzjoni. Il-garżella u l-poloż tal-votazzjoni għandhom ikunu jidhru f'kull waqt mill-partiti, kandidati u aġenti. Il-poloż tal-votazzjoni f'kull garżella għandhom jitqiegħdu f'pakketti ta' hamsin polza kull wieħed b'dan illi kull polza li tiftal titqiegħed fil-qiegħ tal-mazz u l-persuna li tissorvelja għandha tiżgura li kull pakkett jingħadd sabiex tiġi verifikata l-eżattezza tiegħu minn iktar minn persuna waħda li jgħoddu.

Qbil fl-għadd tal-poloż tal-votazzjoni mar-rendikont.  
*Emendat:*  
*XV. 1996.60.*

**102.** Il-proċess imsemmi fl-artikoli 95 sa 101 għandu jittenna sakemm il-kaxxa tal-votazzjoni kollha jkunu nfethu sabiex jiġi aċċertat li l-poloż tal-votazzjoni f'kull kaxxa tal-votazzjoni jkunu jaqblu mar-rendikont ta' poloż tal-votazzjoni relattiv għal dik il-kaxxa.

Għandhom jinfethu il-kaxxa tal-votazzjoni kollha.

Poloz tal-votazzjoni ta' distretti ohra.

Ghadd ta' voti mitfughin.

**103.** (*Imhassar bl-Att XVI.2002.25*).

**104.** (1) Wara li l-kaxex tal-votazzjoni kollha tad-distretti elettoralji kollha jkunu nfethu u ġew rikonċiljati mar-rendikont ta' poloz tal-votazzjoni relattiv, il-Kummissjoni Elettorali ghandha, qabel ma tghaddi biex tikklassifika l-voti, tiddikjara xi jkun l-ghadd kollu ta' voti mitfughin u t-tqassim taghhom skond kull kaxxa tal-votazzjoni u kull distrett elettoralji.

(2) Il-Kummissjoni Elettorali ghandha tiehu hsieb li l-poloż f'kull distrett elettoralji li jkunu jappartjenu ghal distretti ohra ghandhom jiġu trasferiti fid-distretti fejn proprjament ikunu jappartjenu.

(3) Il-Kummissjoni Elettorali ghandha thabbar l-ghadd totali ta' voti ta' kull distrett elettoralji li tkun qieghda tittrasferixxi kif maqsumin skond id-distrett elettoralji li tkun qieghda tittrasferihom fih.

(4) Il-ġarr materjali tal-poloż minn distrett għall-iehor għandu jsir jew mill-Kummissjonarji jew mill-persuni li jissorveljaw u b'dak il-mod li ma jaghtix lok għal konfużjoni.

#### TAQSIMA XV

##### *Klassifika tal-Voti, Elezzjonijiet Każwali u b'Għażla*

Klassifika tal-poloż tal-votazzjoni, elezzjonijiet każwali u b'għażla.

**105.** (1) Il-poloż tal-votazzjoni ghandhom jiġu klassifikati skond dawk ir-regolamenti li l-Prim Ministru jista' jagħmel minn żmien għal żmien.

(2) Regolamenti li jsiru skond dan l-artikolu ghandhom ukoll jirregolaw l-elezzjonijiet każwali u l-elezzjoni b'għażla ta' membri biex jimlew vakanzi li jinholqu fost id-deputati tal-Kamra.

(3) Regolamenti magħmulin skond is-subartikolu (1) ma ghandhomx jidhlu fls-sehh sakemm u sa meta l-Kamra tad-Deputati ma tirisolvix dwar dan b'riżoluzzjoni. Avviż ta' l-approvazzjoni ta' dik ir-riżoluzzjoni għandu jiġi pubblikat fil-Gazzetta mill-Iskriivan tal-Kamra.

(4) Ir-regolamenti li jinsabu fit-Tlethax-il Skeda li tinsab ma' dan l-Att ghandhom, sa dak iż-żmien meta jsiru regolamenti skond is-subartikoli (1) sa (3), jirregolaw il-klassifika tal-poloż tal-votazzjoni, elezzjonijiet każwali u b'għażla ta' membri biex jimlew il-vakanzi li jinholqu fost id-deputati tal-Kamra.

#### TAQSIMA XVI

##### *Pubblikazzjoni ta' Riżultati*

Pubblikazzjoni tar-riżultat ta' l-elezzjoni u tad-dettalji ta' l-ghadd.

**106.** (1) Il-Kummissjoni ghandha, mhux aktar tard mill-ġurnata tax-xogħol ta' wara dik li fiha jiġi magħruf ir-riżultat ta' l-ghadd tal-voti, tippublika dikjarazzjoni li jkun fiha l-ismijiet tal-kandidati eletti u l-partikolaritajiet l-ohra li l-Kummissjoni Elettorali tista' tqis xieraq.

(2) Il-Kummissjoni għandha tiddepożita d-dikjarazzjoni hawn fuq imsemmija għand l-Iskrivan tal-Kamra u għandhom jiehdu l-hsieb li kopja ta' dik id-dikjarazzjoni tiġi minghajr dewmien mahruġa fil-Gazzetta.

(3) Kull kundidat li l-isem tiegħu jiġi ppubblikat fil-Gazzetta skond id-disposizzjonijiet ta' l-artikolu 54(1) jew li jiġi ddikjarat elett skond id-disposizzjonijiet ta' dan l-artikolu jitqies li hu Membru tal-Kamra.

(4) Il-Kummissjoni għandha tippubblika fil-Gazzetta mhux iktar tard minn sebat jjiem wara tmiem il-ghadd, dikjarazzjoni tar-riżultat ta' l-elezzjoni li tkun tinkludi notamenti dwar l-ghadd shih ta' voti mitfughin sew fuq livell nazzjonali u subdiviża skond il-kmamar tal-votazzjoni, l-ghadd shih ta' voti validi u invalidi, l-ghadd shih ta' voti akkreditati lil partit politiku, il-kwota għal kull distrett elettoral, notament u r-riżultat f'kull stadju ta' xi trasferiment ta' voti bejn partiti politiċi, l-ewwel preferenza akkreditat lil kull kandidat, kull trasferiment ta' voti magħmul, u ta' l-ghadd shih ta' voti akkreditat lil kull kandidat wara kull trasferiment, u kull tagħrif iehor li l-Kummissjoni Elettorali tista' tqis meħtieġa. Dik id-dikjarazzjoni għandu jkollha dik l-ghamla li l-Kummissjoni Elettorali tista' tistabbilixxi bħala li faċilment tagħti dak it-tagħrif kollu li jista' jenħtieġ mill-pubbliku.

(5) Fi żmien tliet xhur mill-pubblikazzjoni tar-riżultati uffiċjali ta' l-elezzjoni l-Kummissjoni Elettorali għandha tippubblika rapport li jkun jispjega fid-dettall x'passi jkunu ittiehdu minnhom sabiex iwettqu d-diversi dmirijiet tagħhom li johorġu minn dan l-Att, sabiex jagħtu kull statistika rilevanti li għandha x'taqsam ma' l-elezzjoni magħduda l-pubblikazzjoni ta' kull statistika dwar eletturi eliġibbli, l-istampar u t-tqassim ta' dokumenti għall-votazzjoni u poloz tal-votazzjoni, l-ghadd ta' eletturi f'kull post tal-votazzjoni, kull tagħrif jew għadd magħmul mill-Assistenti Kummissjonarji u hwejjeġ ohra bħal dawn, u sabiex jagħmlu dawk is-suggerimenti li jistgħu jidhrulhom xierqa li jagħmlu.

**107.** (1) Il-Kummissjoni għandha tikkonserva sa meta jiġi ippubblikat ir-riżultat uffiċjali ta' l-elezzjoni ġdida li jkun imiss, il-poloż kollha ta' kull distrett elettoral f'pakketti għalihom u sigillati skond kif ġej:

- (a) il-poloż imħassra;
- (b) il-poloż li ma jiswewx;
- (c) il-poloż tal-pakkett ta' kull kandidat elett u ta' kull wicċed mill-kandidati li ma ġiex elett u li l-poloż tiegħu baqghu ma għaddewx fuq haddiehor;
- (d) il-poloż kollha mhux trasferibbli li ma nżammewx fil-pakkett ta' kandidat elett.

(2) Il-Kummissjonarji għandhom jiktbu fuq kull pakkett x'poloz hemm fih u d-data ta' l-elezzjoni u n-numru tad-distrett elettoral li fih tkun saret dik l-elezzjoni.

(3) Il-Kummissjoni għandha, barra minn dan, tikkonserva u żżomm sa l-istess żmien, għal kull distrett elettoral, kopja tad-

Konservazzjoni ta' dokumenti.  
Emendat:  
XV. 1996.61;  
XVI. 2002.26.

dikjarazzjoni tar-riżultat tal-votazzjoni u tad-dokumenti kollha li jixhdu x-xoghol li jkun sar fit-trasferiment tal-voti kollha żejda.

(4) Id-delegati ta' partit, kandidati u aġenti għall-għadd għandhom il-jedd iwahhlu s-sigilli tagħhom fuq dawk il-pakketti u jiffirmaw fuqhom.

Il-qorti tista' tordna li jitnehew is-sigilli.

**108.** Il-Qorti Kostituzzjonali, li quddiemha tingieb kwistjoni dwar il-jedd ta' persuna biex tkun jew tibqa' Membru elettiv tal-Kamra tad-Deputati, u kull qorti li quddiemha jinbdew proċeduri skond id-disposizzjonijiet ta' dan l-Att, jistgħu jordnaw il-ftuh tal-pakketti msemmijin fl-artikolu 78(1) u fl-artikolu 107 u li jingieb wiehed jew iżjed mid-dokumenti li jkunu jinsabu fihom taht dawk il-kondizzjonijiet u prekawzzjonijiet li jkunu meħtieġa biex jinżamm is-sigriet tal-votazzjoni kompatibbilment ma' l-amministrazzjoni tajba tal-ġustizzja.

Kandidati eletti f'żewġ distretti.

**109.** (1) Kull min f'elezzjoni jiġi elett membru għal żewġ distretti, għandu b'kitba iffirmata minnu u kkunsinnata lill-Iskrivan tal-Kamra meta jidher jew qabel ma jidher biex jiehu l-ġurament jew jagħmel l-affermazzjoni kif stabbilit fl-artikolu 68 tal-Kostituzzjoni, jiddikjara liema miż-żewġ distretti huwa jagħżel li jirrappreżenta.

(2) Hekk kif persuna, li tkun telgħet għal żewġ distretti tiddikjara liema miż-żewġ distretti tagħżel li tirrappreżenta, dik il-persuna titqies li halliet battal fil-post tagħha fid-distrett l-iehor.

## TAQSIMA XVII

### *Disposizzjonijiet Penali*

Piena għal min jagħti informazzjoni falza.  
*Emendat:*  
*XVI. 2002.27;*  
*A.L. 425 ta' l-2007.*

**110.** Kull min xjentement jagħmel jew jiffirma dikjarazzjoni falza jew xort'ohra jagħti informazzjoni falza dwar ir-reġistrazzjoni, trasferiment jew thassir ta' xi elettur ikun hati ta' reat kontra dan l-Att, u meta jinsab hekk hati, jehel il-piena tal-prigunerija għal żmien ta' mhux iżjed minn xahar jew multa ta' mhux iżjed minn mitejn u tnejn u tletin euro u erbgħa u disgħin ċenteżmu (232.94) jew il-prigunerija u l-multa flimkien.

Piena għal imġieba hażina f'post ta' votazzjoni, eċċ.  
*Emendat:*  
*XVI. 2002.28;*  
*A.L. 425 ta' l-2007.*

**111.** Kull min iġib ruħu hażin f'post ta' votazzjoni u kull min jikser xi wahda mid-disposizzjonijiet ta' l-artikoli 66 jew 67 ta' dan l-Att u kull min jiehu sehem f'xi *meeting* pubbliku jew dimostrazzjoni pubblika li jsiru bi ksur ta' xi wahda mid-disposizzjonijiet ta' dan l-Att u kull min ma jobdix l-ordni legittimu ta' l-Assistenti Kummissjonarji jew ta' awtorità legittima ohra dwar elezzjoni, jehel, meta jinsab hati, multa ta' mhux iżjed minn mitejn u tnejn u tletin euro u erbgħa u disgħin ċenteżmu (232.94).

Piena għal reati dwar formuli tan-nomina, eċċ.  
*Emendat:*  
*XV. 1996.62;*  
*A.L. 425 ta' l-2007.*

**112.** (1) Kull min -

- (a) jiffalsifika jew b'qerq jisfigura jew b'qerq jiddistruggi formula ta' nomina jew jikkunsinna lill-Kummissjonarju formula ta' nomina li jkun jaf illi hija iffalsifikata; jew
- (b) jiffalsifika jew jimita jew b'qerq jisfigura jew b'qerq

jiddistruġġi xi dokument għall-votazzjoni jew polza ta' votazzjoni jew it-timbru uffiċjali fuq polza ta' votazzjoni; jew

- (c) mingħajr l-awtorizzazzjoni meħtieġa jagħti dokument għall-votazzjoni jew polza ta' votazzjoni lil xi persuna; jew
- (d) jiffalsifika jew jimita jew ikun fil-pussess illeġittimu ta' boll jew sigill użat mill-Kummissjonarju Elettorali Prinċipali jew mill-Kummissjonarji Elettorali jew mill-Assistenti Kummissjonarji; jew
- (e) ikun fil-pussess illeġittimu ta' xi dokument għall-votazzjoni jew ta' polza ta' votazzjoni; jew
- (f) b'qerq iqieghed fil-kaxxa tal-votazzjoni xi haġa oħra hliet il-polza tal-votazzjoni li huwa awtorizzat skond il-liġi li jitfa' ġewwa fiha; jew
- (g) b'qerq johroġ polza ta' votazzjoni mill-post tal-votazzjoni; jew
- (h) mingħajr l-awtorizzazzjoni meħtieġa, jiddistruġġi, jichu, jiftah jew xort'oħra jmiss kaxxa tal-votazzjoni jew pakkett tal-poloż tal-votazzjoni li f'dak il-waqt ikunu jiġu wżati għall-elezzjoni; jew
- (i) jaċċetta dokument għall-votazzjoni, sew jekk dan ikun jappartjeni lil jew lil xi persuna oħra, meta huwa jkun jaf li hu jew il-persuna l-oħra li lilha jkun jappartjeni d-dokument għall-votazzjoni jkunu tilfu l-jedd li jivvotaw; jew
- (j) jivvota mentri jkun jaf li tilef il-jedd tiegħu li jivvota,

hu hati ta' reat u jehel, meta jinsab hekk hati, multa ta' mhux iżjed minn elf u mija u erbgħa u sittin euro u disgħa u sittin ċenteżmu (1,164.69) jew priġunerija għal żmien ta' mhux iżjed minn sitt xhur, jew dik il-multa u priġunerija flimkien.

(2) Kull min iġhin jew ihajjar biex isir reat taht dan l-artikolu jew jittenta jagħmel dak ir-reat jehel, meta jinsab hati, il-piena stabbilita għar-reat.

**113.** Kull Assistent Kummissjonarju illi jgħid kif elettur ikun ivvota meta huwa jkun sar jaf kif dak l-elettur ivvota fil-kors ta' l-esekuzzjoni tad-dmirijiet tiegħu taht dan l-Att, hu hati ta' reat, u jehel, meta jiġi hekk misjub hati, multa ta' mhux iżjed minn erba' mija u hamsa u sittin euro u sebgha u tmenin ċenteżmu (465.87) jew priġunerija għal żmien ta' mhux iżjed minn xahar, jew dik il-multa u priġunerija flimkien.

Piena għal min jikser is-sigriet dwar kif wiehed jivvota.  
Emendat:  
XVI. 2002.29;  
A.L. 425 ta' l-2007.

**114.** (1) Matul il-jum li fih tkun qed issir elezzjoni ta' Membri għall-Kamra u matul il-jum li jiġi minnufih qabel elezzjoni bħal dik, hadd ma jista' jindirizza xi *meeting* pubbliku jew xi ġemgħa oħra tkun xi tkun f'xi post jew bini li fih ikun jista' jidhol il-pubbliku, jew fuq il-mezzi tax-xandir, dwar xi haġa mahsuba biex, jew li x'aktarx, tinfluwenza lill-eletturi fl-eżerċizzju tal-jedd tal-vot, jew jippubblika jew iġieghel li tiġi pubblikata xi gazzetta, stampat jew mezz ieħor ta' komunikazzjoni lill-pubbliku li jkun

Projbizzjoni ta' attivitajiet li jistgħu jinfluwenzaw lill-eletturi.  
Emendat:  
A.L. 425 ta' l-2007.

fihom xi haġa kif intqal qabel, jew johroġ jew iġiegħel li tohroġ xi stqarrija jew dikjarazzjoni dwar xi haġa kif intqal qabel, jew xjentement iqassam xi gazzetta, stampat jew mezz ieħor ta' komunikazzjoni, jew xi stqarrija jew dikjarazzjoni kif intqal qabel, u kull min jikser xi waħda mid-disposizzjonijiet ta' dan l-artikolu jehel, meta jinsab hati, multa ta' mhux iżjed minn elf u mija u erbgħa u sittin euro u disgħa u sittin ċenteżmu (1,164.69) jew priġunerija għal żmien ta' mhux iżjed minn sitt xhur, jew dik il-multa u priġunerija flimkien.

(2) Kull min iġhin jew ihajjar l-egħmil ta' reat kontra dan l-artikolu jew jipprova jagħmel xi reat bħal dak, jehel, meta jinsab hati, l-piena provduta għar-reat.

Qrati kompetenti.

**115.** (1) Il-kwistjonijiet kollha dwar il-jedd ta' persuna li tkun jew li tibqa' Membru tal-Kamra għandhom jinġiebu quddiem il-Qorti Kostituzzjonali u jiġu deċizi minn din il-qorti.

Kap. 9.

(2) Kull proċediment kriminali taħt dan l-att jinġieb quddiem il-Qrati tal-Maġistrati u bla ħsara għad-disposizzjonijiet li ġejjin ta' dan l-artikolu, iġhoddu għal dawn il-proċedimenti d-disposizzjonijiet tal-Kodiċi Kriminali.

Kap. 446.

(3) Minkejja kull haġa li tinsab fl-Att dwar il-*Probation*, persuna li tagħmel xi reat taħt dan l-Att għandha tinstab hatja u tiġi kundannata dwar dak ir-reat u ma tistax titqiegħed taħt *probation* jew tiġi mehluha taħt dak l-Att.

(4) Kull deċiżjoni tal-Qrati tal-Maġistrati dwar reat taħt dan l-Att, tista', fil-każijiet kollha, tiġi appellata mill-Avukat Ġenerali u mill-parti misjuba hatja.

Projbizzjoni ta' wiri ta' kartelluni, eċċ.  
Emendat:  
XV.1996.63;  
Emendat:  
A.L. 425 ta' l-2007.

**116.** (1) Hlief kif provdut fis-subartikolu (2) ebda persuna ma tista', f'xi żmien bil-ħsieb jew minhabba li tkun waslet elezzjoni, turi jew iġġiegħel li jintwera f'xi post pubbliku, jew f'xi post fejn fih jista' jidhol il-pubbliku jew li jkun jidher minn xi post pubbliku, xi avviz, kartellun jew reklam ieħor li hu maħsub biex jinfluwenza jew li x'aktarx jinfluwenza lill-eletturi fil-votazzjoni tagħhom, jew tikteb jew tagħmel jew iġġiegħel li jinkiteb jew li jsiru fuq xi haġt jew post ieħor li jkun jidher minn post pubbliku xi kelma jew sinjal maħsub biex jinfluwenza jew li x'aktarx jinfluwenza lill-eletturi fil-votazzjoni tagħhom.

(2) Id-disposizzjonijiet tas-subartikolu (1) ma japplikawx għal xi avviz, kartellun jew reklam ieħor li:

- (a) ikun milbus jew jinġarr minn xi persuna; jew
- (b) li jintwera fud in-naħa ta' ġewwa ta' bini privat ukoll jekk dan ikun jidher minn post pubbliku;
- (c) ikun fuq *billboard* debitament awtorizzat; u
- (d) ikun fuq *streamer* debitament awtorizzat.

(3) Kull persuna li tmur kontra xi waħda mid-disposizzjonijiet ta' qabel ta' dan l-artikolu tehel meta tinsab hatja dwar kull reat multa ta' mhux iżjed minn elf u mija u erbgħa u sittin euro u disgħa u sittin ċenteżmu (1,164.69) jew priġunerija għal żmien ta' mhux iżjed minn sitt xhur, u dwar it-tieni reat jew reat ieħor wara, dik il-



multa u prigunerija flimkien.

(4) Ikun id-dmir tal-Pulizija li tneħhi jew xort'ohra tikkanċella jew thassar kull haġa għall-wiri, miktuba jew magħmula bi ksur ta' xi wahda mid-disposizzjonijiet tas-subartikolu (1).

#### TAQSIMA XVIII

##### *Riserva u Thassir*

**117.** Minkejja kull disposizzjoni oħra ta' dan l-Att li biha d-deċiżjoni tal-Kummissjoni tiġi stabbilita bħala wahda finali u/jew li minnha ma jista' jsir ebda appell, dik id-disposizzjoni ma għandhiex teskludi applikazzjoni quddiem il-Qorti Kostituzzjonali minn persuna li taġixxi biex thassar elezzjoni, sew f'xi distrett wiehed biss jew fid-distretti kollha.

Jedd ta' azzjoni quddiem il-Qorti Kostituzzjonali.

**118.** Bla hsara għad-disposizzjonijiet ta' l-artikolu 12 ta' l-Att dwar l-Interpretazzjoni, l-Ordinanza Elettorali dwar il-Jedd tal-Vot, il-Metodu ta' l-Elezzjoni u r-Reġistrazzjoni ta' l-Eletturi, u l-Ordinanza Elettorali dwar il-Votazzjoni, hliet għall-artikoli 41 sa 62, liema artikoli huma riprodotti fl-Erbatax-il Skeda għal dan l-Att, huma b'dan imħassrin.

Thassir.  
Kap. 249.  
Kap. 99.  
Kap. 102.

#### TAQSIMA XIX

##### *Riserva dwar il-Jedd ta' Partiti Politici*

**119.** Meta ma jitwettqux minn xi partit politiku, delegat, kandidat, aġent jew minn xi persuna nominata għall-hatra minn partit politiku, xi jedd, setgħa jew privileġġ mogħtijin b'dan l-Att, dan ma għandux minnu nnifsu jinvalida xi azzjoni jew proċedura li dwarha l-jedd, setgħa jew privileġġ ikun ingħata b'dan l-Att.

Meta ċerti jeddijiet ma jitwettqux.

## L-EWWEL SKEDA

(Artikolu 8)

*Formula ta' Ġurament ta' Kariga li jieħdu l-Kummissjonarji Elettorali*

Jien, \_\_\_\_\_, \*nahlef/niddikjara solennement li nagħmel bil-fedeltà d-dmirijiet ta' \*Kummissjonarju Elettorali Prinċipali/Kummissjonarju Elettorali biex immexxi l-elezzjoni tal-Membri tal-Kamra tad-Deputati skond il-ligi. (Hekk Alla jghini).

\*Hassar kif mehtieg.

---

## IT-TIENI SKEDA

(Artikolu 21)

*Formula ta' Applikazzjoni għal Registrazzjoni bhala Eletttur*

Lill-Kummissjoni Elettorali, il-Belt Valletta, Malta.

Kunjom ..... Nru. tal-Karta ta' Identità .....

Isem .....

Post tat-twelid .....

Data tat-twelid .....

Isem il-belt jew raħal .....

Triq u numru tal-post .....

Isem u kunjom ta' missier l-applikant .....

Post tat-twelid tiegħu ..... Nazżjonalità \* .....

\* *(jekk missier l-applikant ikun mejjet, aġhti n-nazżjonalità tiegħu fi żmien mewtu)*

Isem u kunjom xubut omm l-applikant .....

Post tat-twelid tagħha ..... Nazżjonalità \*\* .....

\*\* *(jekk omm l-applikant tkun mejta, aġhti n-nazżjonalità tagħha fi żmien mewtha)*Jiena hawnhekk napplika biex inkun registrat bhala eletttur għal ..... (1)  
distrett elettorali skond l-Att dwar l-Elezzjonijiet Ġenerali biex inkun registrat  
bhala eletttur għall-elezzjoni tal-Membri tal-Kamra tad-Deputati.

Data .....

.....

Firma jew marka ta' l-applikant

(1) Dahħal in-numru tad-distrett elettorali.

## GHALL-UŻU UFFIĊJALI BISS

Rimarki

Vtd. ....

Chd. ....

\_\_\_\_\_

## IT-TIELET SKEDA

(Artikolu 23)

*Formula dwar Tibdiliet jew Trasferiment ta' Fejn Wiehed Joqghod*

Lill-Kummissjoni Elettorali:

Jien (1) ..... Nru. tal-Karta ta' Identità ..... li dari kont noqghod f'(2) ....., hawnhekk ngharraf illi mort noqghod f'(3).....

Data ..... (4) Firma jew marka ta' min japplika

.....  
Firma u Numru tal-Karta ta' Identità tax-xhud

Fejn joqghod ix-xhud .....

- (1) Isem u kunjom (kif ukoll il-laqam, jekk wiehed ikollu).
- (2) L-indirizz ta' qabel kif jidher fir-Registru Elettorali.
- (3) L-indirizz ta' issa.
- (4) Jekk min jagħmel it-talba ma jafx jikteb, min jimlielu l-formula għandu jiffirma u jikteb l-indirizz tiegħu shih u Numru tal-Karta ta' Identità taht is-sinjal ta' min jagħmel it-talba.

## IR-RABA' SKEDA

(Artikolu 23)

*Formula ta' Applikazzjoni għall-Korrezzjoni ta' Isem jew Indirizz*

Lill-Kummissjoni Elettorali:

Ismi (u/jew l-indirizz tiegħi\*) li jidher fir-Registru Elettorali taht (1) ..... tniżżel hażin u għalhekk nitlob sabiex ismi (u/jew l-indirizz tiegħi\*) jigi korrett kif ġej, (2) .....

Data ..... (3) Firma jew marka ta' min japplika

.....  
Firma u Numru tal-Karta ta' Identità tax-xhud

Fejn joqghod ix-xhud .....

- (\*) Il-kelmiet li ma jghoddux għall-każ għandhom jithassru.
- (1) Post u indirizz shih kif jidher fuq ir-Registru Elettorali.
- (2) Il-korrezzjoni li wiehed irid li ssir.
- (3) Jekk min japplika ma jkunx jista' jikteb, min jimlielu l-formula għandu jiffirma jew għandha tiffirma u jagħti jew tagħti l-indirizz shih tiegħu jew tagħha u Numru tal-Karta ta' Identità taht il-marka li jagħmel min japplika.

## IL-HAMES SKEDA

(Artikolu 23)

*Applikazzjoni minn Elettori Nisa għall-Korrezzjoni tal-Kunjom u l-Indirizz Wara Żwieġ*

Lill-Kummissjoni Elettorali:

Billi (1) f' ..... iżżewwġit lil (2) .....

Nru. tal-Karta ta' Identità ..... jien (3) ..... Nru. tal-Karta ta'

Identità ..... li qabel kont noqgħod (4) .....

..... u rreġistrata bħala elettura b'dak l-indirizz, nitlob

li kunjomi (u/jew l-indirizz\*) issa jkunu hekk (5) .....

.....

Data .....

(6) Firma jew marka ta' min japplika

.....  
Firma u Numru tal-Karta ta' Identità tax-xhud

Fejn joqgħod ix-xhud .....

(\*) Il-kelmiet li ma jghoddux għall-każ għandhom jithassru.

(1) Data taż-żwieġ.

(2) Isem, kunjom shih u Numru tal-Karta ta' Identità ta' żewġ min japplika.

(3) Kunjom xubut (laqam ukoll, jekk ikollha) u Numru tal-Karta ta' Identità ta' min japplika.

(4) Indirizz kif jidher fir-Registru Elettorali.

(5) Indirizz ta' issa.

(6) Jekk min japplika ma jkunx jista' jikteb, min jimlielu l-formula għandu jiffirma u jagħti jew tagħti l-indirizz shih tiegħu jew tagħha u n-Numru tal-Karta ta' Identità taħt il-marka li jagħmel min japplika.

## IS-SITT SKEDA

(Artikolu 44)

*Formula ta' Writ maħruġ mill-President ta' Malta  
lill-Kummissjonarji Elettorali*

Lil

Kummissjonarji Elettorali mahtura biex imexxu l-elezzjoni ta' Membri tal-Kamra tad-Deputati.

Billi ghandha ssir elezzjoni ta' Membri tal-Kamra tad-Deputati ghad-distrett elettorali;

B'dan intom inkarigati sabiex tiehdu hsieb li ssir elezzjoni ta' Membri tal-Kamra tad-Deputati skond il-ligi.

Mogħti mill-Palazz tal-Belt Valletta, fil-Gżira ta' Malta,

illum                      ta'      19

PRESIDENT

---

## IS-SEBA' SKEDA

(Artikolu 46)














*Formula ta' Dokument għall-Votazzjoni*

BIEX TIVVOTA	
RITRATT	NUMRU TAL-KARTA TA' L-IDENTITÀ
	ISEM U INDIRIZZ
TWELID	SESS
Fejn Tivvota	DISTRETT ELETTORALI (Numru)
Nru. ta' Registrazzjoni	KUMMISSJONARJU ELETTORALI

Sostitwita:  
XV. 1996.64.

IT-TMIEN SKEDA  
(Artikolu 49)

Formula tal-Polza

Għadd ta' Deputati li għandhom jiġu eletti .....		Distrett .....
Isem tal-Kandidati	Badge tal-Kandidat	Immarka skond il-preferenzi li tagħti
<b>PARTIT TAL-FJURI</b>		
JONES, (John Jones, of 52, Old Bakery Street, Valletta, Merchant)		
MAGRO, (William David Magro, of 10, Tower Road, Sliema, Painter)		
MIFSUD, (Joseph Mifsud, of 16, Victoria Avenue, Sliema, Labourer)		
MUSCAT, (Francesco Muscat, of 1, St. Paul's Street, Żabbar, Driver)		
VELLA, (James Vella, of 5, Republic Street, St. Julians, Architect)		
WILLIAMS, (Francis Williams, of 85, Genuis Street, Żurrieq, Chemist)		
<b>PARTIT TAL-GHASFUR</b>		
AZZOPARDI, (Spiro Azzopardi, of 13, Marina Street, Żejtun, Printer)		
BORG, (Assuero Borg, of 69, Barbara Street, Mellieħa, Clerk)		
CASSAR, (Lela Cassar, of "Dolores", Main Street, Cospicua, Housewife)		
MIZZI, (Glormu Mizzi, of 70, Two Gates Street, Lija, Lawyer)		
ZARB, (Fortunat Zarb, of 15, Strait Street, Luqa, Clerk)		
<b>PARTIT TAS-SIĠAR</b>		
AZZOPARDI, (Reginald Azzopardi, of 165, St. Domenic Street, Qormi, Clerk)		
ZAMMIT, (Lawrence Zammit, of "Josdor", 188, Bwieraq Street, Hamrun, Chemist)		
<b>KANDIDATI INDIPENDENTI</b>		
BUHAGIAR, (Louis Buhagiar, of 55, Republic Street, Żabbar, Merchant)		
GALEA, (Ninu Galea, of 67, B'Kara Lane, Qrendi, Worker)		



IT-TMIEN SKEDA B  
[Artikolu 68(3)]**REGOLI LI FUQHOM JISTA' JIMXI L-ELETTUR META JIVVOTA**

1. Ivvota billi tikteb in-numru 1 hdejn l-isem tal-kandidat li inti tixtieq tarah elett l-ewwel wiehed.
2. Inti mitlub (u tajjeb taghmlu) sabiex tikteb in-numru 2 hdejn l-isem tat-tieni għażla tiegħek (jew tat-tieni preferenza) u tikteb in-numru 3 hdejn l-isem tat-tielet għażla tiegħek (jew tat-tielet preferenza) u hekk tibqa' tikteb in-numri ta' wara, skond il-preferenza li tagħti lil wiehed fuq l-iehor.
3. Hija haġa tajba li inti tibqa' timmarka bin-numri dawk il-kandidati skond il-preferenza li trid tagħti lil wiehed fuq l-iehor, sakemm tasal għall-isem ta' dawk il-kandidati li ma jinteressawkx.
4. Jekk fuq il-polza tiegħek ma tiktibx in-numru 1 , jew tikteb in-numru 1 hdejn iżjed minn isem wiehed jew jekk tikteb in-numru 1 (li juri l-ewwel preferenza) u miegħu xi numru ieħor hdejn l-istess isem, jew jekk tikteb in-numru 1 hdejn l-isem ta' iktar minn kandidat wiehed, il-polza tiegħek ma tkunx tiswa u ma tinghaddx.
5. Timmarkax il-vot tiegħek bis-sinjal X.
6. Jekk bi żball għarraqt il-polza tiegħek inti tkun tista' terġa' tagħtiha lura lill-Assistent Kummissjonarju, illi, jekk jara li inti hadt dan l-iżball mingħajr ma ridt, jerga' jagħtik polza oħra.

## ID-DISA' SKEDA

(Artikolu 51)

*Formula tan-Nomina*

Lill-Kummissjoni Elettorali.

Ahna, hawn taht iffirmati, billi ahna eletturi li ghandna l-jedd li nivvotaw f'elezzjoni ta' Membri tal-Kamra tad-Deputati, u billi ahna irregistrati fir-registru elettorali għall- (1) Distrett Elettorali, ninnominaw (2) bħala kandidat għad-distrett, hawn fuq imsemmi, u f'isem (3)

Jien, (2) li noqghod nagħti l-kunsens tiegħi għan-nomina hawn fuq imsemmija.

Data

Firma tal-kandidat (jew tar-rappreżentant tiegħu legittimu, skond il-każ)

- (1) In-numru tad-distrett.
  - (2) Isem, kunjom u Numru tal-Karta ta' Identità u indirizz tal-persuna nominata u x'taġhmel.
  - (3) Isem il-partit politiku.
-

## L-GHAXAR SKEDA

(Artikolu 56)

*Formula tal-Ġurament li jittieħed mill-Assistenti Kummissjonarji Elettorali*

Jien \_\_\_\_\_, Assistent Kummissjonarju Elettorali maħtur biex nissorvelja l-votazzjoni fl-elezzjoni ta' Membri tal-Kamra tad-Deputati nahlef/niddikjara solennement li nagħmel bil-fedeltà d-dmirijiet ta' din il-kariga skond id-disposizzjonijiet tal-liġi, u li għandi ngharraf b'ittra indirizzata lill-Iskrivan tal-Kamra tad-Deputati kull irregolarità li nara waqt li tkun miexja l-elezzjoni.

Jien ukoll nahlef/niddikjara solennement li nżomm is-sigriet dwar il-vot mogħti minn kull elettur li nista' nkun naf bih. (Hekk Alla jghini).

Data ..... Firma .....

Numru tal-Karta  
ta' Identità .....

## IL-HDAX-IL SKEDA

(Artikolu 70)

*Formula ta' Ġurament li Assistent Kummissjonarju jista' jagħti lil Elettur*

Jien, (1) \_\_\_\_\_ li noqghod (2) \_\_\_\_\_ nahlef/niddikjara solennement illi jien l-istess persuna li isimha jidher bhala A.B. fir-Reġistru Elettorali u li jien għadni ma ivvutajt la hawnhekk u lanqas band'ohra f'din l-elezzjoni ta' Membri tal-Kamra tad-Deputati. (Hekk Alla jghini).

Data

Firma jew marka ta' l-elettur

Mahluf/Dikjarat solennement quddiem il-lum

Firma ta' l-Assistent Kummissjonarju

Elettorali

(1) L-isem shih

(2) L-indirizz u Numru tal-Karta ta' Identità ta' l-elettur

Emendata:  
A.L. 425 ta' l-2007.

## IT-TNAX-IL SKEDA

(Artikolu 118)

(Artikolu 50, Kap. 102, ara l-Erbatax-il Skeda)

*Rapport ta' l-Ispejjeż ta' l-Elezzjoni*

1. Fil-kolonna tad-dhul ghandu jkun hemm l-isem u d-deskrizzjoni ta' kull persuna (kompriż il-kandidat), każin, soċjetà jew assoċjazzjoni li minn ghandhom dahlu flus, garanziji jew ekwivalent ta' flus, għall-ispejjeż li jsiru għall-elezzjoni, jew li jkollhom x'jaqsmu ma' l-elezzjoni jew inċidentali għall-elezzjoni, u l-ammont li jkun dahal minn ghand kull persuna, każin, soċjetà jew assoċjazzjoni separatament.

2. Fil-kolonna ta' l-ispejjeż ghandhom jitniżzlu:

- (a) l-ispejjeż personali tal-kandidat magħmulin jew imħallsin mill-kandidat jew mill-aġent elettorali tiegħu;
- (b) l-isem u r-rata, u l-ammont kollu tal-hlas ta' kull persuna impjegata bhala aġent (kompriż l-aġent elettorali), skrivan jew messaġġier;
- (ċ) l-ispejjeż tat-traġitti u l-ispejjeż l-oħra kollha magħmulin mill-kandidat jew mill-aġent elettorali tiegħu akkont ta' aġenti (kompriż l-aġent elettorali), skrivani, jew messaġġieri;
- (d) l-ispejjeż tat-traġitti ta' persuni, sew jekk imħallsin b'salarju jew le, li saru għall-kandidatura u sew jekk ikunu ġew imħallsin jew magħmulin mill-kandidat, mill-aġent elettorali tiegħu jew mill-persuna li tagħmel dak it traġitt;
- (e) l-ispejjeż li thallsu jew li saru, għal:
  - (i) stampa;
  - (ii) avviżi;
  - (iii) kartolerija;
  - (iv) pustaġġ;
  - (v) telegrammi;
  - (vi) kiri ta' kmamar għal *meetings* jew għal kumitati;
- (f) spejjeż oħra diversi, li thallsu jew li saru.

Nota:

- (1) Ghandhom jitniżzlu l-ispejjeż kollha li jkunu saru dwar il-kandidatura sew jekk ikunu ġew imħallsa mill-kandidat, mill-aġent elettorali tiegħu jew minn persuni oħra, jew li jkunu għadhom m'humiex imħallsa fid-data tar-rapport.
- (2) Għall-partiti kollha ta' iżjed minn tmienja u hamsin ċenteżmu hlief fil-każijiet (bhal pustaġġ) li għalihom ma tinghatax irċevuta, mar-rapport għandhom jiġu mdaħhla l-kontijiet.
- (3) Is-somom kollha ta' flus imħallsa bla ma jkun hemm riċevuta tagħhom, għandhom jitniżzlu haġa b'haġa bid-data tal-hlas.
- (4) Is-somom kollha ta' flus li ma jkunux thallsu għandhom jitniżzlu f'lista għaliha.



*Emendata:*  
*XV.1996.65;*  
*A.L. 178 ta' l-*  
*1996;*  
*XXI. 2007.7.*

## IT-TLETTAX-IL SKEDA

(Artikolu 105)

*Regolamenti ta' l-1991 dwar l-Elezzjonijiet Ġenerali*  
*(Klassifika tal-Poloz tal-Votazzjoni,*  
*Elezzjonijiet Każwali u b'Għażla)*

Taqsimha I

*Preliminari*

Titolu.

**1.** Dawn ir-regolamenti jistgħu jissejhu r-Regolamenti ta' l-1991 dwar l-Elezzjonijiet Ġenerali (klassifika tal-Poloz tal-Votazzjoni, Elezzjonijiet Każwali u b'Għażla).

Tifsir.

*Emendat:*  
*A.L. 178 ta' l-*  
*1996.*

**2.** F'dawn ir-regolamenti, sakemm ir-rabta tal-kliem ma teħtieġx xort'ohra:

(1) Il-kelma "kandidat ta' wara" tfisser kandidat mhux elett u mhux eskluż mill-votazzjoni.

(2) Il-kelma "l-ewwel preferenza" tfisser in-numru "1" miktub waħdu hdejn l-isem ta' kandidat; il-kelma "it-tieni preferenza" tfisser in-numru "2" miktub waħdu hdejn l-isem ta' kandidat u l-kelma "it-tielet preferenza" tfisser in-numru "3" miktub waħdu hdejn l-isem ta' kandidat, u hekk għall-bqija.

(3) Il-kelma "il-preferenza ta' wara" tfisser it-tieni jew preferenza ta' wara li tkun skond in-numri ta' wara xulxin favur il-kandidat ta' wara, u minghajr ma jiġu ikkalkulati dawk il-preferenzi ta' wara miktubin fuq il-polza favur il-kandidati li jkunu diġà ġew eletti jew li jkunu esklużi mill-ghadd tal-voti.

(4) Il-kelma "polza trasferibbli" tfisser polza li fuqha, wara l-ewwel preferenza, tinkiteb it-tieni jew preferenza ta' wara skond in-numri ta' wara xulxin għal kandidat ta' wara.

(5) Il-kelma "polza mhux trasferibbli" tfisser polza li fuqha ma jkun hemm imniżżla favur kandidat ta' wara ebda preferenza tat-tieni numru jew numri ta' wara:

Iżda l-polza ma tibqax iżjed trasferibbli, kemm-il darba:

(a) l-ismijiet ta' żewġ kandidati jew iżjed (sew jekk ikunu jew ma jkunux minn ta' wara) huma immarkati bl-istess numru u jaħbtu wara, skond l-ordni tal-preferenza; jew

(b) l-isem tal-kandidat ta' wara, skond l-ordni tal-preferenza (sew jekk ikun jew ma jkunx minn ta' wara) hu immarkat:

(i) b'numru li ma jiġix wara dak ta' xi numru ieħor miktub fuq il-polza; jew

(ii) b'żewġ numri jew iżjed; jew

(c) għal xi raġuni ohra li għaliha ma tistax taqta' sewwa għal liema wieħed mill-kandidati l-ohra inghatat il-preferenza li baqgħet wara.

(6) Il-kelmiet "vot oriġinali" għal dak li hu kandidat, ifissru

vot li ġej minn polza li fuqha inghatat lil dak il-kandidat l-ewwel preferenza.

(7) Il-kelmiet "vot trasferit" jew "vot imghoddi minn fuq kandidat ieħor" għal dak li hu kandidat, ifissru vot li hu ġej minn polza li fuqha inghatat lil dak il-kandidat it-tieni preferenza jew dik ta' warajha.

(8) Il-kelmiet "iż-żejjed" jew "voti żejda" ifissru n-numru ta' voti li bihom in-numru kollu ta' voti, sew oriġinali kemm trasferiti, mogħti lil kandidat ikun 'il fuq minn dak tal-kwota.

(9) Il-kelma "għadd" tfisser:

- (a) ix-xogħol kollu li jsir fil-għadd ta' l-ewwel preferenzi mogħtijin favur il-kandidati; jew
- (b) ix-xogħol kollu li jsir fit-trasferiment tal-voti żejda ta' kandidat elett; jew
- (c) ix-xogħol kollu li jsir fit-trasferiment tal-voti ta' kandidat jew ta' żewġ kandidati jew iżjed esklużi flimkien mill-votazzjoni.

## TAQSIMA II

### *Klassifika tal-voti*

3. F'Elezzjoni Ġenerali, wara l-istadju imsemmi fit-Taqsima XIV ta' l-Att dwar l-Elezzjonijiet Ġenerali, il-Kummissjoni għandha tordna li l-poloż tal-votazzjoni jiġu klassifikati f'pakketti skond l-ewwel preferenza tagħhom kif tkun ġiet registrata għal kull kandidat, filwaqt li jiġu skartati dawk il-voti li jkunu invalidi.

Klassifika ta' poloż tal-votazzjoni.

4. Il-klassifika tal-poloż tal-votazzjoni imsemmija fl-artikolu ta' qabel għandha ssir b'dan il-mod li ġej:

Kif issir il-klassifika.

(1) il-persuna li tissorvelja kull mejda fejn isir l-għadd għandu jieħu l-ogħla mazz ta' poloż tal-votazzjoni minn kull garżella u, b'mod li jkun jidher sew mill-kandidati u mill-aġenti, iqieghed il-mazz fuq xkaffa sabiex jgħaddihom lill-persuni li jghoddu;

(2) meta jkun ittiehed pakkett poloż tal-votazzjoni minn kull garżella u tqieghed fuq l-ixkaffa kif provdut fis-subartikolu ta' qabel ta' dan l-artikolu, il-persuna li tissorvelja għandha tghaddi lil kull persuna li tghodd pakkett wiehed kull darba sabiex il-poloż tal-votazzjoni jistgħu jiġu klassifikati;

(3) il-persuni li jghoddu għandhom jifthu kull pakkett li jkun fih il-poloż tal-votazzjoni u jivverifika jekk kull polza tkunx waħda valida jew invalida;

(4) jekk il-persuni li jghoddu jiddeċiedu li hemm possibiltà illi, għal xi raġuni li tohroġ mill-Att dwar l-Elezzjonijiet Ġenerali, polza tal-votazzjoni tista' tkun invalida, jew jekk ikun hemm xi kandidat jew aġent li għall-istess raġuni jgħid l-istess haġa, il-persuna li tghodd għandha tqieghed dik il-polza tal-votazzjoni f'kontenitur markat bil-kelma "Dubbjużi";

(5) jekk il-polza tal-votazzjoni titqies li tkun valida il-persuna li tghodd għandha tqieghed il-polza tal-votazzjoni f'kontenitur li

jkun hemm għal kull kandidat li jkun inghatalu l-ewwel preferenza fuq dik il-polza tal-votazzjoni.

Tkomplija tal-proċess ta' klassifika.  
Emendat:  
XV.1996.65.

5. (1) Meta persuna li tghodd tkun hekk helset mill-pakkett ta' poloz tal-votazzjoni imsemmi fir-regolament ta' qabel, hija għandha tinghata pakkett ieħor x'tikklassifika bl-istess mod u tibqa' sejra hekk sakemm il-pakketti kollha fuq l-ixkaffa jkunu ingħaddu.

(2) Meta l-pakketti kollha ta' fuq l-ixkaffa jkunu ingħaddu, il-persuna li tissorvelja għandha tiehu l-oghla pakkett ta' poloz tal-votazzjoni li jkun imiss minn kull garżella filwaqt li ttenni l-proċess ta' klassifika imsemmi fir-regolament 4 u fil-paragrafu (1) ta' dan ir-regolament u tibqa' sejra hekk sakemm il-poloż tal-votazzjoni kollha ikunu, f'it f'it, tnehhew mill-garżelli, tqegħdu fuq l-ixkaffa, u ġew klassifikati.

Voti dubbjużi.

6. (1) Kull meta l-persuna li tissorvelja li tkun inkarigata mill-klassifika tal-voti ta' distrett elettoralu taqtagħha li fil-kontenitur markat "Dubbjużi" jkun hemm għadd biżżejjed ta' poloz tal-votazzjoni, hija għandha ssejjah lil wieħed mill-Kummissjonarji Elettorali sabiex jiġbor dawk il-poloż.

(2) Il-poloż tal-votazzjoni dubbjużi jistgħu jitnehhew biss mill-kontenitur mill-Kummissjonarju Elettorali li jehodhom fuq il-mejda tal-Kummissjoni Elettorali personalment.

(3) Il-Kummissjoni Elettorali, jew dak l-għadd ta' membri tagħha li ma jkunx inqas minn tlieta, għandhom, wara li jisimghu l-ilmenti tad-delegati ta' partit, jew tas-sostituti tagħhom dwar kull polza, jaqtgħuha jekk polza tkunx valida jew invalida, u jekk jaqtgħuha li tkun invalida huma għandhom jittimbraw dik il-polza bħala tali fuq il-wieċ tagħha.

(4) Id-deċiżjoni tal-Kummissjoni Elettorali f'dan ir-rigward għandha tkun wahda konklussiva u mhux suġġetta għal ebda appell.

(5) Ġaladarba l-poloż tal-votazzjoni dubbjużi kollha jkunu ġew dikjarati validi jew invalidi mill-Kummissjoni Elettorali, dawn għandhom jitreggħu lura lejn id-distrett elettoralu tagħhom proprju minn Kummissjonarju Elettorali li jgħaddihom lil persuna li tissorvelja dak id-distrett.

(6) Il-persuna li tissorvelja għandha tiehu hsieb li l-poloż tal-votazzjoni invalidi jitqegħdu f'kontenitur markat "Invalidi" filwaqt li l-poloż tal-votazzjoni validi għandhom jiġu klassifikati skond ir-regolamenti ta' qabel.

Għadd tal-poloż.  
Emendat:  
XV.1996.65.

7. (1) Il-Kummissjoni għandha mbagħad tghodd in-numru tal-poloż fil-kontenitur ta' kull kandidat, u tagħti lil kull kandidat numru ta' voti li jkun jaqbel man-numru tal-poloż validi li fuqhom ingħatat l-ewwel preferenza lil dak il-kandidat, u għandha tiżgura ruhha min-numru kollu tal-poloż validi f'dak id-distrett.

(2) Fl-għadd tan-numru tal-poloż imqegħdin fil-kontenitur ta' kull kandidat, il-persuna li tissorvelja għandha tordna li dawk il-poloż jingabru f'mazzi ta' hamsin polza kull wieħed u li kull mazz mill-inqas jingħadd minn żewġ persuni li jgħoddu.

(3) Il-Kummissjoni Elettorali tista' tordna illi fl-istess distrett



elettorali jingħaddu l-poloż fl-istess hin ta' aktar minn kandidat wiehed sakemm huma jiżguraw li l-poloż tal-votazzjoni li jappartjenu lil kandidati differenti jinżammu mifrudin.

(4) Fi tmiem l-ġhadd f'distrett elettorali partikolari l-Kummissjoni għandha tiddikjara xi jkun l-ġhadd totali ta' poloż tal-votazzjoni validi f'dak id-distrett u xi jkun l-ġhadd totali ta' voti validi akkreditati lil kull kandidat f'dak id-distrett elettorali.

8. Il-Kummissjoni għandha mbagħhad tiddividi n-numru kollu tal-poloż validi f'kull distrett b'numru ta' wiehed 'l fuq minn dak tal-postijiet battala li għandhom jimtlew. In-numru li johroġ, miżjud b'wiehed, (mingħajr ma tiġi ikkalkulata l-frazzjoni li tibqa') ikun in-numru ta' voti li jinhtieġu biex kandidat jiġi elett. Dan in-numru f'dawn ir-regolamenti hu msejjah il-"kwota".

Kif issib il-kwota.

9. Jekk, wara li jingħaddu l-voti li kandidat iġib, jinsab illi dan in-numru ta' voti jlahhaq il-kwota jew jaqbeż il-kwota, dan il-kandidat ikun b'daqshekk elett.

Il-kandidat li jġib il-kwota jiġi elett.

10. (1) Jekk, wara li jingħaddu l-voti, jinsab illi n-numru ta' voti mogħtijin lil kandidat hu akbar mill-kwota, iż-żejjed imur, skond ma hu meħtieġ minn dan ir-regolament, fuq il-kandidati l-oħra li lilhom ingħataw il-preferenzi ta' wara li jkun hemm immarkati fuq il-poloż tal-mazz tal-kandidat li ġie elett f'dak il-ġhadd.

Trasferiment taż-zejjed ta' voti.  
*Emendat:*  
*XV:1996.65.*

(2) Iż-zejjed ta' voti li jkun hemm f'kull ġhadd ta' voti għandu jitqassam qabel dak iż-zejjed li jkun hemm fil-ġhadd ta' wara.

Liema voti żejda għandhom jitqassmu l-ewwel.

(3) Jekk fl-istess ġhadd ikun hemm iktar minn kandidat wiehed li jġib numru ta' voti żejda, l-ewwel ma għandu jitqassam dak iż-zejjed ta' voti li hu l-akbar.

(4) Jekk żewġ kandidati jew iżjed ikollhom kull wiehed, fl-istess ġhadd, numru ta' voti żejda ndaqs, għandu l-ewwel jitqassam iż-zejjed ta' dak il-kandidat li jkun ġieb l-akbar numru ta' voti fl-ewwel ġhadd li fih dawn il-kandidati ma kellhomx numru ta' voti ndaqs. Kemm-il darba in-numru ta' voti miġjubin minn dawn il-kandidati ikun indaqs f'kull ġhadd li jkun sar, il-Kummissjoni taqta' bix-xorti liema mill-voti żejda għandhom jitqassmu l-ewwel.

Meta l-voti żejda jkunu ndaqs.

(5) (a) Jekk il-voti mogħtija lil kandidat li ġie elett ikunu voti ewlenin biss, il-Kummissjoni għandha teżamina l-poloż kollha tal-mazz tal-kandidat li ġie elett illi iż-zejjed tiegħu għandu jmur fuq il-kandidati l-oħra.

Meta l-kandidat hu elett bil-voti ewlenin biss.

(b) Jekk il-voti mogħtijin lil kandidat li ġie elett ikunu voti ewlenin u voti li marru fuqu, jew huma biss voti li marru fuqu, il-Kummissjoni għandha teżamina l-poloż ta' l-aħħar mazz, li ngħataw lill-kandidat elett u li iż-zejjed tiegħu għandu jmur fuq il-kandidati l-oħra.

Meta l-kandidat hu elett bil-voti ewlenin u b'dawk li marru fuqu.

(c) F'kull wiehed minn dawn iż-żewġ każijiet, il-Kummissjoni għandha tagħzel u tqassam il-poloż trasferibbli f'mazzi ġodda skond il-preferenza li jkun hemm mogħtija wara, immarkata fuq dawn il-poloż; jagħmlu mazz għalih ta' dawk il-poloż li mhumiex trasferibbli u jaraw kemm hemm poloż f'kull mazz

Għażla u taqsim ta' poloż skond il-preferenza li jkun hemm wara.

	<p>ġdid ta' poloz trasferibbli u kemm hemm poloz fil-mazz ġdid ta' poloz li mhumiex trasferibbli.</p>
<p>Jekk in-numru ta' poloz trasferibbli hu ndaqx jew inqas mill-voti żejda.</p>	<p>(6) Jekk in-numru kollu ta' poloz fil-mazzi ġodda ta' poloz trasferibbli mhux akbar minn dak tal-voti żejda, il-Kummissjoni għandha tgħaddi l-mazz kollu ġdid tal-poloż trasferibbli lill-kandidat ta' wara li fihom ikollu immarkat in-numru tal-preferenza ta' wara mogħtija mill-eletturi, u dawk il-poloż, li mhumiex trasferibbli u li ma jinħtiġux għall-kwota tal-kandidat magħżul, għandhom jitwarrbu f'mazz għalihom. Dawn il-poloż speċjali li jitwarrbu għalihom ikunu dawk il-poloż li fl-aħħar jitqiegħdu fil-mazz ġdid ta' poloz li ma jkunux trasferibbli.</p>
<p>Jekk in-numru ta' poloz trasferibbli jkun 'l fuq miż-żejjed ta' voti isir it-trasferiment proporzjonali.</p>	<p>(7) (a) Jekk in-numru kollu ta' poloz trasferibbli jkun akbar mill-voti żejda, il-Kummissjoni minn kull mazz ġdid ta' poloz trasferibbli għandha, lill-kandidati li jibqa' bil-jedd tal-preferenza ta' wara mogħtija mill-eletturi, tgħaddilu dak in-numru ta' poloz bl-istess proporzjon man-numru ta' poloz fil-mazz ġdid, li kien hemm bejn in-numru ta' voti żejda u n-numru kollu tal-poloż trasferibbli.</p>
<p>Kif issib in-numru ta' poloz li għandhom jinxehtu fuq il-kandidati l-oħra.</p>	<p>(b) In-numru tal-poloż li minn kull mazz ġdid għandhom iġhaddu għal fuq kandidati oħra jinsab billi timmoltiplika in-numru tal-poloż li jkun hemm fil-mazz ġdid bin-numru ta' voti żejda u tiddividi r-rizultat bin-numru kollu ta' poloz trasferibbli. Għandha tinzamm nota tal-partijiet deċimali (sa erba' figuri deċimali), li jibqgħu, ta' kull numru ta' poloz li b'hekk jinsab.</p>
<p>Trasferiment tal-partijiet deċimali (sa erba' figuri deċimali).</p>	<p>(c) Jekk minhabba dawn il-partijiet deċimali (sa erba' figuri deċimali), in-numru tal-poloż li għandhom iġhaddu għal fuq il-kandidati l-oħra jkun inqas miż-żejjed ta' voti, għandhom jingħaddu bħala numru sħiħ dawk il-partijiet deċimali (sa erba' figuri deċimali), li mehudin wiehed wara l-iehor, skond liema minnhom hu l-akbar, tibda mill-akbar wiehed, ikun meħtieġ biex bihom iġġib in-numru kollu ta' poloz li għandhom iġhaddu għal fuq il-kandidat jew kandidati l-oħra, numru li jkun jaqbel ma' dak tal-voti żejda, mingħajr ma tagħti każ tal-partijiet deċimali (sa erba' figuri deċimali) l-oħra li jibqgħu.</p>
<p>Meta l-partijiet deċimali (sa erba' figuri deċimali) huma ndaqx.</p>	<p>(d) Jekk żewġ partijiet deċimali (sa erba' figuri deċimali) jew iżjed huma ta' kobor wiehed, għandha titqies li hija l-akbar waħda dik il-parti deċimali (sa erba' figuri deċimali) li tkun ġejja mill-akbar mazz ġdid, u jekk il-mazzi ġodda li jkunu hemm fl-idejn ikun fihom l-istess numru ta' poloz, għandha titqies bħala l-akbar waħda dik il-parti deċimali (sa erba' figuri deċimali) li messet lil dak il-kandidat li fl-ewwel għadd kellu l-akbar numru ta' voti u li fih il-kandidati li jkunu hemm ma kellhomx l-istess numru ta' voti. Kemm-il darba fil-għadd kollu li jkun sar, in-numru ta' voti mogħtijin lil dawn il-kandidati ikun l-istess, il-Kummissjoni għandha itella' ix-xorti sabiex jaqtaw liema parti</p>

deċimali (sa erba' figuri deċimali) minnhom kollha ghandha titqies li hi l-akbar wahda.

- (e) Dawk il-poloż li ghandhom jinghażlu sabiex imorru fuq kandidat jew kandidati ohra minn kull mazz ġdid, ikunu dawk il-poloż li tqieghdu fl-ahhar fuq dan il-mazz ġdid, u kull polza li tkun tqieghdet b'dan il-mod ghandha tiġi immarkata bin-numru ta' l-ghadd li fih ikun sar dan it-trasferiment.

Trasferiment ta' poloż minn mazzi godda.

**11.** (1) Jekk fl-ahhar ta' l-ghadd ebda kandidat ma jgib voti żejda u jibqa' battal post wiehed jew iżjed minn post wiehed, il-Kummissjoni thalli barra mill-ghadd tal-voti l-kandidat li jkun ġieb l-inqas numru ta' voti; teżamina l-poloż kollha ta' dan il-kandidat; tagħżlu u tiġbor il-poloż trasferibbli f'mazzi godda, skond il-preferenzi immarkati fuqhom li ghandhom jinghataw lill-kandidati ta' wara; tghaddi kull mazz ġdid lill-kandidat li lilu ġiet mogħtija din il-preferenza u tiġbor f'mazz wiehed għalih dawk il-poloż li mhumiex trasferibbli.

Meta l-kandidat jintafa' l barra mill-votazzjoni.

(2) Jekk il-voti kollha ta' żewġ kandidati jew iżjed, li jgibu l-inqas voti, huma inqas min-numru ta' voti mogħtijin lil dak il-kandidat li jiġi wara l-ewwel wiehed, il-Kummissjoni tista' fl-istess ghadd thalli barra mill-ghadd dawn il-kandidati u tixhet il-voti tagħhom fuq il-kandidati l-ohra skond ma jinghad f'dan ir-regolament.

Żewġ kandidati jew iżjed mahruġin mill-votazzjoni.

(3) Jekk, meta għandu jiġi mahruġ kandidat mill-votazzjoni, ikun hemm żewġ kandidati jew iżjed, kull wiehed minnhom bl-istess numru ta' voti, u dawn ikollhom l-inqas numru ta' voti, għandu jmur barra dak il-kandidat li fl-ewwel ghadd ikun ġieb l-inqas numru ta' voti u li fih dawn il-kandidati ma jkunux ġiebu l-istess f'kull ghadd li sar, il-Kummissjoni taqta' bix-xorti min minnhom johroġ mill-ghadd.

Liema mill-kandidati għandu johroġ barra mill-votazzjoni.

**12.** B'dak kollu li hemm imsemmi f'dawn ir-regolamenti:

Postijiet li fl-ahhar jibqgħu battala.

(1) Ma jsir ebda trasferiment iehor ta' voti jekk wara li jinghaddu il-voti, in-numru tal-kandidati eletti ikun jaqbel man-numru ta' postijiet battala li jridu jimtlew.

(2) Jekk wara li kandidat jew iżjed minn kandidat jintafa' l-barra mill-ghadd, in-numru tal-kandidati l-ohra li jibqgħu jkunu daqs in-numru ta' postijiet battala, dawn il-kandidati ta' wara jiġu minnufih eletti u ma jsir ebda trasferiment iehor ta' voti.

**13.** (1) Meta jitghaddew xi voti minn fuq kandidat għal iehor kull mazz ġdid ta' poloż trasferuti għandu jitqieghed fuq wiċċ il-mazz jekk ikun hemm tal-poloż tal-kandidat li fuqu jitghadda l-vot u dak il-kandidat jieħu dak in-numru ta' voti li jkun jaqbel man-numru ta' poloż li jghaddi għal fuqu.

X'għandu isir fit-trasferiment ta' poloż.

(2) Il-poloż li ma humiex trasferibbli (barra minn dawk li fit-trasferiment ta' voti żejda jistgħu jiswew għall-kwota tal-kandidat magħżul) ghandhom jitqieghdu għalihom, bhala mazz għalih flimkien ma' kull mazz iehor ta' voti mhux trasferibbli u li jkun diġà mqieghed għalih.

Poloż li ma humiex trasferibbli jinghażlu għalihom.

(3) Wara li jsir it-trasferiment tal-voti żejda ta' kandidat eletti,

Poloż miżmumin għall-kwota.

il-poloż kollha li ma jkunux għaddew għal fuq il-kandidati l-oħra ta' wara u li ma jitqegħdux għalihom, kif hemm imsemmi fil-paragrafu ta' qabel, għandhom jitqieghdu flimkien f'mazz wiehed bħala kwota tal-kandidat magħżul, u l-mazz jiġi immarkat bl-isem tal-kandidat elett.

Għadd mill-ġdid ta' xi poloż.

**14.** Kull kandidat, jew il-persuna li tidher floku, jista', wara kull għadd li jkun sar, jitlob lil-Kummissjoni sabiex terġa' teżamina u tghodd il-poloż kollha jew polza li jkunu tlestew f'dak il-għadd, u l-Kummissjoni għandha minnufih teżamina u tghodd mill-ġdid dawn il-poloż skond ma jiġi mitlub minghajr ma tagħmel ebda tibdil fit-taqsim tal-poloż li jkun hemm f'dawk il-mazzi, hliet meta jkun mehtieġ li jsir dan it-tibdil minhabba xi żball li jinsab fil-għadd li jkun raġa' sar. Il-Kummissjoni tista' wkoll skond il-fehma tagħha terġa' tghodd il-poloż għal darba jew iżjed, kull meta ma tkunx żgura mill-għadd ta' qabel; għalkemm b'dan kollu il-Kummissjoni ma hijiex fid-dmir li tghodd mill-ġdid il-poloż għal iktar minn darba.

Talba biex tithassar elezzjoni.

**15.** (1) Meta ssir talba sabiex tithassar elezzjoni, il-qorti tista' tordna biex il-poloż kollha jew biċċa minnhom jerġgħu jiġu magħdukin u sabiex jaraw sewwa r-riżultat ta' l-elezzjoni skond dawn ir-regolamenti.

(2) Meta jiġi li jerġa' jsir dan il-għadd, taht dak it-tibdil li jkun mehtieġ minhabba xi ordni tal-qorti, kull polza li fil-bidu kienet mgħoddija b'valida, kemm-il darba jsir it-trasferiment ta' voti, għandha titmexxa bhal qabel fuq il-għadd tal-voti li jkun sar fil-bidu.

Deċiżjoni ta' l-uffiċjali inkarigati fuq it-trasferiment ta' voti.

**16.** (1) Jekk tqum xi kwistjoni fuq it-trasferiment ta' voti, id-deċiżjoni mogħtija mill-Kummissjoni tkun ta' l-aħhar, sew jekk din id-deċiżjoni tagħtiha bil-fomm kemm jekk tidher li tkun tatha bl-egħmil tagħha, kemm-il darba xi kandidat jew il-persuna li tidher floku ma jmurx kontra tagħha bil-miktub, qabel ma jingħata ir-riżultat tal-voti. F'dan il-każ id-deċiżjoni tal-Kummissjoni tista' titraġġa' lura wara rikors li jsir il-qorti biex tithassar l-elezzjoni.

(2) Jekk id-deċiżjoni tal-Kummissjoni titraġġa' lura, it-trasferiment li hawn imsemmi u x-xogħol kollu li jkun sar minhabba f'dan it-trasferiment ma jibqgħux jiswew u l-qorti tordna xi trasferiment għandu jsir flok dan it-trasferiment li fuqu hemm kwistjoni, u għandha ġġieghel li jitmexxa x-xogħol li jkun mehtieġ, u sabiex ir-riżultat ta' l-elezzjoni jittiehed skond dawn ir-regolamenti.

Riżultat ta' l-elezzjoni. Formola tad-dikjarazzjoni.

**17.** Meta jingħata r-riżultat tal-votazzjoni, fih għandu jkun hemm imsemmi t-trasferiment tal-voti li jkun sar skond dawn ir-regolamenti, kif ukoll għandu jkun hemm imsemmi it-total tal-voti mogħtijin lil kull kandidat, wara kull trasferiment, u dan għandu jsir skond il-formula li hemm fl-Iskeda ta' dawn ir-regolamenti jew skond formula bħalha.

## Taqsimi III

*Postijiet ta' Membri li jitbattu*

**18.** Meta post ta' Membru jitbattal, il-Kummissjoni fi żmien hamest ijiem mid-data li jasal il-*Writ* tal-President, taghti avviż, li johroġ fil-Gazzetta, li ser issir elezzjoni biex jimtela l-post battal. Avviż ta' postijiet battala.

**19.** Fi żmien hamest ijiem wara li johroġ dan l-avviż, kull persuna li: Nomini.

- (a) f'elezzjoni ġenerali li tkun saret minnufih qabel ma' tbattal dan il-post kienet kandidat għall-għażla ta' Membru tal-Kamra għat-taqsimi elettorali li fiha ikun tbattal il-post u ma kinetx telqet minn kandidat u lanqas ma ġiet magħzula, u
- (b) li għad għandha l-kwalifikazzjonijiet meħtieġa sabiex tiġi eletta bhala Membru

tista', bil-kunsens tagħha, tiġi nominata bhala kandidat għal dak il-post battal.

**20.** Fi żmien tlitt ijiem tax-xogħol, wara l-aħħar ġurnata għad-dhul tan-nomini, il-Kummissjoni għandha taghti d-deċiżjoni tagħha dwar il-validità tan-nomina tal-kandidati u tohroġ fuq il-formula stabbilita, l-ismijiet u partikolaritajiet tal-persuni nominati, u t-taqsimi elettorali li fiha hemm il-post battal li jrid jimtela. Avviż ta' nomini.

**21.** Jekk ikun hemm kandidati illi n-nomina tagħhom tkun tiswa, il-Kummissjoni għandha f'jumejn żmien, li jkunu ġranet tax-xogħol, tibda teżamina l-poloż tal-mazz issiġillat ta' dak il-Membru illi l-post tiegħu tbattal u timxi fuq dak li hemm stabbilit hawn taht: Jekk ikun hemm żewġ nomini jew iżjed, jiġu eżaminati l-poloż tal-membri illi l-post tiegħu hu battal.

(1) Għandhom jitqiesu li huma mahruġin mill-votazzjoni dawk kollha li fl-elezzjoni ġenerali kienu harġu bhala kandidati għal taqsimi elettorali, hlief dawk illi jkunu mressqin bi dritt bhala kandidati għal dak il-post battal.

(2) Il-poloż li jkunu merfughin taht is-siġill skond l-Att dwar l-Elezzjonijiet Ġenerali fil-mazz ta' dak il-Membru li l-post tiegħu hu battal, għandhom jiġu eżaminati u mgħoddjin lil dawk li jkunu mressqin bi dritt bhala kandidati u li jistgħu minn ta' l-ewwel jiehdu l-preferenza skond l-ordni li tkun immarkata f'dawn il-poloż, u lil kull wiehed minn dawn li jkunu imressqin bhala kandidati jinghata vot għal kull polza li tghaddi għal fuqhom.

(3) Fejn ikun hemm kandidat wiehed biss bin-nomina li tiswa, jekk dan il-kandidat ikollu numru ta' voti daqs in-nofs jew iżjed min-nofs tan-numru tal-poloż fil-mazz tal-Membru illi postu jkun battal, dana jiġi iddikjarat bhala elett.

(4) Fejn ikun hemm żewġ kandidati jew iżjed illi n-nomina tagħhom tkun tiswa, il-Kummissjoni għandha thalli barra mill-votazzjoni dak il-kandidat li jkollu l-inqas numru ta' voti u tghaddi l-voti tiegħu, skond il-preferenza tan-numri ta' wara li tibqa' kif tkun immarkata fuq il-poloż, għal fuq il-kandidat jew kandidati ta' wara. Il-proċedura biex jithalla barra dak il-kandidat li jkun ġieb l-inqas numru ta' voti u biex jitghaddew il-voti skond il-preferenzi li

jkun hemm, għandha titkompla sakemm jibqa' kandidat wiehed. Jekk in-numru ta' voti mogħtijin lil dan il-kandidat ikun daqs in-nofs jew iżjed min-nofs tan-numru ta' poloz fil-mazz tal-membri illi postu jkun battal, dan il-kandidat jiġi iddikjarat bħala elett:

Iżda kemm-il darba jkun hemm kandidat li jkollu numru ta' voti 'l fuq mis-somma totali tal-voti tal-kandidati l-oħra kollha u fl-istess ħin din is-somma tkun daqs in-nofs jew iżjed min-nofs tan-numru ta' poloz li jkun hemm fil-mazz tal-Membri illi postu jkun battal, dan il-kandidat jiġi iddikjarat bħala elett mingħajr ma jsir ebda trasferiment ieħor ta' voti.

F'każijiet speċjali l-elezzjoni ta' Membri ssir b'għażla.

**22.** (1) Jekk jitbattal post li jkun imtela skond din it-Taqsima ta' dawn ir-Regolamenti jew skond is-subartikolu (1) ta' l-artikolu 54 ta' l-Att dwar l-Elezzjonijiet Ġenerali, jew jekk wara li jitbattal post ma jiġi mressaq bi dritt ebda kandidat, jew jekk wara li jiġu eżaminati l-poloż tal-Membri li jkollu postu battal ma jiġi elett ebda kandidat, il-post jiġi mimli bil-għażla tal-Membri tal-Kamra ta' wiehed li jkollu l-kwalifiki meħtieġa biex isir Membru tal-Kamra.

(2) Meta jiġi biex jintela l-post ta' Membru bil-għażla, għandhom jitqiesu li kemm jista' jkun, ikun hemm l-istess interessi u fehmiet li kien jidher għalihom u li kellu dak il-Membru illi postu jkun tbattal.

#### TAQSIMA IV

##### Artikolu 52 tal-Kostituzzjoni

Membri addizzjonali. *Miżjud: XXI. 2007.7.*

**23.** Għall-fini ta' l-elezzjoni tal-membri addizzjonali, jekk ikun hekk jenħteġ, meħtieġa skond is-sub-paragrafi (i) u (ii) ta' l-ewwel proviso li hemm mas-subartikolu (1) ta' l-artikolu 52 tal-Kostituzzjoni u tas-subparagrafi (i) u (ii) tat-tieni proviso li hemm ma' l-istess subartikolu, il-Kummissjoni għandha:

- (1) tistabbilixxi l-voti validi totali akkreditati fl-ewwel għadd lil kull wiehed mill-partiti li jkunu eleġġew membri fil-Kamra tad-Deputati;
- (2) tistabbilixxi n-numru ta' membri eletti fil-Kamra tad-Deputati minn kull wiehed mill-partiti;
- (3) għall-fini tas-subparagrafu (i) ta' l-ewwel proviso li hemm mas-subartikolu (1) ta' l-artikolu 52 tal-Kostituzzjoni, meta jkun hemm iżjed minn partit wiehed li jkun kiseb inqas minn hamsin fil-mija mill-voti validi kollha mitfughin fl-ewwel għadd f'dik l-elezzjoni (hawn iżjed 'il quddiem imsejjaħ "il-partit li jkollu minoranza") il-Kummissjoni Elettorali għandha tghodd flimkien it-totali tas-subregolamenti (1) u (2) ta' dan ir-regolament għall-partiti ta' minoranza kollha biex, għall-finijiet ta' dak is-subparagrafu, effettivament ikun hemm partit wiehed ta' minoranza;
- (4) għal kull partit, tiddividi n-numru miksub konformement mas-subparagrafu (1) bin-numru miksub konformement mas-subparagrafu (2) biex hekk jinkiseb il-vot medju għal kull siġġu għal kull partit,

- filwaqt li ma jinghatax każ ta' kull frazzjoni li tibqa';
- (5) tadotta l-iktar vot medju baxx għal kull siġġu miksub skond is-subparagrafu (4) bhala l-marka ewlenija, hawn iżjed 'il quddiem imsejha "il-medja baxxa", tiddividi n-numru ta' voti li jinkisbu ma' l-ewwel għadd akkreditati lill-partit li jkollu medja aktar għolja, hawn iżjed 'il quddiem imsejjaħ "il-partit żvantaġġat" bil-medja baxxa sabiex jinkiseb in-numru totali ta' membri tal-Kamra tad-Deputati li għandhom jiġu akkreditati lill-partit żvantaġġat;
  - (6) ir-riżultat li jinkiseb meta jitnaqqas in-numru ta' membri eletti fil-Kamra tad-Deputati mill-partit żvantaġġat min-numru ta' membri totali miksub minn dak il-partit fis-subparagrafu (5) hawn qabel għandu jkun in-numru addizzjonali ta' membri tal-Kamra tad-Deputati li għandhom jiġu dikjarati eletti skond il-Kostituzzjoni;
  - (7) il-komposizzjoni totali tal-Kamra tad-Deputati għandha tkun tikkonsisti f'dak in-numru ta' siġġijiet li jiġi stabbilit fis-subparagrafu (6) ta' dan il-paragrafu iżda jekk in-numru totali ta' siġġijiet ikun jinkludi xi frazzjoni li tibqa' dik il-frazzjoni għandha tiġi eliminata billi jew jiżdied jew jitnaqqas in-numru ta' siġġijiet sa l-eqreb numru bil-fard.

Anness mat-Tleltax-il Skeda

Art. 52 tal-Kostituzzjoni

Regolament 23 tar-Regolamenti ta' l-1991 dwar l-Elezzjonijiet Ġenerali (Klassifika tal-Poloż tal-Votazzjoni, Elezzjonijiet Każwali u b'Għażla)

Eżempji ta' kif jiġu kalkulati Deputati tal-Parlament addizzjonali skond l-artikolu 52 tal-Kostituzzjoni

**1. Eżempji skond is-subparagrafu (i) ta' l-ewwel proviso li hemm mas-subartikolu (1) ta' l-artikolu 52 tal-Kostituzzjoni**

**Eżempju A - meta żewġ partiti biss jeleġġu membri u l-partit li jkollu maġġoranza assoluta ta' voti jeleġġi minoranza ta' membri**

Partit A jiġi akkreditat b'150,000 vot validu ma' l-ewwel għadd u jeleġġi 30 membru

Partit B jiġi akkreditat b'140,000 vot validu ma' l-ewwel għadd u jeleġġi 35 membru

Partit Ċ jiġi akkreditat b'5,000 vot validu ma' l-ewwel għadd u ma jeleġġi ebda membru

1. Ġaladarba jkun intemm kull għadd skond dawn ir-regolamenti u l-65 membru kollha kemm huma jkunu ġew dikjarati eletti, il-Kummissjoni Elettorali tistabbilixxi li Partit A ikollu aktar minn 50% tal-voti validi kollha ma' l-ewwel għadd (150,000 versus 145,000) IMMA jkollu minoranza ta' membri eletti (30 versus 35 ta' Partit B);

2. Peress li Partit Ċ ma jkunx eleġġa kandidati, il-voti ma' l-ewwel għadd akkreditati lill-kandidati tiegħu jiġu eliminati minn kull kalkolu sussegwenti;

3. Partit A ikollu dritt li jżid in-numru tal-kandidati tiegħu li jiġu dikjarati eletti biex, f'dawk li huma perċentwali, l-istess proporzjon li jiġi użat għal Partit B meta dan ikun qiegħed jeleġġi l-membri tiegħu jintuża wkoll għal Partit A;

4. Bil-ghan li jiġi stabbilit dak il-proporzjon, il-Kummissjoni tghaddi biex tistabbilixxi n-numru ta' voti medju użat minn kull wiehed mill-partiti biex jeleġġi kull wiehed mill-kandidati tiegħu u tagħmel dan billi tiddividi n-numru totali ta' voti akkreditati ma' l-ewwel għadd lill-kandidati kollha ta' kull partit li jkun eleġġa kandidati, bin-numru ta' kandidati li jiġu dikjarati eletti f'isem dak il-partit, bla ma jitqiesu ebda frazzjonijiet li jibqgħu, hekk kif jidher f'dan l-eżempju:

- Partit A -  $150,000/30 = 5,000$
- Partit B -  $140,000/35 = 4,000$

5. Il-Kummissjoni tadotta l-iktar numru baxx hekk miksub (4000) bhala l-medja ta' voti għal kull sigġu li għandha tiġi applikata sabiex jiġi stabbilit in-numru finali ta' kandidati eletti li għandhom jiġu akkreditati lil Partit A u tasal għan-numru totali billi tiddividi l-voti totali miksuba ma' l-ewwel għadd akkreditati lill-kandidati kollha tiegħu (150,000) bil-voti tal-medja l-aktar baxxa li jirriżultaw għal kull sigġu (4000), u dak ir-riżultat ikun jirrappreżenta n-numru totali ta' kandidati li għandhom jiġu eletti minn Partit A:

- Partit A -  $150,000/4000 = 37.5$

6. Mir-riżultat hekk miksub, li jkun jirrappreżenta n-numru totali ta' kandidati li għandhom jiġu dikjarati eletti għal Partit A (37.5), il-Kummissjoni tnaqqas in-numru ta' kandidati ta' dak il-Partit li jkun diġà ġie dikjarat elett (30) u riżultat ta' dan (7.5) jirrappreżenta n-numru addizzjonali ta' membri li għandhom jiġu dikjarati eletti f'isem Partit A.

7. In-numru totali ta' sigġijiet akkreditati lil Partit A (37.5 sigġijiet) flimkien man-numru totali ta' sigġijiet akkreditati lil Partit B (35 sigġijiet) jagħti total ta' 72.5 sigġu u peress li n-numru totali ta' sigġijiet skond il-Kostituzzjoni għandu jkun bil-fard l-għadd totali ta' sigġijiet isir 73 li hu l-eqreb numru bil-fard għas-sigġijiet totali (72.5 sigġu) u l-aħhar sigġu assenjat lill-Partit li jkollu l-ogħla frazzjoni li tibqa', li f'dan il-każ ikun Partit A (Partit A = 37.5 sigġu, Partit B = 35 sigġu).

8. Ir-riżultat finali għandu għaldaqshekk ikun: Partit A 38 sigġu u Partit B 35 għal Kamra tad-Deputati ta' 73 sigġu

**Eżempju B - meta żewġ partiti biss jeleġġu membri u l-partit li jkollu maġġoranza assoluta tal-voti jeleġġi maġġoranza assoluta ta' membri li ma tkunx proporzjonata mas-sehem tal-voti miksub minn dak il-partit**

Partit A jiġi akkreditat b'160,000 vot validu ma' l-ewwel għadd u jeleġġi 33 membru



Partit B jiġi akkreditat b'140,000 vot validu ma' l-ewwel għadd u jeleġġi 32 membru

Partit Ċ jiġi akkreditat b'5,000 vot validu ma' l-ewwel għadd u ma jeleġġi ebda membru

1. Ġaladarba kull għadd ikun intemm skond dawn ir-regolamenti u l-65 membru kollha jkunu ġew dikjarati eletti, il-Kummissjoni Elettorali tistabbilixxi li Partit A ikollu aktar minn 50% mill-voti validi kollha ma' l-ewwel għadd (160,000 versus 145,000);

2. Peress li Partit Ċ ma jkunx eleġġa kandidati, il-voti ma' l-ewwel għadd akkreditati lill-kandidati tiegħu jiġu eliminati minn kull kalkolu sussegwenti li jsir;

3. Partit A għandu dritt iżid in-numru tal-kandidati tiegħu biex jiġi dikjarat elett sabiex, f'dawk li huma perċentwali, l-istess proporzjon li jiġi użat għal Partit B meta jkun qieghed jeleġġi l-membri tiegħu nnifsu jiġi wkoll użat għal Partit A;

4. Sabiex jiġi stabbilit dak il-proporzjon, il-Kummissjoni tgħaddi biex tistabbilixxi n-numru ta' voti medju li jkun ġie użat minn kull partit biex jeleġġi kull wiehied mill-kandidati tiegħu u tagħmel dan billi tiddividi n-numru totali ta' voti akkreditat ma' l-ewwel għadd lill-kandidati kollha ta' kull partit li jkun eleġġa kandidati, bin-numru ta' kandidati dikjarati eletti f'isem dak il-partit, bla ma jitqiesu ebda frazzjonijiet li jibqgħu, hekk kif jidher f'dan l-eżempju:

$$\bullet \text{ Partit A} \quad - \quad 160,000/33 = 4,848$$

$$\bullet \text{ Partit B} \quad - \quad 140,000/32 = 4,375$$

5. Il-Kummissjoni tadotta n-numru l-aktar baxx li jinkiseb b'dak il-mod (4375) bhala l-voti medji għal kull sigġu li għandu jiġi applikat sabiex jiġi stabbilit in-numru finali ta' kandidati eletti li għandu jiġi akkreditat lil Partit A u tasal għan-numru totali billi tiddividi l-voti totali ma' l-ewwel għadd akkreditati lill-kandidati kollha tiegħu (160,000) bil-voti medji l-aktar baxxi li jirriżultaw għal kull sigġu (4375), u dak ir-riżultat ikun jirrappreżenta n-numru totali ta' kandidati li għandhom jiġu eletti minn Partit A:

$$\bullet \text{ Partit A} \quad - \quad 160,000/4375 = 36.57$$

6. Mir-riżultat hekk miksub, li jirrappreżenta n-numru totali ta' kandidati li għandhom jiġu dikjarati eletti minn Partit A (36.57), il-Kummissjoni tnaqqas in-numru ta' kandidati ta' dak il-Partit li jkun diġà ġie dikjarat elett (33) u r-riżultat ta' dan (4.75) ikun jirrappreżenta n-numru addizzjonali ta' membri li għandhom jiġu dikjarati eletti f'isem Partit A.

7. In-numru totali ta' sigġijiet akkreditati lil Partit A (36.57 sigġu) flimkien man-numru totali ta' sigġijiet akkreditat lil Partit B (32 sigġu) jagħti total ta' 68.57 sigġu peress li n-numru totali ta' sigġijiet skond il-Kostituzzjoni għandu jkun bil-fard in-numru totali ta' sigġijiet isir 69 li hu l-egreb numru bil-fard għas-sigġijiet totali (68.57 sigġu) u l-ahhar sigġu assenjat lill-Partit bl-akbar frazzjoni li tibqa, li f'dan il-każ hu Partit A (Partit A = 36.57 sigġu, Partit B = 32 sigġu).

8. Ir-riżultat finali ikun għaldaqstant: Partit A 37 sigġu u Partit B 32 għal Kamra tad-Deputati b'69 sigġijiet.

**Eżempju Ċ - meta tliet partiti (jew aktar) jeleġġu membri**

Partit A jiġi akkreditat b'150,000 voti validi ma' l-ewwel għadd u jeleġġi 29 membru

Partit B jiġi akkreditat b'140,000 voti validi ma' l-ewwel għadd u jeleġġi 35 membru

Partit Ċ jiġi akkreditat b'5,000 voti validi ma' l-ewwel għadd u jeleġġi 1 membru

1. Ġaladarba jkun intemm kull għadd skond dawn ir-regolamenti u l-65 membru kollha jkunu ġew dikjarati eletti, il-Kummissjoni Elettorali tistabbilixxi li Partit A jkollu aktar minn 50% tal-voti validi kollha ma' l-ewwel għadd (150,000 versus 140,000) IMMA jkollu minoranza ta' membri eletti (29 versus 36 ta' Partit B + Partit Ċ);

2. Partit A għandu dritt iżid in-numru tal-kandidati tiegħu li jiġu dikjarati eletti u, meta jkun qed jagħmel dan, jiġi użat l-istess proporzjon ta' voti użat biex jiġu eletti l-membri għall-partiti kollha;

3. Peress li jkun hemm iżjed minn partit wiehed ta' minoranza, il-Kummissjoni żżid flimkien il-voti totali ma' l-ewwel għadd taz-żewġ partiti f'minoranza (140,000 + 5,000 = 145,000) kif ukoll is-sigġijiet miksuba mit-tnejn li huma (35 + 1 = 36) u tikkunsidrahom bħala partit ta' minoranza wiehed.

4. Sabiex jiġi stabbilit il-proporzjon li hemm provdut dwaru fis-subregolament 2, il-Kummissjoni tgħaddi biex tistabbilixxi n-numru medju ta' voti użat minn kull wiehed mill-partiti biex jeleġġi kull wiehed mill-kandidati tiegħu u tagħmel dan billi tiddividi n-numru totali ta' voti akkreditati ma' l-ewwel għadd lill-kandidati kollha ta' kull partit li jkun eleġġa kandidati, bin-numru ta' kandidati dikjarati eletti f'isem dak il-partit, bla ma jitqiesu ebda frazzjonijiet li jibqgħu, hekk kif jidher f'dan l-eżempju:

- Partit A -  $150,000/29 = 5172$
- Partit B + Ċ -  $145,000/36 = 4027$

5. Il-Kummissjoni tadotta l-aktar numru baxx hekk miksub (4027) bħala l-medja ta' voti għal kull sigġu li għandu jiġi applikat sabiex jiġi stabbilit in-numru finali ta' kandidati eletti li għandu jiġi akkreditat lil Partit A u tasal għan-numru totali billi tiddividi il-voti totali ma' l-ewwel għadd akkreditati lill-kandidati kollha ta' Partit A (150,000) bil-voti medji l-aktar baxxi li jirriżultaw għal kull sigġu (4027), u dak ir-riżultat ikun jirrappreżenta n-numru ta' kandidati li għandhom jiġu eletti minn Partit A:

- Partit A -  $150,000/4027 = 37.2$

6. Mir-riżultat hekk miksub, li jirrappreżenta n-numru totali ta' kandidati li għandhom jiġu dikjarati eletti għal Partit A (37.2), il-Kummissjoni tnaqqas in-numru ta' kandidati ta' Partit A li jkunu diġà ġew dikjarati eletti (29) u r-riżultat ta' dan (8.2) ikun jirrappreżenta n-numru ta' membri addizzjonali li għandhom jiġu

dikjarati eletti f'isem Partit A.

7. In-numru totali ta' sigġijiet akkreditat lil Partit A (37.2) sigġu flimkien man-numru totali ta' sigġijiet akkreditat lil Partit B (35) u dawk akkreditati lil Partit Ċ (1) jagħti total ta' 73.2 sigġu u peress li n-numru totali ta' sigġijiet għandu, skond il-Kostituzzjoni, ikun bil-fard in-numru totali ta' sigġijiet jitnaqqas għal 73 li hu l-eqreb numru bil-fard għas-sigġijiet totali (73.2 sigġu).

8. Ir-riżultat finali għandu għaldaqstant ikun: Partit A 37 sigġu, Partit B 35 u Partit Ċ sigġu wieħed għal Kamra tad-Deputati bi 73 sigġijiet.

**Eżempju D - Meta tliet partiti jew aktar jeleġġu membri u l-partit li jkollu maġġoranza assoluta ta' voti jeleġġi maġġoranza assoluta ta' membri li ma tkunx proporzjonata mas-sehem ta' voti miksub minn dak il-partit**

Partit A jiġi akkreditat b'160,000 voti validi ma' l-ewwel għadd u jeleġġi 33 membru

Partit B jiġi akkreditat b'140,000 voti validi ma' l-ewwel għadd u jeleġġi 31 membru

Partit Ċ jiġi akkreditat b'5,000 voti validi ma' l-ewwel għadd u jeleġġi 1 membru

1. Ġaladarba jkun intemm kull għadd skond dawn ir-regolamenti u l-65 membru kollha jkunu ġew dikjarati eletti, il-Kummissjoni Elettorali tistabbilixxi li Partit A ikollu aktar minn 50% tal-voti validi kollha ma' l-ewwel għadd (160,000 versus 145,000);

2. Partit A jkollu dritt iżid in-numru tal-kandidati tiegħu li jiġu dikjarati eletti u, meta jagħmel dan, l-istess proporzjon ta' voti użat biex jeleġġi l-membri għandu jiġi użat għall-partiti kollha kemm huma;

3. Peress li hemm iżjed minn partit wieħed ta' minoranza, il-Kummissjoni żżid flimkien il-voti totali ma' l-ewwel għadd taż-żewġ partiti ta' minoranza (140,000 + 5,000 = 145,000) kif ukoll is-sigġijiet miksuba mit-tnejn li huma (31 + 1 = 32) u tqishom bhala partit ta' minoranza wieħed.

4. Sabiex jiġi stabbilit il-proporzjon li hemm provdut dwaru fis-subregolament 2, il-Kummissjoni tgħaddi biex tistabbilixxi n-numru medju ta' voti użat minn kull wieħed mill-partiti biex jeleġġi lil kull wieħed mill-kandidati tiegħu u tagħmel dan billi tiddividi n-numru totali ta' voti akkreditat ma' l-ewwel għadd lill-kandidati kollha ta' kull partit li jkun elegġa kandidati, bin-numru ta' kandidati dikjarati eletti f'isem dak il-partit, bla ma jitqiesu ebda frazzjonijiet li jibqgħu, hekk kif jidher f'dan l-eżempju:

- Partit A -  $160,000/33 = 4,848$
- Partit B + Ċ -  $145,000/32 = 4,531$

5. Il-Kummissjoni tadotta l-aktar numru baxx hekk miksub (4531) bhala l-voti medja għal kull sigġu li għandhom jiġu applikati sabiex jiġi stabbilit in-numru finali ta' kandidati eletti li għandu jiġi akkreditat lil Partit A u tasal għan-numru totali billi

jiddividi l-voti totali ma' l-ewwel għadd akkreditati lill-kandidati kollha ta' Partit A (160,000) bil-voti ta' l-iktar medja baxxa li jirriżultaw għal kull sigġu (4531), u dak ir-riżultat ikun jirrappreżenta n-numru totali ta' kandidati li għandhom jiġu eletti minn Partit A:

$$\bullet \text{ Partit A} \quad - \quad 160,000/4531 = 35.31$$

6. Mir-riżultat hekk miksub, li jkun jirrappreżenta n-numru totali ta' kandidati li għandhom jiġu dikjarati eletti għal Partit A (35.3), il-Kummissjoni tnaqqas in-numru ta' kandidati ta' Partit A li jkunu diġà ġew dikjarati eletti (33) u r-riżultat ta' dan (2.3) ikun jirrappreżenta n-numru addizzjonali ta' membri li għandhom jiġu dikjarati eletti f'isem Partit A.

7. In-numru totali ta' sigġijiet akkreditat lil Partit A (35.31) sigġu flimkien man-numru totali ta' sigġijiet akkreditat lil Partit B (31) u dawk akkreditati lil Partit Ċ (1) jagħti total ta' 67.31 sigġu u peress li n-numru totali ta' sigġijiet għandu, skond il-Kostituzzjoni, ikun bil-fard in-numru totali ta' sigġijiet jitnaqqas għal 67 li huwa l-eqreb numru bil-fard għas-sigġijiet totali (67.31 sigġu).

8. Ir-riżultat finali għaldaqstant ikun: Partit A 35 sigġu, Partit B 31 u Partit Ċ sigġu 1 għal Kamra tad-Deputati b'67 sigġu.

### **2. Eżempju skond is-subparagrafu (ii) ta' l-ewwel proviso mas-subartikolu (1) ta' l-artikolu 52 tal-Kostituzzjoni**

Eżempju 1A hawn qabel għandu japplika iżda l-voti ta' Partit Ċ ma' l-ewwel għadd għandu jitqies bhala 15,000 u dan xorta ma jwassal għall-elezzjoni ta' ebda kandidat.

### **3. Eżempju skond is-subparagrafu (i) tat-tieni proviso mas-subartikolu (1) ta' l-artikolu 52 tal-Kostituzzjoni**

Partit A jiġi akkreditat b'150,000 vot validu ma' l-ewwel għadd u jeleġġi 35 membru

Partit B jiġi akkreditat b'140,000 vot validu ma' l-ewwel għadd u jeleġġi 30 membru

Partit Ċ jiġi akkreditat b'5,000 vot validu ma' l-ewwel għadd u ma jeleġġi ebda membru

1. Ġaladarba jkun intemm kull għadd skond dawn ir-regolamenti u l-65 membru kollha jkunu ġew dikjarati eletti, il-Kummissjoni Elettorali tistabbilixxi li Partit A jkollu iżjed minn 50% tal-voti validi kollha ma' l-ewwel għadd (150,000 versus 145,000);

2. Peress li Partit Ċ ma jkunx elegġa kandidati, il-voti ma' l-ewwel għadd akkreditati lill-kandidati tiegħu jiġu eliminati minn kull kalkolu li jsir wara;

3. Il-Kummissjoni tgħaddi biex tistabbilixxi jekk Partit B ikollux schem mis-sigġijiet li jkun sproporzjonatament iktar baxx billi tistabbilixxi n-numru medju ta' voti użati minn kull wiehed mill-partiti biex jeleġġi lil kull wiehed mill-kandidati tiegħu u tagħmel dan billi tiddividi n-numru totali ta' voti akkreditat ma' l-ewwel għadd lill-kandidati kollha ta' kull partit li jkun elegġa kandidati, bin-numru ta' kandidati dikjarati eletti f'isem dak il-

partit, bla ma jitqiesu ebda frazzjonijiet li jibqgħu, hekk kif jidher f'dan l-eżempju:

- Partit A -  $150,000/35 = 4,285$
- Partit B -  $140,000/30 = 4,666$

4. Partit B għandu dritt iżid in-numru tal-kandidati tiegħu li jiġu dikjarati eletti biex, f'dawk li huma perċentwali, jiġi użat l-istess proporzjon għal Partit B meta jkun qiegħed jeleġġi l-membri tiegħu stess bħal dak użat ukoll għal Partit A;

5. Il-Kummissjoni tadotta n-numru l-aktar baxx li jiġi hekk miksub (4285) bħala voti medji għal kull sigġu li għandhom jiġu applikati sabiex jiġi stabbilit in-numru finali ta' kandidati eletti li għandu jiġi akkreditat lil Partit B u tasal għan-numru totali billi tiddividi l-voti totali ma' l-cwvel għadd akkreditati lill-kandidati kollha tiegħu (140,000) bil-voti medji l-aktar baxxi li jirriżultaw għal kull sigġu (4285), u dak ir-riżultat ikun jirrappreżenta n-numru totali ta' kandidati li għandhom jiġu eletti minn Partit A:

- Partit A -  $140,000/4285 = 32.6$

6. Mir-riżultat li jiġi hekk miksub, li jkun jirrappreżenta n-numru totali ta' kandidati li għandhom jiġu dikjarati eletti għal Partit B (32.6), il-Kummissjoni tnaqqas in-numru tal-kandidati tiegħu li jkunu diġà ġew dikjarati eletti (30) u r-riżultat ta' dan (2.6) ikun jirrappreżenta n-numru addizzjonali ta' membri li għandhom jiġu dikjarati eletti f'isem Partit B.

7. In-numru totali ta' sigġijiet akkreditati lil Partit A (35) sigġu flimkien man-numru totali ta' sigġijiet akkreditati lil Partit B (32.6) jagħti total ta' 67.6 sigġu, u peress li n-numru totali ta' sigġijiet għandu, skond il-Kostituzzjoni, ikun bil-fard in-numru totali ta' sigġijiet jitnaqqas għal 67 li hu l-eqreb numru bil-fard għas-sigġijiet totali (67.6).

8. Ir-riżultat finali għaldaqstant ikun: Partit A 35 sigġu u Partit B 32 għal Kamra tad-Deputati b'67 sigġu.

#### **4. Eżempju skond is-subparagrafu (ii) tat-tieni proviso mas-subartikolu (1) ta' l-artikolu 52 tal-Kostituzzjoni**

Eżempju 3 hawn qabel għandu japplika izda l-voti ta' Partit Ċ ma' l-cwvel għadd għandhom jitqiesu li huma 15,000 u xorta dawn ma jeleġġu ebda kandidat.

## SKEDA

*Dikjarazzjoni tar-Riżultat tal-Votazzjoni**Isem tat-Taqsima Elettorali*

Elezzjoni tal-Membri tal-Kamra tad-Deputati biex jidhru għal Distrett Elettorali hawn fuq imsemmi li saret fis-sena

Ahna li ffirmajna isimna hawn taht, Kummissjonarji Elettorali fil-votazzjoni tal-Membri tal-Kamra tad-Deputati għad-Distrett Elettorali hawn fuq imsemmi li saret fi għurnata ta' tas-sena, se jrin hawnhekk ingħarrfu illi r-riżultat tal-Votazzjoni u tat-trasferiment tal-voti huwa dan:

Numru ta' voti validi .....

Numru ta' membri li għandhom jingħażlu .....

Kwota (numru ta' voti li huma meħtieġa biex kandidat jiġi elett) .....

Ismijiet tal-Kandidati	1	2	3	4	5	6	Ismijiet tal-Kandidati eletti
	Għadd	Għadd	Għadd	Għadd	Għadd	Għadd	
	Voti	Trasferiment ta' Riżultat	Trasferiment ta' Riżultat	Trasferiment ta' Riżultat	Trasferiment ta' Riżultat	Trasferiment ta' Riżultat	
Poloz li mhumiex trasferibbli							
Total .....		—	—	—	—	—	

U ahna hawnhekk ingħarrfu illi dawn li huma msemmijin hawn fuq ġew kif jisthoqq eletti Membri tal-Kamra tad-Deputati għal dan id-Distrett Elettorali.

Illum, il ta' tas-sena

.....

Kummissjonarji Elettorali

EŻEMPJU TA' KIF GHANDHOM JINGHADDU L-POLOZ TAL-VOTAZZJONI  
F'ELEZZJONI MAGHMULA SKOND IS-SISTEMA TA' RAPPRESENTANZA  
PROPORZJONALI B'VOT WIEHED  
LI JGHADDI MINN KANDIDAT GHAL IEHOR

(Ara l-Ewwel Taqsima tar-Regolamenti)

Naghmlu li għandhom jingħażlu sitt membri u li hemm h̄dax-il-kandidat A, B, C, D, E, F, G, H, I, K, L.

L-EWWEL GHADD

Wara li jithalltu flimkien u jimtlew il-poloż kollha u minnhom jitneh̄hew dawk li mhumiex validi, u wara li dawk il-poloż li huma validi jitqassmu f'mazzi għalihom, skond l-ismijiet tal-kandidati li h̄dejh̄om ikun hemm miktub in-numru 1, kull mazz għalih għandu jingħadd u lil kull kandidat jingħata n-numru ta' voti li jaqbel man-numru ta' poloż li fuqhom, favur tiegħu, hemm imniżżla l-ewwel preferenza.

Naghmlu li r-riżultat ta' l-għadd huwa dan ta' hawn taht:

	Voti
B .....	140
F .....	62
H .....	50
C .....	25
L .....	24
G .....	14
I .....	12
D .....	10
A .....	7
E .....	4
K .....	-
B'kollox .....	<u>348</u>

IL-KWOTA

Mill-għadd tal-poloż jidher illi t-total tal-poloż tal-votazzjoni validi huwa 348. Wara li niddividu it-total bin-numru sebgha (jiġifieri bin-numru ta' postijiet battala, u miegħu n̄zidu wiehed) insibu li għandna 50 (jiġifieri n-numru 49 li hareġ mid-diviżjoni u 1 iżjed, bla ma nagħtu kas tal-frazzjoni). Dan in-numru ta' 50 huwa l-"kwota", jew in-numru ta' voti meħtieġa għall-għażla ta' membru.

Il-voti li hađu B, F u H huma 'l fuq mill-kwota jew daqsha, u għalhekk dawn il-kandidati għandhom jitqiesu li ġew eletti.

IT-TIENI GHADD

B għandu 90 vot iżjed (jiġifieri total ta' 140, nieqes il-50 tal-kwota) u billi dana huwa l-akbar fost in-numri ta' voti li hađu l-ohrajn, l-ewwel ma għandu jitqassam u jitgħadda fuq il-kandidati l-ohra huwa ż-żejjed ta' B.

Il-140 polza ta' B jiġu eżaminati kollha u mqassmin f'mazzi godda għalihom skond il-preferenzi li baqgħu għall-kandidati ta' wara kif ġew immarkati fuq l-istess poloż.

Aktarx dejjem il-preferenzi li jkun hemm wara tkun dik tat-tieni numru. Imma dawk il-poloż li fihom ġiet mogħtija t-tieni preferenza lil F jew lil H, billi dawn huma diġà eletti, iġhadu għal fuq il-preferenzi l-oħra ta' wara dawn il-kandidati. Il-poloż li fiha jkun hemm immarkata in-numru 1 quddiem B, 2 quddiem H, 3 quddiem F, 4 quddiem I tiġi mqieghda fil-mazz ġdid ta' I.

Isir mazz ġdid għalih ukoll ta' dawk il-poloż li fihom ma jkunx hemm immarkata il-preferenza li tibqa' wara, jiġifieri ta' dawk il-poloż li fihom ma jkunx hemm immarkata il-preferenza li tibqa' favur kandidat ta' wara u li għalhekk ma humiex trasferibbli.

Insibu li r-rizultat hu dan:

Hemm immarkata preferenza ta' wara għal D fuq 80 poloż	
" " " " " " E " 2 poloż	
" " " " " " I " 25 poloż	
" " " " " " K " 29 poloż	
Total ta' poloż <i>trasferibbli</i> .....	136 "
Total ta' poloż <i>li m'humiex trasferibbli</i> .....	4 poloż
Total ta' poloż ta' B .....	<u>140</u>

Billi n-numru kollu ta' poloż trasferibbli (li hu ta' 136) hu 'l fuq mill-voti żejda (ta' 90), minn kull mazz ġdid tista' tittiehed u tghaddi għal fuq haddiehor porzjon biss, u n-numru ta' poloż li għandhom jittiehdu minn kull mazz ġdid biex jingħataw lil haddiehor, għandu jkollu, man-numru kollu tal-poloż fil-mazzi ġodda, dik il-proporzjon li hemm bejn iż-żejjed u n-numru kollu ta' poloż trasferibbli.

Fi kliem iehor, in-numru ta' poloż li għandhom jittiehdu u jghaddu għal fuq haddiehor minn kull mazz ġdid insibuh billi nimmultiplikaw in-numru tal-poloż li hemm f'kull wieħed minn dawn il-mazzi bin-numru 90 (li hu in-numru ta' poloż żejda) u niddividu dak li jiġina bil-136 (li hu n-numru totali ta' poloż trasferibbli) li jiġi 0.6617647.

Il-kalkolu għandu jsir hekk:

Il-mazz ta' D fih 80 poloż, u s-schem li jmissu mill-poloż żejda hu għalhekk .....	80 x 0.6617647 jew 52.9412
Il-mazz ta' E fih 2 poloż u s-schem li jmissu mill-poloż żejda hu għalhekk .....	2 x 0.6617647 jew 1.3235
Il-mazz ta' I fih 25 poloż u s-schem li jmissu mill-poloż żejda hu għalhekk .....	25 x 0.6617647 jew 16.5441
Il-mazz ta' K fih 29 poloż u s-schem li jmissu mill-poloż żejda hu għalhekk .....	29 x 0.6617647 jew 19.1912
B'kollox .....	<u>90</u>

In-numri tal-poloż li għandhom jittiehdu u jghaddu fuq il-kandidati ta' wara skond il-kalkolu ta' hawn fuq, fihom partijiet deċimali u billi ma jistgħux jittiehdu hliet poloż shaħ, għalhekk għandhom jitqiesu bħala waħdiet shaħ dawk il-partijiet deċimali li huma l-akbar, meħudin wieħed wara l-iehor skond il-kobor tagħhom, u li jkun biżżejjed biex iġibu total ta' poloż trasferibbli li jkun jaqbel maż-żejjed ta' voti.

Għalhekk billi n-numri shaħ li harġu minn dan il-kalkolu jġibu s-somma ta' 88 biss, jiġifieri (52+1+16+19), jew tnejn inqas miż-żejjed ta' 90, iż-żewġ partijiet



deċimali .9412 u .5441, li huma l-akbar fost l-oħrajn, inqisuhom bhala numri shah ta' wiehed u għalhekk in-numri ta' poloz li għandhom iġhaddu fuq l-oħrajn huma bħal ma ser nuru hawn taht:

Lil D .....	53 polza
Lil E .....	1 polza
Lil I .....	17-il polza
Lil K .....	19-il polza
Total ta' poloz li huma ż-żejjed ta' poloz ta' B .....	<u>90</u> polza

Il-poloż speċjali li għandhom iġhaddu fuq D, E, I u K huma dawk miżjudin fl-aħhar fuq il-mazzi ġodda ta' kull wiehed minn dawn il-kandidati, u għalhekk huma dawk li fil-mazzi jinsabu fuq nett. Il-poloż imġoddija jiġu mmarkati bin-numru ta' l-għadd li fih isir it-trasferiment.

Dawn il-poloż jiżdienu f'mazzi għalihom mal-mazzi ta' D, E, I u K. (Niftakru li K ma kellu ebda mazz b'voti ewlenin).

Għalhekk it-total ta' dawn il-voti mogħtijin lil dawn il-kandidati jsiru:

D .....	10 + 53 = 63
E .....	4 + 1 = 5
I .....	12 + 17 = 29
K .....	0 + 19 = 19

Il-bqija tal-poloż fil-mazzi ġodda (jiġifieri dawk il-poloż li ma għaddewx fuq l-oħrajn) flimkien mal-poloż, li fuqhom ma kien hemm immarkata ebda preferenza ta' wara, jingabru f'mazz wiehed. Dan il-mazz huma l-poloż li jġibu l-kwota ta' B (50).

Dan il-mazz fih :

Il-bqija tal-mazz ġdid ta' D, 80 neqsin 53 = 27	
" " " " E, 2 neqsin 1 = 1	
" " " " I, 25 neqsin 17 = 8	
" " " " K, 29 neqsin 19 = 10	
Poloz li mhumiex trasferibbli .....	4
Total li hu l-kwota ta' "B" .....	<u>50</u>

Il-kalkoli li saru f'dan it-trasferiment huma miġjubin fil-qosor u mdaħħlin fit-tabella ta' hawn taht:

Għadd Nru. 2.

#### TRASFERIMENT TAŻ-ŻEJJED TA' "B"

Żejjed .....	90
Numru ta' poloz trasferibbli .....	136
Proporzjon ta' poloz li għandhom iġhaddu fuq kandidati oħra =	
$\frac{\text{Żejjed}}{\text{Numru ta' poloz trasferibbli}}$	$= \frac{90}{136} = 0.6617647$

Ismijiet ta' Kandidati li lilhom hi mogħtija l-preferenza li tibqa' wara	Numru ta' Poloz li ġew eżaminati	Numru ta' Poloz mġoddijin fuq il-kandidati			Numru ta' Poloz li nżammu għall-Kwota ta' B
		Kif inġhaddew		Numri li ġew imġoddija (wara li l-akbar partijiet deċimali tqiesu bhala numri shah)	
		Numri shah	Partijiet Deċimali		
A					
C					
D .....	80	52	.9412	53	27
E .....	2	1	.3235	1	1
G					
I .....	25	16	.5441	17	8
K .....	29	19	.1912	19	10
L					
Numru totali ta' poloz trasferibbli .....	136	88	2.0000	90	46
Numru ta' Poloz mhux trasferibbli...	4	—	—	†	4
TOTALI	140* (Total)	—	—	90* (Zejjed)	50* (Għall-Kwota)

*Twissijiet lill-Kummissjonarji Elettorali*

\* Qabel ma wiehed jibda jgħodd, jaqbel, u tkun haġa tajba, li timtela t-tabella tat-trasferimenti billi jitniżżel it-total fil-vojt li hu mmarkat bi stilla żgħira. Dawn it-totali nafuhom qabel ma jibda l-għadd.

† Meta jitgħaddew il-poloż żejda lill-kandidati l-oħra, il-poloż *kollha*, li mhumiex trasferibbli, aktarx dejjem jinżammu bhala biċċa mill-kwota, *imma meta n-numru ta' poloż trasferibbli hu inqas miż-zejjed ta' voti*, id-differenza għandha titniżżel fil-vojt immarkat bi stallett, u fil-kaxxa tal-poloż li mhumiex trasferibbli għandu jitqiegħed l-istess numru ta' poloż li mhumiex trasferibbli. Għaldaqshekk dawn il-poloż li mhumiex trasferibbli għandhom jittiehdu mill-wiċċ tal-mazz, u in-numru ta' poloż li jittiehdu għandu jidher fuq it-Tabella tar-Riżultat fil-linja mħollija għall-poloż li mhumiex trasferibbli.

Wara li jsir il-għadd, insibu li s'issa għandna dan ir-riżultat ta' votazzjoni:

	Voti
B .....	50 (elett)
F .....	62 (elett)
H .....	50 (elett)
D .....	63 (elett)
I .....	29
C .....	25
L .....	24
K .....	19
G .....	14

A	.....	7
E	.....	5
	B'kollox	<u>348</u>

D b'dan il-mod ghandu 63 vot, jiġifieri numru ta' voti 'l fuq mill-kwota. Ghalhekk jitqies li ġie magħżul.

#### IT-TIELET GHADD

Issa baqgħu żewġ riżultati b'żejjed ta' voti jew b'numri 'l fuq mill-kwota, li huma dak ta' F (12) u dak ta' D (13). L-ewwel li jitghadda għal fuq il-kandidati li jibqgħu huwa ż-żejjed ta' F, għax għalkemm hu l-iċken, ġej minn għadd ta' qabel. Iż-żejjed ta' F jiġi mqassam bil-proporzjon fost il-preferenzi li baqgħu wara, skond ma huma mmarkati fuq it-62 polza ewlenija ta' F, u bl-istess mod bħal ma ġew imqassmin fil-każ ta' B. B'hekk insibu li 9 poloz ighaddu fuq L, 2 poloz fuq C u 1 fuq A.

Il-poloż li jagħmlu l-kwota ta' F jingabru f'mazz wiehed li jiġi mmarkat bl-isem ta' F.

Il-poloż li jagħmlu l-kwota ta' H (li fl-ewwel għadd ġieb il-kwota sewwa) jingabru bl-istess mod f'mazz wiehed, li jiġi mmarkat bl-isem ta' H.

#### IR-RABA' GHADD

Issa ghandu jitqassam iż-żejjed ta' D (13). Ghaldaqshekk għandu jittiehed biss il-mazz ġdid li ġie mgħoddi fl-aħħar u li fih 53 polza. Dawn jiġu eżaminati u jitqassmu f'mazzi ġodda, skond il-preferenzi li hemm għall-kandidati l-oħra u b'hekk insibu dan ir-riżultat:

Lil I ġiet mogħtija preferenza li baqgħet wara	.....	42 polza
Lil K ġiet mogħtija preferenza li baqgħet wara	.....	10 poloz
Total ta' poloz <i>trasferibbli</i>	.....	<u>52</u> polza
F'polza waħda m'hemm mogħtija ebda preferenza	...	1 polza
B'kollox	.....	<u>53</u>

In-numru ta' poloz li għandhom jittiehd u jgħaddu minn kull mazz insibuh billi nimmultiplikaw in-numru ta' poloz fil-mazzi ġodda bi 13 (li hu ż-żejjed ta' voti) u niddividu dak li jiġina bi 52 (in-numru kollu ta' poloz *trasferibbli*); ghalhekk

Is-schem miż-żejjed ta' voti li jmiss lil I hu .....  $42 \times 0.25 = 10.5$

Is-schem miż-żejjed ta' voti li jmiss lil K hu ....  $10 \times 0.25 = 2.5$

Billi l-partijiet deċimali huma ndaqs, għandha titqies li hi l-akbar parti deċimali dik li hi ġejja mill-akbar mazz. Ghalhekk is-schem miż-żejjed ta' voti ta' D li jmiss lil I hu ta' 11-il vot, u dak li jmiss lil K hu ta' 2 voti.

Biex jiftehmu aħjar, in-numri ta' voti li ġew mgħoddija u li ġew miżmuma huma miġjubin f'din it-tabella tat-trasferiment:

## TRASFERIMENT TAŻ-ŻEJJED TA' "D"

Żejjed .....	13			
Numru ta' poloz trasferibbli .....	52			
Proporzjon ta' voti li ghandhom ighaddu fuq kandidati ohra =				
Żejjed	=	13	=	0.25
<u>Numru ta' poloz trasferibbli</u>		<u>52</u>		

Ismijiet ta' kandidati li lilhom hi moghtija l-preferenza li baqghet wara	Numru ta' Poloz li gew mifija	Numru ta' Poloz imghoddija lill-kandidati ohra	Numru ta' Poloz li nżammu għall-Kwota ta' D
I .....	42	(10.5) 11	31
K .....	10	( 2.5) 2	8
<b>Numru totali ta' Poloz trasferibbli .....</b>	<b>52</b>	<b>( 13 ) 13</b>	<b>39</b>
<b>Numru ta' Poloz li ma humiex trasferibbli ....</b>	<b>1</b>	<b>—</b>	<b>1</b>
<b>Totali .....</b>	<b>53</b> (Totali)	<b>13</b> (Żejda)	<b>40</b> (Għall-Kwota)

Il-mazzi ġodda ta' 11-il polza u ta' 2 poloz, li huma mmarkati bin-numru ta' l-ghadd li fih ikun sar it-trasferiment, jiġu miżjudin mal-mazzi ta' I u K, dak li fih 11-il polza mal-mazz ta' I u dak li fih 2 poloz, mal-mazz ta' K. Il-bqija (31 u 8) flimkien mal-polza li mhix trasferibbli u mal-10 poloz li ha D fl-ewwel ghadd, (li b'kollox jaghmlu 50 polza) jingabru f'mazz wiehed biex ighaqqdu l-kwota ta' voti ta' D.

Wara li jsir il-ghadd insibu li issa ghandna dan ir-riżultat ta' votazzjoni:

	Voti
B .....	50 (elett)
F .....	50 (elett)
H .....	50 (elett)
D .....	50 (elett)
I .....	40
L .....	33
C .....	27
K .....	21
G .....	14
A .....	8
E .....	5
B'kollox .....	<u>348</u>

## IL-HAMES GHADD

Billi m'hemmx iżjed voti żejda x'jitqassmu, il-Kummissjonarju Elettorali jibda biex iġhaddi u jqassam il-voti tal-kandidati li ġiebu l-inqas numri ta' voti.

Il-kandidat li għandu l-inqas voti hu E, li ġiebu 5 voti; imma billi l-voti ta' A u E flimkien ( $5 + 8 = 13$ ) huma inqas minn 14, li hu t-total ta' G, (il-kandidat li jaħbat warajhom skond in-numru ta' voti), il-Kummissjonarju Elettorali iqassam il-poloż ta' E u A fl-istess għadd.

Il-poloż tal-mazzi ta' E u A (illi b'kollox għandhom 13) jiġu eżaminati u fihom jinsab illi:

Hemm preferenza ta' wara lil C f'polza waħda	=	1
" " " G f'7 poloż	=	7
" " " I f'4 poloż	=	4
Poloż li ma humiex trasferibbli		1
B'kollox		<u>13</u>

Dan il-għadd jagħlaq billi jingħataw: polza lil C, 7 poloż lil G, 4 poloż lil I, u polza li mhix trasferibbli titwarrab għaliha bla ma titqassam.

Insibu għalhekk illi għandna dan ir-riżultat ta' voti:

	Voti
B .....	50 (elett)
F .....	50 (elett)
H .....	50 (elett)
D .....	50 (elett)
I .....	44
L .....	33
C .....	28
G .....	21
K .....	21
Polza mhix trasferibbli .....	1
B'kollox .....	<u>348</u>

## IS-SITT GHADD

Bil-hames għadd ma jiġi magħżul ebda kandidat u għalhekk jeħtieġ li jitkompla x-xogħol bil-għadd ta' wara, il-kandidati G u K għandhom kull wieħed l-istess numru ta' voti (21) u l-inqas li għandhom voti. L-ewwel ma jitqassmu l-poloż ta' K billi dan, fl-ewwel għadd, kien ġiebu voti inqas minn G.

Meta jitqassmu l-poloż ta' K (21), 3 poloż jingħataw lil C, 15 lil I, u 1 lil L, u 2 jibqgħu bla ma jitqassmu billi huma poloż li mhumiex trasferibbli. B'dan il-mod I iwassal it-total ta' 59 vot u għalhekk jitqies bħala elett.

Insibu għalhekk li s'issa r-riżultat tal-votazzjoni hu dan:

	Voti
B .....	50 (elett)
F .....	50 (elett)
H .....	50 (elett)
D .....	50 (elett)
I .....	59 (elett)
L .....	34
C .....	31
G .....	21
Poloz li mhumiex trasferibbli .....	3
B'kollox .....	<u>348</u>

## IS-SEBA' GHADD

Issa wasalna biex inqassmu ż-żejjed ta' voti (9) li għandu I.

Għaldaqshekk għandu jittiehed biss il-mazz ġdid ta' poloz li kienu dan l-aħħar mgħoddija lil I (15-il polza).

Dawn jingabru f'mazzi ġodda favur il-kandidati li jibqgħu u b'hekk insibu li għandna dan ir-riżultat:

F'4 poloz hemm preferenza ta' wara mogħtija lil C = 4

Fi 3 poloz hemm preferenza ta' wara mogħtija lil L = 3

Total ta' poloz trasferibbli ... .. 7

Poloz li ma humiex trasferibbli ... .. 8

B'kollox .. 15

F'dan il-każ it-total ta' poloz trasferibbli (7) hu inqas miż-żejjed ta' voti (9) u għalhekk il-Kummissjonarju Elettorali iġhaddi l-mazzi ġodda kollha ta' poloz trasferibbli lill-kandidati l-oħra li huma mmarkati bil-preferenza li tibqa'. B'dan il-mezz jingħataw 7 voti miż-żejjed ta' 9 voti żejda. Hemm differenza ta' 2 poloz. Il-mazz ġdid ta' poloz li mhumiex trasferibbli jiġi għalhekk maqsum fi tnejn, wieħed fih 2 poloz (li jagħmlu miż-żejjed ta' voti) u l-iehor fih 6 poloz (li huma meħtieġa għall-kwota ta' I). Il-porzjon li fiha 2 poloz titqieghed għaliha flimkien mal-mazzi l-oħra ta' poloz li ma humiex trasferibbli, u l-porzjon li fiha 6 poloz tinżamm biex biha jkun hemm il-kwota ta' I (6 + 44 = 50).

In-numri ta' voti mgħoddija u miżmuma huma miġjubin fit-tabella li ġejja:

GHADD NRU. 7

Trasferiment taż-żejjed ta' "I"

Żejjed ..... 9

Numru ta' poloz trasferibbli ..... 7

Proporzjon ta' poloz li għandhom iġhaddu fuq kandidati oħra =

$$\frac{\text{Żejjed}}{\text{Numru ta' poloz trasferibbli}} = \frac{9}{7} \quad (\text{din tingħadd b' 1})$$

Ismijiet ta' Kandidati li ilhom hi moghtija l-preferenza li tibqa' wara	Numru ta' Poloz li ġew eżaminati	Numru ta' Poloz mghoddjin fuq il-kandidati			Numru ta' Poloz li nżammu għali-Kwota ta' I
		Kif inghaddew		Numri li ġew imghoddija (wara li l-akbar partijiet decimale tqiesu bhala numri shah)	
		Numri shah	Partijiet Deċimali		
C .....	4	4	—	4	—
L .....	3	3	—	3	—
Numru totali ta' poloz trasferibbli .....	7	7	—	7	—
Numru ta' Poloz mhux trasferibbli...	8	—	—	2 †	6
<b>TOTALI</b>	<b>15*</b> (Total)	—	—	<b>9*</b> (Zejjed)	<b>6*</b> (Għall-Kwota)

*Twissijiet lill-Kummissjonarji Elettorali*

\* Qabel ma wiehed jibda jghodd, jaqbel, u tkun haġa tajba, li timtela t-tabella tat-trasferimenti billi jitniżżel it-total fil-vojt li hu mmarrat bi stilla żghira. Dawn it-totali nafuhom qabel ma jibda l-ghadd.

† Meta jitghaddew il-poloż żejda lill-kandidati l-oħra, il-poloż *kollha*, li mhumiex trasferibbli, aktarx dejjem jinżammu bhala biċċa mill-kwota, *imma meta n-numru ta' poloż trasferibbli hu inqas miż-zejjed ta' voti*, id-differenza għandha titniżżel fil-vojt immarrat bi stallett, u fil-kaxxa tal-poloż li mhumiex trasferibbli għandu jitqiegħed l-istess numru ta' poloż li mhumiex trasferibbli. Għaldaqshekk dawn il-poloż li mhumiex trasferibbli għandhom jittieħdu mill-wiċċ tal-mazz, u in-numru ta' poloż li jittieħdu għandu jidher fuq it-Tabella tar-Riżultat fil-linja mħollija għall-poloż li mhumiex trasferibbli.

Wara s-seba' għadd insibu li għandna dan ir-riżultat ta' votazzjoni:

Voti

B .....	50 (elett)
F .....	50 (elett)
H .....	50 (elett)
D .....	50 (elett)
I.....	50 (elett)
L .....	37
C .....	35
G .....	21
Poloz li mhumiex trasferibbli .....	5
B'kollox .....	<u>348</u>

## IT-TMIEN GHADD

Billi m'hemmx iżjed voti żejda, il-voti ta' G, li ghandu l-inqas voti, jiġu mqassmin.

Fil-mazz ta' G, ta' 21 polza, hemm 7 poloz li fihom hemm il-preferenza ta' wara mogħtija lil C, u 12-il polza li fihom hemm il-preferenza ta' wara mogħtija lil L u 2 poloz li mhumiex trasferibbli.

Għalhekk 7 poloz imorru fuq C u 12 fuq L, u 2 jitqieghdu mazz għalihom mal-mazzi l-oħra ta' poloz li mhumiex trasferibbli.

Ir-Riżultat tal-Votazzjoni huwa dan:

	Voti
B .....	50 (elett)
F .....	50 (elett)
H .....	50 (elett)
D .....	50 (elett)
I .....	50 (elett)
L .....	49
C .....	42
Poloz li mhumiex trasferibbli .....	7
B' kollox .....	<u>348</u>

Billi issa m'hemmx iżjed voti żejda, C, il-kandidat li ghandu l-inqas numru ta' voti jiġi mahruġ mill-elezzjoni. Imma billi baqa' post battal u ma baqax iżjed kandidati, hliet L, L jiġi magħżul mingħajr ebda trasferiment ta' voti.

Ir-riżultat ta' l-aħħar hu illi B, F, H, D, I u L jiġu eletti.

F'din it-"Tabella tar-Riżultat", li hi miżjuda ma' dawn l-Iskedi, hemm imfissrin u mogħtijin il-kalkoli kollha li saru f'din il-votazzjoni.





*Emendata:*  
A.L. 425 ta' l-  
2007.

## ERBATAX-IL SKEDA

(Artikolu 118)

*Artikoli 41 sa 62 ta' l-Ordinanza Elettorali dwar il-Votazzjoni  
(Kap.102)*

Kuntratti dwar  
spejjeż ta'  
elezzjoni.

**41.** Il-kuntratt, li bis-sahha tiegħu jintefqu spejjeż għal elezzjoni jew dwar it-tmexxija jew direzzjoni ta' elezzjoni, ma jobbligax kandidat f'dik l-elezzjoni, hlief jekk ikun magħmul mill-kandidat stess jew mill-aġent elettorali tiegħu; iżda l-fatt li taht dan l-artikolu dak il-kuntratt ma jobbligax lill-kandidat, ma jehlisx lill-kandidat mill-konsegwenzi ta' atti ta' korruzzjoni jew illegali magħmulin mill-aġent tiegħu.

Il-hlas ta' l-ispejjeż  
isir bil-mezz ta' l-  
aġent elettorali.

**42.** (1) Barra minn fil-każijiet permessi f'din l-Ordinanza bis-sahha tagħha, ebda hlas jew antiċipu jew depożitu ma jista' jsir minn kandidat f'elezzjoni, jew minn aġent f'isem il-kandidat, jew minn persuna ohra, qabel, matul jew wara dik l-elezzjoni, għal spejjeż minfuqa għal elezzjoni, jew għat-tmexxija jew direzzjoni ta' elezzjoni hlief mill-aġent elettorali tal-kandidat jew bil-mezz tiegħu, u kull somma ta' flus mahruġa minn persuna li ma tkunx il-kandidat għal spejjeż minfuqa għal elezzjoni jew għat-tmexxija jew direzzjoni ta' l-elezzjoni, sew bhala rigal, self, antiċipu jew depożitu, għandha tithallas lill-kandidat jew lill-aġent elettorali tiegħu u mhux xort'ohra; iżda dan l-artikolu ma jitqies li jghodd għal ebda somma mahruġa minn persuna minn flusha għal spejjeż żgħar li tkun għamlet skond il-liġi, kemm-il darba din is-somma ma tiġix imħallsa lura liha.

(2) Kull min jikser dan l-artikolu billi jagħmel hlas, antiċipu, jew depożitu jew ihallas flus mahruġa kif jingħad hawn fuq, ikun hati ta' att illegali.

Żmien li fih  
għandhom jintalbu  
u jithallsu spejjeż  
ta' elezzjoni.  
*Emendat:*  
A.L. 425 ta' l-  
2007.

**43.** (1) Kull hlas magħmul minn aġent elettorali għal spejjeż li jkun saru għal elezzjoni jew għat-tmexxija jew direzzjoni ta' elezzjoni barra minn meta s-somma tkun ta' anqas minn tmienja u hamsin ċenteżmu, għandu jidher minn kont bid-dettalji kollha u minn irċevuta.

(2) Kull talba kontra kandidat f'elezzjoni jew l-aġent tiegħu għall-hlas ta' spejjeż li jkun saru għal elezzjoni jew għat-tmexxija jew direzzjoni ta' elezzjoni, li ma tiġix mibgħuta lill-aġent elettorali fi-żmien stabbilit f'din l-Ordinanza, tiġi preskritta u m'għandhiex tiġi mħallsa; u barra minn dawk l-eċċezzjonijiet li jista' jkun hemm bis-sahha ta' din l-Ordinanza, kull aġent elettorali li jhallas kont b'kontravvenzjoni ta' dan l-artikolu jkun hati ta' att illegali.

(3) Hlief fil-każijiet permessi f'din l-Ordinanza, iż-żmien stabbilit f'din l-Ordinanza biex jintbagħtu talbiet għal hlas huwa ta' erbatax-il ġurnata wara dik li fiha l-kandidat li tela' jiġi ddikjarat elett.

(4) L-ispejjeż kollha minfuqa minn kandidat f'elezzjoni jew f'ismu, u li jkun għew hekk minfuqa għall-elezzjoni jew għat-tmexxija jew direzzjoni ta' dik l-elezzjoni, għandhom jithallsu fiż-żmien stabbilit f'din l-Ordinanza u mhux xort'ohra; u, barra minn

dawk l-eċċezzjonijiet li jista' jkun hemm bis-saħħa ta' din l-Ordinanza, kull aġent elettoral li jagħmel hlasijiet b'kontravvenzjoni ta' din id-disposizzjoni jkun hati ta' att illegali.

(5) Hlief fil-kazijiet permessi f'din l-Ordinanza, iż-żmien stabbilit f'din l-Ordinanza għall-hlas ta' dawn l-ispejjeż kif jingħad hawn fuq huwa tmienja u għoxrin gurnata wara dik li fiha l-kandidat li tela' jiġi ddikjarat elett.

(6) Meta jiġi ppruvat minn kandidat għas-sodisfazzjon tal-qorti li hlas magħmul minn aġent elettoral b'kontravvenzjoni ta' dan l-artikolu sar mingħajr il-permess jew konnivenza ta' dak il-kandidat, l-elezzjoni tiegħu ma tkunx nulla, u huwa ma jkun sugġett għal ebda inkapaċità taħt din l-Ordinanza minhabba biss li dak il-hlas ikun sar b'kontravvenzjoni ta' dan l-artikolu.

(7) Jekk l-aġent elettoral jikkontesta talba għall-hlas mibghuta lilu fiż-żmien stabbilit f'din l-Ordinanza, jew jirrifjuta jew jonqos li jhallasha fiż-żmien hawn fuq imsemmi ta' tmienja u għoxrin gurnata, dik it-talba għall-hlas titqies li hija talba kkontestata.

(8) Min jagħmel talba għall-hlas li tiġi kkontestata jista', jekk irid, jaġixxi għall-hlas fil-qorti ċivili kompetenti; u kull somma li tithallas mill-kandidat jew mill-aġent tiegħu skond is-sentenza jew digriet ta' dik il-qorti titqies li giet imħallsa fiż-żmien stabbilit f'din l-Ordinanza, u titqies ukoll li hija eċċezzjoni għad-disposizzjonijiet ta' din l-Ordinanza li jridu li l-kontijiet jithallsu mill-aġent elettoral.

(9) Meta tiġi pprovata raġuni tajba għas-sodisfazzjon tal-qorti ċivili kompetenti, il-qorti fuq rikors ta' min jagħmel it-talba għall-hlas, jew tal-kandidat, jew ta' l-aġent tiegħu tista', b'digriet, tagħti permess li tithallas mill-kandidat jew mill-aġent elettoral tiegħu talba kkontestata, jew talba għal spejjeż kif jingħad hawn fuq, għalkemm tkun giet mibghuta wara ż-żmien li fih skond dan l-artikolu għandhom jintbagħtu t-talbiet, jew għalkemm it-talba għall-hlas tkun intbagħtet lill-kandidat u mhux lill-aġent elettoral.

(10) Kull somma speċifikata f'dak id-digriet tista' tithallas mill-kandidat jew mill-aġent elettoral tiegħu, u meta tiġi mħallsa skond dak il-permess titqies li giet imħallsa fiż-żmien stabbilit f'din l-Ordinanza.

**44.** Safejn iċ-ċirkostanzi jippermettu, din l-Ordinanza tghodd għal talba ta' kumpens magħmula minn aġent elettoral għax-xogħol tiegħu u għall-hlas ta' dak il-kumpens bħallikieku huwa kien xi kreditur ieħor, u jekk tinqala' kwistjoni dwar l-ammont ta' dik it-talba, din tkun talba kkontestata fis-sens ta' din l-Ordinanza, u tiġi hekk ittrattata.

Hlas ta' kumpens lill-aġent elettoral.

**45.** (1) Il-kandidat f'elezzjoni jista' jhallas l-ispejjeż personali li jagħmel huwa għall-elezzjoni jew li jkollhom x'jaqsmu ma' l-elezzjoni jew li jkunu inċidentalment għal dik l-elezzjoni sa ammont mhux iżjed minn sebgha u għoxrin euro u ħamsa u disghin ċenteżmu (27.95), iżda kull spiża oħra personali li jkun hekk għamel għandha tithallas mill-aġent elettoral tiegħu.

Spejjeż personali tal-kandidat u spejjeż zghar. *Emendat: A.L. 425 ta' l-2007.*

(2) Il-kandidat għandu jibgħat lill-aġent elettoral fiż-żmien li

fih skond din l-Ordinanza ghandhom jintbaghtu t-talbiet għall-ħlas, dikjarazzjoni bil-miktub ta' l-ammont ta' l-ispejjeż personali mhallsin kif jingħad hawn fuq mill-kandidat.

(3) Fl-ispejjeż personali ta' kandidat jidhlu l-ispejjeż xierqa ta' trasport u l-ispejjeż xierqa għall-qagħad tiegħu f'lukandi jew band'ohra għall-finijiet ta' l-elezzjoni.

(4) Kull persuna tista', jekk tkun hekk awtorizzata bil-miktub mill-aġent elettoral tal-kandidat, thallas l-ispejjeż mehtieġa ta' kartolerija, pustaġġ, telegrammi, u spejjeż żgħar ohra sa ammont li kollu kemm hu ma jiskorrix l-ammont imsemmi fl-awtorizzazzjoni, iżda kull somma 'l fuq minn dak l-ammont għandha tithallas mill-aġent elettoral.

(5) Dikjarazzjoni bid-dettalji tal-ħlasijiet magħmulin minn persuna hekk awtorizzata għandha tintbagħat lill-aġent elettoral fiż-żmien li fih skond din l-Ordinanza għandhom jintbaghtu t-talbiet għall-ħlas, u għandha tkun imwettqa b'kont bl-irċevuta ta' dik il-persuna.

Spiza li taqbeż il-*maximum* hija att illegali.  
Sostitwit:  
A.L. 425 ta' l-2007.

46. (1) Barra minn dawk l-eċċezzjonijiet li jista' jkun hemm bis-saħħa ta' din l-Ordinanza, ebda somma ma tista' tithallas u ebda spiza ma tista' ssir minn kandidat f'elezzjoni jew mill-aġent elettoral tiegħu, sew qabel, matul, jew wara l-elezzjoni, għall-elezzjoni jew għat-tmexxija jew direzzjoni ta' dik l-elezzjoni, iżjed minn elf u erba' mitt euro (1,400):

Iżda f'dan l-ammont ma tidholx l-ispiża magħmula mill-kandidat għall-ispejjeż tiegħu personali, lanqas il-kumpens (jekk ikun hemm) li jithallas lill-aġent elettoral basta li dan il-kumpens ma jiskorrix mitejn u hamsa u tletin euro (235).

(2) Fil-każ ta' kandidati li johorġu għal elezzjoni fl-istess distrett bhala membri ta' l-istess partit politiku, l-ispejjeż ta' dawk il-kandidati jistgħu jingħaddu flimkien u ma jitqiesx li kien hemm kontravvenzjoni għal dan l-artikolu hlief jekk l-ispejjeż kollha ta' dawk il-kandidati, magħdudin flimkien, jiskorru jew is-somma ta' elf u erba' mitt euro (1,400) multiplikata bin-numru ta' dawk il-kandidati jew is-somma ta' sebat elef euro (7,000) skond liema minnhom tkun l-iżgħar: iżda jekk is-somma kollha ta' dawk l-ispejjeż tiskorri wahda mis-somom hawn fuq imsemmija, l-ispejjeż ta' l-ohrajn u jgħoddu d-disposizzjonijiet tas-subartikolu (1).

(3) Kull kandidat jew aġent elettoral li xjentement jikser dan l-artikolu jkun hati ta' att illegali.

Ċerti spejjeż huma att illegali.

47. (1) Ebda ħlas jew kuntratt għall-ħlas bl-iskop li jgħin jew jipprokura li jitla' kandidat f'elezzjoni, ma jista' jsir -

- (a) għat-trasport ta' eletturi għal post ta' votazzjoni jew minn dan il-post sew billi jinkrew vetturi jew xort'ohra; jew
- (b) għall-użu ta' dar, art, bini jew lokal għall-esposizzjoni ta' appell, kartellun jew avviż, jew minħabba din l-esposizzjoni, lil xi elettur jew ma' xi elettur.

(2) Barra minn dawk l-eċċezzjonijiet li jista' jkun hemm taħt

din l-Ordinanza, jekk jiġi xjentement magħmul hlas jew kuntratt għall-hlas b'kontravvenzjoni ta' dan l-artikolu sew qabel, matul, jew wara elezzjoni, il-persuna li tagħmel dak il-hlas jew kuntratt tkun hatja ta' att illegali, u kull min jirċievi dak il-hlas jew ikun parti f'dak il-kuntratt, meta jaf li hu b'kontravvenzjoni ta' dan l-artikolu, ikun ukoll hati ta' att illegali:

Iżda meta l-mestier ordinarju ta' elettur bħala aġent ta' pubbliċità jew bħala editur huwa li jesponi bi hlas kartelluni u avvizi, il-hlas lil dak l-elettur jew il-kuntratt miegħu, jekk magħmul fil-kors ordinarju ta' dak il-mestier, ma jitqiesx li huwa att illegali fis-sens ta' dan l-artikolu.

**48.** (1) Hadd ma jista', biex jgħin jew jipprokura li jitla' kandidat f'elezzjoni, jiġi mqabbdan jew impjegat bi hlas jew b'wegħda ta' hlas għal ebda skop u f'ebda kwalità, hlief għall-iskopijiet jew fil-kwalitajiet li ġejjin:

Ċerti impiegi huma illegali.

- (a) aġent elettorali wieħed u mhux iżjed;
- (b) numru raġonevoli ta' skrivani u messagġieri, skond il-kobor tad-distrett elettorali u n-numru ta' eletturi mnizzlin fir-reġistru elettorali għal dak id-distrett.

(2) Barra minn xi eċċezzjoni li jista' jkun hemm taht din l-Ordinanza, jekk persuna tiġi mqabbdan jew impjegata b'kontravvenzjoni ta' dan l-artikolu, sew qabel, matul jew wara elezzjoni, il-persuna li tqabbadha jew li timpjegaha tkun hatja ta' att illegali.

**49.** Id-disposizzjonijiet ta' din l-Ordinanza li jipprojbixxu ċerti hlasijiet jew kuntratti għal hlasijiet, u l-hlas ta' somom, u l-infieq ta' spejjeż li jiskorru ċerti ammonti stabbiliti, ma jippreġudikawx il-jedd ta' ebda kreditur illi, meta saru l-kuntratt jew l-ispiza ma kienx jaf li saru b'kontravvenzjoni ta' din l-Ordinanza.

Riserva għal kredituri.

**50.** (1) Fi żmien wieħed u tletin ġurnata wara l-hruġ tar-riżultat ta' elezzjoni fil-Gazzetta tal-Gvern, l-aġent elettorali ta' kull kandidat f'dik l-elezzjoni għandu jibgħat lill-kummissjonarju rapport ta' l-ispejjeż elettorali ta' dik il-persuna, li għandu jkun fih il-partikolaritajiet imsemmijin fis-Seba' Skeda li hawn ma' din l-Ordinanza, u għandu jkun iffirmit sew mill-kandidat kif ukoll mill-aġent elettorali tiegħu. Kemm-il darba l-kandidat ikun nieqes minn Malta, id-dmirijiet li jmissu lilu jistgħu jiġu esegwiti minn rappreżentant mahtur għaldaqshekk.

Rapport u dikjarazzjoni dwar spejjeż elettorali.

(2) Dan ir-rapport għandu jkun fih iddikjarati l-hlasijiet kollha magħmulin mill-kandidat jew mill-aġent elettorali tiegħu, jew minn persuni oħra f'isem il-kandidat jew fl-interess tiegħu, għall-ispejjeż li jkunu saru għall-elezzjoni, jew għat-tmexxija jew direzzjoni ta' l-elezzjoni, u għandu jkun fih iddikjarat ukoll kull dejn ieħor li jkun għadu mhux imħallas, dwar dawk l-ispejjeż, li huwa jew l-aġent elettorali tiegħu jkun jaf bih.

(3) Ir-rapport għandu jkollu miegħu d-dikjarazzjonijiet li għandhom isiru bil-ġurament quddiem maġistrat mill-kandidat jew l-aġent elettorali tiegħu, fil-formola miġjuba fis-Seba' Skeda li hawn ma' din l-Ordinanza.

(4) Kull kandidat jew aġent elettoralu illi jikser id-disposizzjonijiet ta' dan l-artikolu, ikun hati, bla ħsara tad-disposizzjonijiet ta' l-artikolu 56, ta' att illegali.

Pubblikazzjoni ta' avviż dwar ir-rapport ta' spejjeż elettoralu.  
Sostitwit:  
A.L. 425 ta' l-2007.

**51.** Meta r-rapport ta' l-ispejjeż elettoralu, u d-dikjarazzjonijiet dwarhom jiġu ppreżentati lill-kummissjonarji, dawn għandhom, mill-iktar fis li jista' jkun, jieħdu ħsieb li avviż tad-data li fiha ġew ippreżentati r-rapport u d-dikjarazzjonijiet, u tal-ħin u tal-lok li fihom jistgħu jiġu eżaminati jiġi mwahħal f'post fejn jidher sewwa fl-uffiċċju tal-kummissjonarji u ppubblikat fil-Gazzetta tal-Gvern, u kull min irid, bil-ħlas ta' dritt ta' tnax-il ċenteżmu (0.12), għandu l-jedd jara dak ir-rapport jew daww id-dikjarazzjonijiet u, bil-ħlas ta' erbatax-il ċenteżmu (0.14) għal kull faċċata ta' mija u għoxrin kelma, jista' jitlob kopja jew kopji ta' kull parti tagħhom.

Piena għal min jinsab hati ta' att illegali.  
Emendat:  
A.L. 425 ta' l-2007.

**52.** (1) Kull min jagħmel att illegali jehel, meta jinsab hati, multa ta' mhux iżjed minn erba' mija u hamsa u sittin euro (465) u bħala konsegwenza talli jiġi hekk misjub hati, isir inkapaċi, għal żmien ta' erba' snin mid-data li fiha jiġi misjub hati, li jkun irregiſtrat bħala elettur jew li jivvota f'elezzjoni jew li jkun elett membru, u jekk qabel dik id-data jkun ġie elett membru, il-post tiegħu, bla ħsara tad-disposizzjonijiet ta' l-artikolu 55 tal-Kostituzzjoni ta' Malta, jsir battal mid-data li huwa jiġi misjub hekk hati.

(2) Ebda proċediment għal att illegali ma' jista' jinbeda mingħajr il-permess ta' l-Avukat Ġenerali.

## TAQSIMA V

### ATTI TA' KORRUZZJONI

Personifikazzjoni.

**53.** Kull min f'elezzjoni li ssir taht din l-Ordinanza jitlob polza ta' votazzjoni taht l-isem ta' persuna oħra, sew jekk dak l-isem ikun ta' persuna haġja jew mejta jew ta' persuna ivvintata, jew, wara li jkun għa ivvota darba f'dik l-elezzjoni, jitlob fl-istess elezzjoni polza ta' votazzjoni f'ismu nnifsu, ikun hati ta' reat ta' personifikazzjoni.

Trattament.

**54.** (1) Kull min, b'korruzzjoni, huwa nnifsu jew bil-mezz ta' persuna oħra, qabel, matul jew wara elezzjoni, direttament jew indirettament, jagħti jew jipprovdni, jew ihallas l-ispiza kollha jew biċċa mill-ispiza biex jingħata jew jiġi pprovdut ikel, xorb, trattament, jew proviżjon lil persuna, jew għal xi persuna, bil-ħsieb li b'korruzzjoni jinfluwixxi fuq dik il-persuna jew fuq persuna oħra biex tagħti jew biex ma tagħtix il-vot tagħha f'elezzjoni, jew minħabba li dik il-persuna jew persuna oħra tkun tat jew ma tkunx tat il-vot, jew minħabba li tkun sejra tivvota jew sejra ma tivvotax f'elezzjoni, ikun hati ta' reat ta' trattament.

(2) Kull elettur li b'korruzzjoni jaċċetta jew jieħu ikel, xorb, trattament, jew proviżjon, kif jingħad hawn fuq, ikun hati ta' reat ta' trattament.

Użu ta' influwenza illegali.

**55.** Kull min, direttament jew indirettament, huwa nnifsu jew bil-mezz ta' haddieħor għalih, juża jew ihedded li juża forza,

vjolenza jew restrizzjoni, jew jikkaguna jew ihedded li jikkaguna, huwa nnifsu jew bil-mezz ta' haddiehor, offiża, dannu, hsara jew telf temporali jew spiritwali fuq persuna jew kontra persuna sabieq ihajjar jew iġieghel lil dik il-persuna tivvota jew ma tivvotax, jew minhabba li dik il-persuna tkun ivvotat jew ma tkunx ivvotat f'elezzjoni, u kull min b'serq tal-persuna, bi vjolenza, jew b'att jew mezz qarrieqi, jimpedixxi jew ma jhallix l-eżerċizzju liberu tal-jedd tal-vot ta' elettur, jew b'hekk iġieghel, ihajjar jew jipperswadi elettur biex jaghti jew biex ma jaghtix il-vot tiegħu f'elezzjoni, ikun hati tar-reat ta' użu ta' influwenza illegali.

**56.** Hu hati tar-reat ta' korruzzjoni:

Korruzzjoni.

- (a) kull min, direttament jew indirettament, huwa nnifsu jew bil-mezz ta' haddiehor ghalih, jaghti, jislef jew jiftiehem li jaghti jew jislef, jew joffri, iwieghed jew iwieghed li jipprokura jew li jfittex li jipprokura, flus jew xi haġa li tiswa flus lil jew għal xi elettur; jew lil jew għal persuna ohra fl-interess ta' elettur, jew lil jew għal xi persuna ohra, biex ihajjar elettur jivvota jew ma jivvotax, jew b'korruzzjoni jagħmel xi att kif jingħad hawn fuq minhabba li dan l-elettur ikun ivvota jew ma jkunx ivvota f'elezzjoni taht din l-Ordinanza;
- (b) kull min, direttament jew indirettament, huwa nnifsu jew bil-mezz ta' haddiehor ghalih, jaghti jew jipprokura, jew jiftiehem li jaghti jew li jipprokura, jew joffri, iwieghed jew iwieghed li jipprokura jew li jfittex li jipprokura kariga, post jew impieg lil jew għal xi elettur jew lil jew għal xi persuna fl-interess ta' elettur jew lil jew għal xi persuna ohra biex ihajjar elettur jivvota jew ma jivvotax, jew jagħmel b'korruzzjoni xi att kif jingħad hawn fuq minhabba li elettur ikun ivvota jew ma jkunx ivvota f'elezzjoni taht din l-Ordinanza;
- (c) kull min direttament jew indirettament huwa nnifsu jew bil-mezz ta' haddiehor ghalih, jirregala, jislef, joffri, iwieghed, jipprokura jew jiftiehem, bil-mod fuq imsemmi, lil jew ma' xi persuna sabieq ihajjar lil din il-persuna li tipprokura jew li tfittex li tipprokura l-elezzjoni ta' xi hadd bħala membru tal-Kamra, jew li tipprokura jew tfittex li tipprokura l-vot ta' xi elettur f'elezzjoni li ssir taht din l-Ordinanza;
- (d) kull min, wara jew minhabba dak ir-rigal, self, offerta, wegħda, prokurament jew ftehim kif jingħad hawn fuq, jipprokura jew jobbliga ruħu, iwieghed jew ifittex li jipprokura l-elezzjoni ta' persuna bħala membru tal-Kamra jew il-vot ta' xi elettur f'elezzjoni li ssir taht din l-Ordinanza;
- (e) kull min johroġ flus jew ihallas jew iġieghel li jithallsu flus lil persuna ohra jew għall-użu ta' persuna ohra sabieq dawk il-flus jew biċċa minnhom jintefqu f'korruzzjonijiet f'elezzjoni li ssir taht din l-Ordinanza, jew xjentement ihallas jew iġieghel li

jithallsu flus lil xi persuna bi hlas jew b'radd ta' flus li ntefqu kollha jew biċċa minnhom f'korruzzjonijiet f'dik l-elezzjoni;

- (f) kull elettur illi, qabel jew matul elezzjoni taht din l-Ordinanza, direttament jew indirettament, huwa nnifsu jew bil-mezz ta' haddiehor ghalih, jirċievi flus, rigal, self, jew xi haġa li tiswa flus, kariga, post jew impieg, jew jiftichem jew jikkuntratta fuqhom ghalih jew ghal persuna ohra, biex jivvota jew biex jobbliga ruhu li jivvota jew biex ma jivvotax jew biex jobbliga ruhu li ma jivvotax f'dik l-elezzjoni;
- (g) kull min, wara elezzjoni taht din l-Ordinanza, direttament jew indirettament, huwa nnifsu jew bil-mezz ta' haddiehor ghalih, jirċievi flus jew xi haġa li tiswa flus minhabba li persuna tkun ivvotat jew ma tkunx ivvotat jew minhabba li jkun ġieghel persuna ohra li tivvota jew li ma tivvotax f'dik l-elezzjoni.

Piena u inkapaċità minhabba atti illegali.  
Emendat:  
A.L. 425 ta' l-2007.

**57.** (1) Kull min jikkommetti r-reat ta' personifikazzjoni, ta' trattament, ta' użu ta' influwenza illegali jew ta' korruzzjoni jew iġhin, iħajjar, jaghti parir jew jipprokura biex isir ir-reat ta' personifikazzjoni u kull kandidat jew aġent elettoralu li xjentement iġhid il-falz fid-dikjarazzjoni mehtieġa fl-artikolu 50 dwar l-ispejjeż elettoralu, ikun hati ta' att illegali u jehel, meta jinsab hati, fid-diskrezzjoni tal-qorti, multa ta' mhux iżjed minn elf u mija u sittin euro (1,160), jew priġunerija ghal żmien ta' mhux iżjed minn sitt xhur, jew il-multu u l-priġunerija flimkien, u, minhabba li jkun ġie hekk misjub hati, isir inkapaċi, ghaż-żmien ta' seba' snin, mid-data li jkun ġie misjub hati, li jkun irregiſtrat bhala elettur u li jivvota f'elezzjoni taht din l-Ordinanza, jew li jkun elett bhala membru, u jekk f'dik id-data huwa jkun ġie elett membru, l-elezzjoni tiegħu, bla hsara tad-disposizzjonijiet ta' l-artikolu 55 tal-Kostituzzjoni ta' Malta, tithassar mid-data li huwa jiġi hekk misjub hati.

(2) Ebda proċediment dwar att ta' korruzzjoni ma jista' jinbeda mingħajr il-permess ta' l-Avukat Ġenerali.

(3) Għall-finijiet ta' din it-Taqsima ta' din l-Ordinanza, riferenzi għal "tivvota" jew għal "ma tivvotax", jew għal "taghti" jew għal "ma taghtix il-vot", jinkludu riferenzi għal "tivvota" jew għal "ma tivvotax" b'mod partikolari.

## TAQSIMA VI

### SKUŻA F'KAŻ TA' ATTI TA' KORRUZZJONI U TA' ATTI ILLEGALI

Raġunijiet li jiskużaw lill-kandidat f'xi każijiet ta' atti ta' korruzzjoni jew illegali magħmulin mill-aġenti tiegħu.

**58.** L-elezzjoni ta' kandidat, li kien hati fil-persuna ta' l-aġenti tiegħu, tar-reat ta' trattament u ta' użu ta' influwenza illegali, u ta' atti illegali, jew ta' xi reati minn dawn, dwar dik l-elezzjoni, ma tiġix, minhabba dawk ir-reati, iddikjarata nulla, u lanqas il-kandidat ma jaqa' taht ebda inkapaċità taht din l-Ordinanza, jekk il-qorti tkun sodisfatta, wara li taghti lill-Avukat Ġenerali l-



opportunità li jiġi mismugh, illi l-kandidat ghamel il-prova -

- (a) li ebda att ta' korruzzjoni jew illegali ma sar f'dik l-elezzjoni mill-kandidat jew mill-aġent elettorali tiegħu u r-reati hawn fuq imsemmija saru kontra l-ordnijiet u mingħajr il-kunsens jew il-konnivenza ta' dak il-kandidat jew ta' l-aġent elettorali tiegħu; u
- (b) illi dak il-kandidat u l-aġent elettorali tiegħu għamlu kull mezz raġonevoli sabiex ma jhallux li jsiru atti ta' korruzzjonijiet u atti illegali f'dik l-elezzjoni; u
- (c) illi r-reati hawn fuq imsemmija kienu ta' natura hafifa, bla importanza u limitati; u
- (d) illi mill-bqija fl-elezzjoni ma kien hemm ebda att ta' korruzzjoni jew att illegali min-naħa ta' dak il-kandidat u ta' l-aġenti tiegħu.

**59.** Meta, fi proċedimenti, jiġi ippruvat lill-qorti, bi provi li l-qorti jidhrilha li huma biżżejjed -

- (a) illi att jew nuqqas ta' kandidat f'elezzjoni, jew ta' l-aġent elettorali tiegħu jew ta' aġent ieħor jew ta' persuna oħra, li jikkonsisti fi hlas ta' somma jew spiża magħmula f'ammont li jiskorri l-*maximum* permess f'din l-Ordinanza, jew li jikkonsisti fi hlas, obbligu, impieg, jew kuntratt magħmul b'kontravvenzjoni ta' din l-Ordinanza, jew li b'mod ieħor sar b'kontravvenzjoni tad-disposizzjonijiet ta' din l-Ordinanza, kien ikun, li kieku ma kienx hemm dan l-artikolu, att illegali; u
- (b) illi dak l-att jew nuqqas kien ġej min-nuqqas ta' attenzjoni jew minhabba kalkolu hażin mhux apposta jew minhabba kawża oħra raġonevoli ta' l-istess xorta, u illi, f'ebda każ, ma ġie minn nuqqas ta' bona fidi,

u taht iċ-ċirkostanzi l-qorti jkun jidhrilha, wara li tagħti lill-Avukat Ġenerali l-opportunità li jiġi mismugh, li hi haġa sewwa li l-kandidati f'dik l-elezzjoni u l-aġent u persuna oħra jew xi hadd minnhom, m'għandhomx ikunu suġġetti għall-konsegwenzi taht din l-Ordinanza, il-qorti tista' tqis dak l-att jew nuqqas bhala eċċezzjoni għad-disposizzjonijiet ta' din l-Ordinanza, għad illi, skond dawn id-disposizzjonijiet dak l-att jew nuqqas kien ikun att illegali, u b'hekk il-kandidat, aġent jew persuna hawn fuq imsemmija ma jkunux suġġetti minhabba dak l-att jew nuqqas għal ebda waħda mill-konsegwenzi taht din l-Ordinanza.

**60.** (1) Meta r-rapport u d-dikjarazzjoni dwar spejjeż elettorali ta' kandidat f'elezzjoni ma jiġux mibgħuta kif jinhtieg f'din l-Ordinanza, jew, jekk jiġu mibgħuta, ikun fihom xi żball jew dikjarazzjoni falza, f'dan il-każ -

- (a) jekk il-kandidat fi proċediment ċivili jew kriminali taht din l-Ordinanza, jipprova għas-sodisfazzjon tal-qorti, illi l-fatt li dak ir-rapport jew dawk id-disposizzjonijiet, jew il-wiehed jew l-oħra jew parti minnhom, ma ġewx mibgħuta, jew li fihom xi żball

Il-qorti tista' ma tqisx bhala att illegali, att innoċenti.

Skuzza ammissibbli fil-każ ta' nuqqas ta' tharis mid-disposizzjonijiet dwar ir-rapport u d-dikjarazzjoni ta' spejjeż elettorali.

jew dikjarazzjoni falza, ġara minhabba li huwa kien marid jew minhabba l-assenza, mewt, mard jew imġieba hażina ta' l-aġent elettoralali tiegħu jew ta' skrivan jew ta' uffiċjal ta' dan l-aġent, jew minhabba nuqqas ta' attenzjoni, jew għal xi raġuni ohra tajba ta' din ix-xorta, u mhux minhabba nuqqas ta' bona fidi min-naħa tal-kandidat; jew

- (b) jekk l-aġent elettoralali tal-kandidat jipprova għas-sodisfazzjon tal-qorti illi l-fatt li ma bagħatx ir-rapport u d-dikjarazzjonijiet li kien imissu jibgħat jew xi parti minnhom, jew li kien fihom xi żball jew dikjarazzjoni falza, ġara minhabba li kien marid jew minhabba l-mewt jew mard ta' l-aġent elettoralali li l-kandidat kellu qabel, jew minhabba l-assenza, mewt, mard jew imġieba hażina ta' skrivan jew uffiċjal ta' aġent elettoralali tal-kandidat, jew minhabba nuqqas ta' attenzjoni jew għal xi raġuni ohra tajba ta' din ix-xorta, u mhux minhabba nuqqas ta' bona fidi min-naħa ta' l-aġent elettoralali,

il-qorti, wara li tagħti l-opportunità lill-Avukat Ġenerali li jigi mismugh, tista', skond ma jidhrilha xieraq, tagħti digriet li bih tilqa' skuża ammissibbli għall-fatt li r-rapport u d-dikjarazzjonijiet hawn fuq imsemmija ma ġewx mibgħuta jew għall-fatt li kien fihom żball jew dikjarazzjoni falza.

(2) Meta fi proċediment jiġi ippruvat lill-qorti illi persuna li hija jew li kienet aġent elettoralali irrifjutat jew naqset li tagħmel dak ir-rapport jew li tagħti dawk il-partikolaritajiet sabiex il-kandidat jew l-aġent elettoralali tiegħu, rispettivament, ikunu jistgħu iħarsu d-disposizzjonijiet ta' din l-Ordinanza dwar ir-rapport u d-dikjarazzjoni ta' l-ispejjeż elettoralali, il-qorti, qabel ma tagħti digriet u tilqa' l-iskuża, kif jingħat f'dan l-artikolu, tordna lil dik il-persuna biex tidher, u, kemm-il darba hija tonqos li tidher u li tipprova l-kuntrarju, tordnalha li tagħmel ir-rapport u d-dikjarazzjoni, jew li tikkunsinna prospett tal-partikolaritajiet li għandu jkun fih ir-rapport, kif il-qorti jidhrilha sewwa, u li tagħmel jew tikkunsinna dawn f'dak iż-żmien, u lil dik il-persuna u b'dak il-mod li l-qorti tordna, jew tista' tordna li tiġi eżaminata dwar dawk il-partikolaritajiet, u kemm-il darba tonqos li tesegwixxi dak l-ordni, hija tkun hatja ta' att illegali.

(3) Il-qorti tista' tilqa' l-iskuża taht il-kondizzjoni li jsir rapport u dikjarazzjoni f'forma mbiddla jew fi żmien imġedded, u li jiġu mharsa dawk il-kondizzjonijiet l-ohra illi l-qorti jidhrilha li huma l-aħjar sabiex isehħu l-finijiet ta' din l-Ordinanza; u d-digriet li jilqa' skuża ammissibbli jehles lill-kandidat jew lill-aġent elettoralali, skond il-każ, minn kull responsabbiltà jew konsegwenza taht din l-Ordinanza għall-fatt skużat bid-digriet; u meta jiġi ippruvat lill-qorti mill-kandidat illi att jew nuqqas ta' aġent elettoralali dwar ir-rapport u d-dikjarazzjoni rigward l-ispejjeż elettoralali sar mingħajr il-kunsens jew il-konnivenza tal-kandidat u li l-kandidat għamel il-mezzi kollha raġonevoli sabiex jevita dak l-att jew nuqqas, il-qorti teħles lill-kandidat mill-konsegwenzi ta' l-att jew nuqqas ta' l-aġent elettoralali tiegħu.

(4) Id-data tad-digriet, jew jekk ikollhom jiġu osservati kondizzjonijiet u pattijiet, id-data li fiha r-rikorrent jeseqwihom għal kollox, hija maghrufa f'din l-Ordinanza bħala d-data li fiha giet milqugħa l-iskuża.

## TAQSIMA VII

## NULLITÀ TA' ELEZZJONIJIET

**61.** Bla hsara tad-disposizzjonijiet ta' l-artikolu 55 tal-Kostituzzjoni ta' Malta, l-elezzjoni ta' kandidat bħala membru tal-Kamra tiġi annullata meta huwa jiġi misjub hati ta' korruzzjoni jew ta' att illegali.

Nullità minhabba li l-kandidat jiġi misjub hati.

**62.** Bla hsara tad-disposizzjonijiet ta' l-artikolu 55 tal-Kostituzzjoni ta' Malta meta applikabbli, l-elezzjoni ta' kandidat bħala membru tal-Kamra tiġi ddikjarata nulla meta tiġi pprovata għas-sodisfazzjon tal-qorti xi waħda jew ohra mir-raġunijiet li ġejjin:

Nullità ta' elezzjoni għal raġunijiet ohra.

- (a) jekk minhabba korruzzjoni ġenerali, trattament ġenerali, jew intimidazzjoni ġenerali, jew imġieba ohra hażina, jew ċirkostanzi ohra, il-biċċa l-kbira ta' l-eletturi kienu jew setghu jkunu impeduti li jtellghu l-kandidati li kienu jridu;
- (b) nuqqas ta' tharis tad-disposizzjonijiet ta' din l-Ordinanza dwar l-elezzjonijiet jew tar-regolamenti dwar il-votazzjoni jekk il-qorti jidhrilha li l-elezzjoni ma gietx immexxija skond il-prinċipji stabbiliti f'dawk id-disposizzjonijiet u li dan in-nuqqas kellu effett fuq ir-riżultat ta' l-elezzjoni;
- (ċ) illi fl-elezzjoni sar att ta' korruzzjoni jew att illegali mill-kandidat innifsu jew minn aġent tal-kandidat bil-konnoxxenza jew kunsens tal-kandidat;
- (d) illi l-kandidat qabbad personalment persuna bħala aġent elettorali tiegħu, jew bħala galoppin jew aġent meta kien jaf li dik il-persuna, matul is-seba' snin ta' qabel ma giet hekk imqabba minnu, kienet giet misjuba hatja ta' att ta' korruzzjoni;
- (e) illi l-kandidat kien, fiż-żmien li għie elett, persuna skwalifikata għall-elezzjoni bħala membru.

*Miżjuda:  
XV.1996.66.*

IL-HMISTAX-IL SKEDA

(Artikolu 72)

*Formola tal-Ġurament li Assistent Kummissjonarju Elettorali  
għandu jagħti lil elettur*

Jiena (1) ..... Nru. ta' l-I.D.  
..... li noqgħod (2) ..... nahlef/  
niddikjara solennement illi jiena qiegħed nitlob l-għajnuna ta' l-  
Assistenti Kummissjonarji Elettorali sabiex inkun nista' nivvota  
peress li ma nistax nimmarka l-polza tal-votazzjoni. (U hekk Alla  
jgħinni).

Data ..... Firma jew marka ta' l-Elettur

.....

Mahluf/Dikjarat quddiem il-lum .....

.....

Firma ta' l-Assistent  
Kummissjonarju Elettorali

- (1) Isem shih  
(2) Indirizz ta' l-elettur

\_\_\_\_\_